

مکالمو نمبر- ۱۱

سر سسئي معذور جو مطالعو

مرتب

ڊاڪٽر نبي بخش خان بلوچ

سر سسئي معذور جو مطالعو

حضرت شاه عبداللطيف ڀٽائي رحمہ جي عيسوي ۾ مڙ ڇوويهين
ٻارهي (۱۹۷۶) ۽ هجري ۾ مڙ ايڪٽيهن ٻارهي (۱۳۹۶ هـ)
جي موقعي تي معتمد ڪيل مڪالي جي ڪارروائي

مرتب

ڊاڪٽر نبي بخش خان بلوچ



شاه عبداللطيف ڀٽ شاه ثقافتي مرڪز

ڀٽ شاه حيدرآباد سنڌ

۱۹۷۷ع

ڄامو ٻهريون صفر ۱۳۹۷ ھ / فيبروري ۱۹۷۷ ع ھڪ ھزار ڪاٻيون

حق واسطا قائم

قيمت ۶۰۰

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

عبدالحميد آخوند

سيڪريٽري

شاھ عبداللطيف ڀٽ شاھ ثقافتي مرڪز ڪميٽي
سنڌ يونيورسٽي (پراڻي عمارت) حيدرآباد

ڀٽ شاھ ثقافتي مرڪز

ڀٽ شاھ، ضلعو حيدرآباد سنڌ

هيءُ ڪتاب جمالي ٻرنگ ٻرنگ، مدينه مارڪيٽ، گادي کاتي
حيدرآباد ۾ ڇپيو. ۽ عبدالحميد آخوند، سيڪريٽري ڀٽ شاھ
ثقافتي مرڪز ڪميٽي، حيدرآباد مان شايع ڪيو.

مهاڳ۔۱

حضرت شاهه عبداللطيف رحمہ جي مستند سوانح ۽ شاهه جي رسالي جي جامع ۽ معاري متن مرتب ڪرڻ لاءِ سنہ ۱۹۶۶ع ۾ بنده واقف، اعزازي سيڪريٽري جي حيثيت ۾ ”شاهه عبداللطيف پٽ شاهه ثقافتي مرڪز ڪاميٽي“ جي آڏو هڪ تفصيلي تجويز پيش ڪئي، جنهن جي مدنظر ڪاميٽي پنهنجي گڏجاڻي مورخه ۳۰ سيپٽمبر ۱۹۶۶ع ۾ حضرت شاه صاحب جي سوانح توڙي رسالي جي مختلف بنيادي ماخذن کي شايع ڪرڻ جي وڻا منظور ڪئي. ان کان پوءِ حضرت شاه صاحب جي شاعرانه عظمت ۽ رسالي جي تفصيلي مطالعي خاطر اهو ٻن ٽي ڪيو ويو ته هر سالگره جشن جي موقعي تي حضرت شاه صاحب جي فڪر ٻوتي ۽ شاعري جي خاص موضوعن ۽ رسالي جي سڀني سُرَن مان هر هڪ تي عالمانه بحث مباحثي خاطر ”مڪالمو“ منعقد ڪيو وڃي، ۽ ان جي ڪار گذاري شايع ڪئي وڃي. هن ٻوئين تجويز مطابق سنہ ۱۹۶۶ع کان وٺي اهڙن مڪالمن جو سلسلو شروع ٿيو، ۽ هن وقت تائين هيٺين ڏهن (۱۰) موضوعن تي مڪالما منعقد ڪيا ويا آهن، جن مان هر هڪ ۾ پيش ٿيل مواد ۽ مباحثي بابت هيٺيان ڪتاب شايع ڪيا ويا آهن.

- ۱- شاهه جي ڪلام ۾ اسلامي اقدار ۱۹۶۷ع
- ۲- شاهه جي ڪلام ۾ انساني اخلاق ۽ ڪردار ۱۹۶۸ع
- ۳- شاهه سنڌي ٻولي جو ميمار ۱۹۶۹ع
- ۴- سر ڪاٺڻ جو مطالعو ۱۹۷۰ع
- ۵- سر چمن جو مطالعو ۱۹۷۱ع
- ۶- سر کنڀات جو مطالعو ۱۹۷۲ع

(ب)

- ۷- مر سريراڳ جو مطالعو ۱۹۷۳ع
۸- مر سامونڊي جو مطالعو ۱۹۷۴ع
۹- مر ميهڻي جو مطالعو ۱۹۷۵ع
۱۰- مر ميهڻي آبري جو مطالعو ۱۹۷۶ع
هيءَ انهيءَ سلسلي جو يارهون ڪتاب آهي، جيڪو
شاھ صاحب جي حيات ۽ پيغام بابت بنيادي مواد طور مفيد
ثابت ٿيندو.

خادم العلم
نبي بخشش

اسلام آباد
۳- جنوري ۱۹۷۷ع

عنوانن جي فهرست

- * ڊاڪٽر نبي بخش خان بلوچ: مهاڳ الف - ب
- * عبد الحميد آخوند سيڪريٽري: مڪالمي جي ڪارروائي ۴
- * ڊاڪٽر عبدالعجيد ميمڻ : سر معذوري جو فلسفو ۹
- * عابد بلوچ : سر معذوري جو روحاني راز ۱۶
- * سيد احسان علي شاه : سر معذوري جو روحاني راز ۲۴
- * صوفي نبيراج موٽهر : سر معذوري جو روحاني راز ۳۳
- * الحاج رحيم بخش ”قمر“ : سر معذوري جو روحاني راز ۳۹
- * پروفيسر غلام رسول بلوچ : سر معذوري جو تاريخي ۽ ثقافتي پس منظر ۴۲
- * سيد نجف علي شاه ”ڪمتر“ نقوي: سر معذوري لغت ۽ معنيٰ ۵۰
- * سيد منظور نقوي : سر معذوري جي موسيقي ۵۷
- * سيد مبارڪ علي لکوي : سر معذوري ۾ جانورن ۽ ٻڪرن جو ذڪر ۶۱
- * محمد عمر ”معمور“ يوسفائي : سر معذوري ۾ صرفي ۽ نحوي ترڪيبون ۶۶
- * پروفيسر مير محمد پيو : سر معذوري ۾ روحاني راز ۹۴
- * متن سر معذوري ۹۹
- * ڊاڪٽر نبي بخش خان بلوچ : رسالي جي هڪ نسخي جو مطالعو ۱۱۹

حضرت شاه عبد اللطيف ڀٽائي جي رسالي ۽ سوانح بابت جامع تحقيقاتي رٿا هيٺ تشايع ٿيل ڪتاب

(منظور ڪيل ثقافتي مرڪز ڪامڻي - ۳۰ - سيپٽمبر ۱۹۶۶ع)
زير نگراني: ڊاڪٽر نبي بخش خان بلوچ

(الف) رسالي جو سرن وار تحقيقي مطالعو

۱. شاه جي ڪلام ۾ اسلامي اقدار ۱۹۶۷ع
۲. شاه جي ڪلام ۾ انساني اخلاق ۽ ڪردار جو معيار ۱۹۶۸ع
۳. شاه سنڌي ٻولي جو معمار ۱۹۶۹ع
۴. سر ڪاٺياڻ جو مطالعو ۱۹۷۰ع
۵. سر چمن جو مطالعو ۱۹۷۱ع
۶. سر کنڀات جو مطالعو ۱۹۷۲ع
۷. سر سريراڳ جو مطالعو ۱۹۷۳ع
۸. سر سامونڊي جو مطالعو ۱۹۷۴ع
۹. سر سهڻي جو مطالعو ۱۹۷۵ع
۱۰. سر سسئي آهري جو مطالعو ۱۹۷۶ع
۱۱. سر سسئي معذور جو مطالعو ۱۹۷۷ع

حضرت شاه عبد اللطيف ڀٽائي جي رسالي ۽ سوانح
بابت جامع تهڪڻيقاتي رٿا هيٺ شايع ٿيل ڪتاب
(ب) رسالي ۽ سوانح بابت بنيادي ماخذن ۽ ڪتابن جي اشاعت

۱. لطائف لطيفي (فارسي): مير عبدالحسين خان ”سانگي“ ۱۹۶۷ع
۲. شاه جو رسالو (پهرئين ميوزم وارو نسخو)
تصحيح: ڊاڪٽر نبي بخش خان بلوچ ۱۹۶۹ع
۳. احوال شاه عبد اللطيف ڀٽائي: ميرزا قليچ بيگ ۱۹۷۲ع
۴. شاه جي رسالي جا مارجشما: ڊاڪٽر نبي بخش خان بلوچ ۱۹۷۲ع
۵. شاه جي رسالي جي ترتيب: ڊاڪٽر نبي بخش خان بلوچ ۱۹۷۴ع
۶. شاه جو رسالو (۱۲۶۹ هـ ۶ ۱۲۷۰ هـ جي ٽن آڳاٽن
قلمي نسخن مطابق) تصحيح: ڊاڪٽر نبي بخش خان بلوچ ۱۹۷۴ع
۷. پنج گنج، تصنيف قادر بخش بيدل رحه
مرتبہ فقير سبحان بخش سجاده نشين درگاه بيدل رحه ۱۹۷۶ع
۸. شاه جو رسالو: سر مسٽر مان شروع ٿيندڙ ڏهن قلمي
نسخن مان پيڙهي تيار ڪيل ۱۹۷۶ع

مڪالمي جي ڪارروائي

مرئاج الشعراء حضرت شاه عبداللطيف ڀٽائي رحمہ جي عيسوي بہ سو چوويھين ۽ ھجري بہ ايڪٽيهين عرس مبارڪ (۱۹۷۶ع-۱۳۹۶ھ) جي ٻئي ڏينھن ۷-۱ فيبروري ۱۹۷۶ع) تي ثقافتي مرڪز جي لئبرري ھال ۾ دستور مطابق ادبي مڪالمو منعقد ٿيو، جنھن ۾ سڄي سنڌ مان آيل عالمن ۽ اديبن پنھنجا مقالا پڙھيا. مڪالمي جو موضوع هو ”سر معذور جو مطالعو“. تقريب جي صدارت جناب ڊاڪٽر قاضي محمد علي صاحب ڪئي.

سڀ کان اول اعزازي سيڪريٽري جناب الهه بخش ايم- نظاماڻي مرحباڻي تقرير ڪئي ۽ شاه صاحب رحمہ جي ڪلام ۽ ڪلام مان ”سر سسئي معذور“ تي روشني وڌي، مڪالمي منعقد ڪرائڻ وارين ڪوششن جي اڀار ڪئي ۽ شريڪ ٿيندو عالمن ۽ اديبن جا ٿورا مڃيا. نظاماڻي صاحب جي اها مرحباڻي تقرير هن ريت هئي:

عالي جناب محترم ڊاڪٽر قاضي محمد علي صاحب آءٌ پٽ شاهه ثقافتي مرڪز ڪميٽي طرفان اوهان جو دلي شڪريو ادا ڪيان ٿو جو اوهان ڪيترين مشهورين هوندي بہ تڪليف وٺي اچي حضرت شاه عبداللطيف ڀٽائي رحمہ جي عرس مبارڪ جي موقعي تي هن ادبي سيمينار جي صدارت ڪرڻ فرمائي آهي. اوهان جي شخصيت تعارف جي محتاج نہ آهي. اوهان هڪ وڏا اديب ۽ عالم آهيو. اوهان جي هميشہ ادبي، علمي ۽ تعليمي ڪارنامن ۾ گهري دلچسپي رهي آهي. اوهان جون اهي ادبي خدمتون ياد رهنديون، ان سان گڏ آءٌ

سڀني عالمن ۽ اديبن جو پڻ شڪريو ادا ڪيان ٿو، جن
تڪليف وٺي، هن ادبي سيمينار ۾ شامل ٿي، علم دوستي ۽
لطيفي محبت جو اظهار ڪيو آهي.

هي هڪ وڏي خوشي جو باعث آهي جو ثقافتي مرڪز
ڏهن يارهن سالن کان وٺي هن ادبي سيمينار جو سلسلو وڏي
خوبي ۽ ڪاميابي سان نڀائيندو اچي ٿو. هن سيمينار ۾ اسان
جا اديب ۽ عالم شاه جي ڪلام ۽ ٻيا ٻيا بابت پوري تحقيقات
ڪري رهيا آهن. سڄي سڳنهن ٺڪتي تي پنهنجا اعليٰ
معياري مقالا پيش ڪن ٿا، جن کي وري ڪتابي صورت
۾ هر سال شايع ڪيو وڃي ٿو. هن سلسلي کي ڪامياب بنائڻ
۾ اسان جي عالمن، اديبن ۽ دانشورن جو وڏو هٿ آهي،
سندن ئي بي لوڪ تعاون ڪري هي تحقيقي سلسلو جاري
آهي ۽ انشاء الله جاري رهندو.

اڄوڪو موضوع هر سال جي پروگرام مطابق شاه جي
رسالي جو ”سُر معذوري“ آهي. آئيندو آهي ته اسان جا اديب،
سُر معذوري جي ڪنهن به ٺڪتي تي مقالا پيش ڪري،
هن ادبي ۽ تحقيقي سيمينار کي ڪامياب بنائيندا.

آءٌ سر ”معذوري“ بابت چند لفظ پيش ڪري مڪالمي
جي شروعات ڪيان ٿو:

سر ”معذوري“ سسئي جي پنجن سرن مان هڪ آهي.
هي سر ٻه ٻين سرن وانگي سسئي پنهنون جي قصي تي ٻڌل
آهي. هن قصي ۾ شاه صاحب جيڪي سسئي جا سور، ڏک
ڏاڪڙا ۽ ٻيون تڪليفون ۽ سختيون پيش ڪيون آهن، سي
انسان ذات لاءِ هڪ وڏا اخلاقي ۽ روحاني سبق آهن. هن ۾
”معذور“ لفظ جي معنيٰ آهي: ضعيف، لاچار يا عذر واري،
جنهن ته هن سر ۾ سسئي جي بيوسي، هيٺائي ۽ ڪمزوري جو

ذڪر ڪيل آهي، تنهنڪري هن سر کي ”سر مڙوري“
نالو ڏنو ويو آهي، جنهن شاه فرمائي ٿو:

”منهنجو ڀنڊ پرهين ڏي، ڏونگر ڏک نه ڏي
ڀائي سڪا وٺ سبي، جن ڏنو حال هن هيٺي جو“

شروعات ۾ شاه صاحب هن سر ۾ ڏيکاري ٿو ته هي
دنيا يونيد جي، مثال آهي ۽ ڪتو جو نفس جي مثال آهي
سو ان جو طالبو آهي، تنهنڪري سالڪ کي هدايت ٿو ڪري
ته هي دنيا جا يونيد جي مثال آهي تنهن جي لوپ لالچ ڇڏ ۽
نفس جو ڪتي مثال آهي، پهرين انهيءَ ملهون نفس (ڪتو)
جيڪو تنهنجي جستجوءَ ۾ يعني حق جي راهه ۾ رکاوٽون
۽ رنڊڪون ٿو وجهي، ان تي قابض ٿي ته پوءِ پنهنجي محبوب
کي ملين. جنهن پاڻ فرمائي ٿو:

ڪتو طالبُ يونيد جو، اسين ڪتبي ڪيڙو
جهڙي آهي ڇيڙو، ڪارائي ڇهي ڪن ۾.
ڀني هنڌ فرمائي ٿو:-

نڪين؟ آهيون چوهرڙا، نڪين؟ آهيون چور
هاگمان ۽ هور، ڪتا ڪريهن ڪن تي.

هن قصي ۾ حقيقي عشق جو هڪ وڏو تمثيلي راز
سمائل آهي. شاه صاحب هميشه عورت کي سچي عاشق جي
صورت ۾ پيش ڪيو آهي. هت به سسئي (حقيقي) عاشق کي
پنهنجي محبوب جي ملڻ لاءِ ڪيترائي ڪشالا ۽ ڏک ڏاکڙا
ڪاٽيا پيا آهن. شاه صاحب کيس هدايت ڏنو ڪري ته
جيڪڏهن توکي پنهنجي محبوب (پنهون) کي ملڻو آهي، ته
دنيا جا سڀ سڪ آرام ڇڏي ۽ ٻيا سڀ دنياوي لاڳاپا لاهي، اڳتي
صحيح وڪ وڌاءِ ته ٻين محبوب پنهنجي کي، جنهن پاڻ
فرمائي ٿو:

سڀ ننگيون ٿي نڪرو، لالچ ڇڏي لوڀ
 سپريان؟ جي سوڀ، ننگيون ڪندي نه ٿيئي.
 ٻئي هنڌ فرمائي ٿو:

سون کي ساڻ ڪري، وڃ بهار ۾ پنهني
 ڏونگر ۾ ڏيهي، منڌ ڏسين مين ڪي.

شاھ صاحب اڳتي هلي پنهنجي حقيقي عاشق (مستى)
 کي صاف ٻڌائي ٿو ته توکي پنهنجي محبوب (پنهون) جو ديدار
 ۽ سيلاپ حاصل تڏهن ٿيندو، جڏهن تون سر پنهنجو صدقو
 ڪندين ۽ موت کي ترجيح ڏيندين، ڇاڪاڻ ته موت سچي
 عاشق لاءِ هڪ پتن آهي، جو هن کي هرئين ڀر ڀرين ٿاين
 پهچائڻ جو وسيلو آهي، جنهن پاڻ فرمائي ٿو:

مر ته موچاري ٿين، ويهي جيءُ م، جوءِ!
 منڌا مرڻا ٻوٽا، پهچندين پنهنجون ڪي.

ٻئي هنڌ فرمائي ٿو:

ڏکي منديون ڏونگرين، اوچنگارون اچن
 هئي سانگ سسئي کي، ڪلو ڪيو ڪهچين
 جي هٿان هوت مرڻ، هوت ٿين جي هنج ۾.

مطلب ته شاھ صاحب هت رب جي سچي طالبو کي
 ٻڌائڻ چاهي ٿو ته تون مرڻ کان اڳ ئي پنهنجي هستي کي
 نسبت نابود ڪر ۽ خودي کي ختم ڪري پنهنجو وجود وسار
 جيئري ايندڙ سمجه ته ڇڻڪ هن ڪوڙي دنيا ۾ تون آهين
 ڪونه، ته هو ۽ پسندين پنهنجي ڀرين کي جنهن پاڻ فرمائي ٿو:

جيئا اڳ جي جيا، ڇڻڪ ڇڻڪ سبي جي
 او سوٽي ڪين مرن، مرڻا اڳ جي مئا.

انهن چند لفظن بعد آخر ۾ آڏو وري به صدر محترم ۽ ٻين معزز اديبن جو سمون آهيان جو اوهان تڪليف وٺي اچي هن محفل ۾ شريڪ ٿيا آهيو. هاڻي آڏو صدر محترم کي عرض ڪندس ته هن مڪالمي جو افتتاح ڪرڻ فرمائين.

نظامائي صاحب جي مرحبائي تقرير کان پوءِ جناب ڊاڪٽر قاضي محمد علي مڪالمي جي ڪارروائي جو آغاز ڪيو. هر سال مڪالمي جي انٿاد ۽ حضرت شاه عبداللطيف ڀٽائي رح جي سوانح ۽ ڪلام بابت ڀٽ شاه ثقافتي ڪاميٽي جي ڪوششن کي ساراهيو. ان کان پوءِ اديبن سلسليوار پنهنجا مقالا پڙهيا. جن اديبن مڪالمي ۾ حصو ورتو، تن مان قابل ذڪر هي آهن:

۱- سيد نجف علي شاه ”ڪمٽري“ نقوي، حيدرآباد

۲- پروفيسر محمد اڪرم انصاري، حيدرآباد

۳- غلام رسول بلوچ، حيدرآباد

۴- سيد منظور نقوي، حيدرآباد

۵- پروفيسر مير محمد پيمو، حيدرآباد

۶- محمد عمر ”معمور“ يوسفائي، عمرڪوٽ

۷- عابد بلوچ، حيدرآباد

۸- ڊاڪٽر عبدالحميد ميمڻ، لاڙڪاڻو

۹- سيد مبارڪ علي لکوي، ڪراچي

۱۰- ممتاز رزا، ڪراچي

۱۱- شيخ محمد اسماعيل، حيدرآباد

سيد احسان علي شاه، صوفي نيميراج ۽ الحاج رحيم بخش ”قمر“ پنهنجا مقالا موڪلي ڏنا هئا، جيڪي پڻ هن مجموعي ۾ شامل ڪيا ويا آهن.

سيڪريٽري

حيدرآباد سنڌ

ڀٽ شاه ثقافتي سرڪز

۳- جنوري ۱۹۷۷ع

ڪميٽي

سر معذوري جو فلسفو

شاھ صاحب هن سر ۾ انسان جي اصليت ۽ حقيقت،
ڪيفيت ۽ ماهيت، زندگي ۽ موت تي نهايت سولي، سلوئي
۽ اثرائتي انداز ۾ روشني وڌي آهي. زندگي ۽ موت،
جزا ۽ سزا، ڏک ۽ سک جا مسئلا انساني سوچ ۾ ابتدا کان
وٺي وڌي اهميت رکڻ ٿا. انسان هزارن سالن کان سوچيندو
۽ مختلف نظريا قائم ڪندو آيو آهي. انهن ئي مسئلن جي
سوچ جو نتيجو هو، جو انسان جاني قربانيون ڏيندو هو ۽
وڏا جو کائڻا ڪم سر انجام ڏيندو هو. انهيءَ ئي مسئلي جي
سوچ انسان کي جانورن ۽ انسانن جي قرباني تي آماده ڪيو
۽ انسان پنهنجا پار قربان ڪرڻ، جهيڙي پنهنجو پيٽ ڦاڙي
دل ڪيڻ، پاڻ کسي جهيڙو ڇلائڻ کسي پنهنجي سعادت ۽
چونڪارو سمجهڻ لڳو. انهيءَ ئي مسئلي تي سوچي انسان جوڻ
يا تماسخ جو نظريو قائم ڪيو، جيڪو نه فقط هندستان، پر
مصر، يونان ۽ ايران ۾ به مڃيو ٿي ويو.

انهن پراڻن نظرين انسان کي منجهايو ۽ پريشان ڪيو
۽ سٺين رستي تان ٽيڙي ڇڏيو. کيس اهڙي اوڙاهه ۾ وڃي
اڇلايو، جو هو پنهنجي اڏام جا پر کوهي، ڌڙڙ ۽ ليٽڙڻ لڳو.
هو پنهنجو شرف ۽ شان وڃائي، ڪڪ پڻ، پتر ٺڪر ۽ جيت

جڻئي کي پنهنجو خدا سمجهڻ لڳو. انهيءَ ڪري سندس ذهن ۽ شعور جي اوسر تہ ڪانه ٿي، هاڻ پستيءَ ۾ ڪري پيو.

انسان کي اهڙيءَ حالت ۾ ڏسي خالق اڪبر پنهنجي پياري پيغمبر، نبي آخر زمان محمد صلي الله عليه وسلم جي ذريعي پنهنجو پيغام موڪليو تہ جيئن هو پنهنجي خالق حقيقي کي سڃاڻي ۽ پنهنجي شرف ۽ شان کان واقف ٿئي. اسلامي تعليم موجب انساني عقل جي ڪامل ترين رهنمائيءَ جي لاءِ وحي رباني جي صورت ۾ خارجي روشنيءَ جي ضرورت آهي. انهيءَ کان سواءِ انساني عقل پنهنجو صحيح ڪردار ادا ڪرڻ کان محروم رهي ٿو. يعني جيڪڏهن انسان وحي الاهي جي رهبري ۽ رهنمائيءَ کان سواءِ پنهنجي سر فقط پنهنجي عقل تي هلندو تہ وٽواند ٿي ويندو. اسلام جي ٻي اهم ۽ بنيادي خصوصيت توحيد جو عقيدو آهي. قرآن حڪيم توحيد جي عقيدتي کي انسان ۽ ڪائنات جي سموري اڀياس جو مرڪز ۽ محور بنايو آهي ۽ ان کي ڪائنات جي مطالعي لاءِ هڪ بنيادي ضرورت ٺهرايو آهي. توحيد تي ايمان آڻڻ کان سواءِ ڪائنات جي مطالعي جي جهڪا به ڪوشش ڪئي ويندي، اها بي سود ۽ لاحاصل هوندي. قرآن ڪريم ۾ ٻڌايو ويو آهي تہ ڪائناتي وحدت جو اصل الاصول الله تعاليٰ جو وجود آهي، جيڪو هڪ آهي ۽ لاهريڪ آهي.

شاهه عبداللطيف ڀٽائيءَ جو فڪر ۽ فلسفو به اسلامي تعليم جو ترجمان آهي. هن انسان ۽ ڪائنات تي سوچيو ۽ ويچارڻو آهي، هر سندس سوچ ۽ ويچار، فڪر ۽ فهم قرآني حڪمت ۽ وحي الاهيءَ جي روشنيءَ ۾ آهي. هن جي نظر ۾ سڀني علمن جو ماخذ هڪ آهي ۽ ان جو مقصد ۽ مڃتا يعني نصب العين به هڪ آهي. هو چوي ٿو تہ ڪائنات جون رنگينون، ۽ نفس جون سڌون ۽ خواهشون، انسان کي وڏي آزمائش ۾ وجهن ٿيون. اهڙيءَ حالت ۾ جيڪڏهن هو وحي

رباني جي رهنمائي ۽ رهبري کان سواءِ فقط عقل جي غلامي اختيار ڪري، ڪائنات جي رنگينين جي ٻاهرئين ڏيک، ويڪ تي پٺياجي هوندو، ۽ نفس جي سڌن ۽ خواهشن جي حصول کي پنهنجي زندگيءَ جو مول مٽو بنائيندو ته انسانيت جو شرف ۽ شان وڃائي ويهندو. هر جيڪڏهن سندس تعلق مالڪ حقيقي جي طرفان موڪليل پيغمبر پنهجي جهانن جي سردار سيد المرسلين محمد مصطفيٰ صلي الله عليه وسلم سان هوندو ۽ سندس عمل ان جي رهبري ۽ رهنمائي مطابق هوندو، ته ڪو جوڪو نه رهندو. شاه صاحب فرمائي ٿو:

ڏاڪا، ڏنگر جا مرون، مَرُ ٿا مون تي ڪن
 پڙندا ڪين پَر ريت تي، هن جا سڌَر ٿا سڄن
 سڳائيءَ جي سيد چڱي، آهي سڌ سڀن
 هند نه هيت ٿرن، هر قرايت ڪَمُ ڪيئون.
 شاهه عبد الڪريم بلڙيءَ واري ساڳيو خيال هن طرح بيان ڪيو آهي:

ڏڪين ذات ڀڻو، هيئنڙو لئه سنداڻ جنءِ
 سڀاري ڪي سڄين، ورچي ڏان ننه وڙو.
 شاهه صاحب جي تعليم جو بنيادي مقصد هي آهي ته انسان پنهنجو پاڻ کي سڃاڻي ۽ پنهنجي رب جي وصال کي پنهنجو مقصد بنائي. هو ذهن نشين ڪرائي ٿو ته انهيءَ مقصد کي حاصل ڪرڻ لاءِ ڪيتريون ئي مشڪلاتون ۽ مصيبتون درپيش اينديون، هر انهن جي پرواهه ڪرڻ نه گهرجي، فرمائي ٿو:

ڪنڊا مون ڀرن ه، توڻي لڪَ لڳي
 آگر آڱوڻي نه ميڙي، ڇپون پير چنن
 ويندي ڏاهه هرين، جتي جات نه پائيان.
 ”جتي جات نه پائيان“ جو مطلب آهي ته جيتوڻيڪ ڪيڏيون به تڪليفون اچن، پر عقل ۽ مصلحت جي غلامي

اختيار ڪري، اها راه چڙي ڏيئي نه آهي. يعني ڪيڏيون به مصيبتون ۽ مشڪلاتون آڏو اچن، پر اصولن تي سوڊيبازي ڪرڻ نه گهرجي.

هن سر ۾ شاهه صاحب اهو سبق ڏنو آهي ته مسلسل جهڊ انسان جي زندگيءَ جو مقصد هئڻ گهرجي. هن کي پنهنجي مقصد جي حصول لاءِ ڏکي ويهي رهڻ نه گهرجي، پر لاڳيتو ڪوشش ڪرڻ گهرجي ۽ هر حال ۾ قدم اڳتي وڌائڻ گهرجي. فرمائي ٿو:

هلندي هاڙو مٽي، گسان تان م گسان

لڪن تان لطيف چي، رڙهي مان رسان

پنهنون، شال پسان، ورهان تان نه وس پئو.

هو خبردار ٿو ڪري ته انهيءَ راه ۾ ڪيتريون ئي گالهليون توکي پٺيلائي پٽڪائڻ جي ڪوشش ڪنديون، پر توکي اصل مقصد کان سواءِ ٻي ڪنهن به مقصد ۽ مصلحت ۾ دلچسپي وٺي، اهو اصل مقصد هٿان ڇڏڻ نه گهرجي، فرمائي ٿو:

هٿين پٿرين، مونڙين، ڪهڇر پٿرڪمار

مستان چوري! چڙهي، پريٽن پچار

توڪي سٺو سٺو، سٺو سٺو لاءِ لار

جي هونءِ هوت هزار، ته پاڙج ڪوم پنهور سٺو.

هو چوي ٿو ته منزلون ماڻهن لاءِ ضروري آهي، ته انسان هميشه وڪ ڪنندو وڌندو رهي. ايتري قدر جو ساهي هٽڻ ۽ ويسانديءَ ۾ به ڪيس گهيو وقت وڃائڻ نه گهرجي. انهيءَ ڪري هو مشورو ڏئي ٿو ته ساهي پٽڻ لاءِ تمام ٿوري ويرم ويهڻ گهرجي. فرمائي ٿو:

ٿور ويهرسي ٿيءَ، وڃڻ ويرم نه سهي

ڏيئي مڙج ڏنگرڻ، جتن ڪارڻ جيءُ

هڏ نه هڏندو هيءَ، ساه پريان تان صدقو.

يعني وصال لاءِ وڌندي، وات ويندي، ڇڪڙهن هي

ساه صدقو ٿئي ته سڃاڻبو ۽ سڳلو آهي. اهو موت وڏي سعادت آهي ۽ واحد جي وصال جو ذريعو آهي:

ڏکيءَ سنديون ڏنگري، اوچنگاريون اچن
هڻي سانگ سسئيءَ کي، ڪـڀـو ڪـڀـو
جي هٿان هوت سرن. هوت تنهن جي هنج ۾.
انهيءَ کي صوفين فنا ۽ بقا سڏيو آهي. فنا جو مطلب آهي ته سالڪ پنهنجي نسبت بالڪل سلب ڪري ڇڏي ۽ فقط حق تداالي جو وجود پنهنجي ظهور ۾ ثابت ڪري. نه فقط ايترو، پر هو پنهنجو ظهور ئي ذات مطلق جو ظهورو سمجهي. شاه صاحب سمجهاڻي ڏو ته پنهنجو پاڻ فنا ڪرڻ کان پوءِ ئي تون جانب جي جمال جو جلوو پسي سگهندين. فرمائي ٿو:

سري جيءَ ته ماڻهين، جانب جو جمال
ٿيڻ هوند حلال، جي پند اهائي پاريين.

فنا ڪر، صوفين ”مرڻ کان اڳ مرڻ“ نالو ڏنو آهي. يعني جيئري ئي پنهنجون سڌون ۽ خواهشون ختم ڪري ڇڏڻ ۽ پنهنجي مالڪ جي محبت ۾ پاڻ کي محو رکڻ. شاه صاحب فرمائي ٿو ته: جيڪي جيئري ئي پنهنجو پاڻ فنا ڪري، موت جي منزل ماڻهن ٿا، اهي دراصل سرن ڪونه ٿا، پر انهن کي هڪ اهڙي زندگي ملي ٿي، جيڪا ڪڏهن به فنا ٿيڻ واري نه آهي.

مرڻا اڳي جي مثال سڀي مري ٿيا نه مات.
هڻندا سڀي حيات، جيئڻا اڳي جي جي.
نفي ۽ اثبات جي مسئلي کي ابن عربي فلسفيانه نموني سمجهايو آهي. هو اصل حقيقت کي ”عين“ سڏي ٿو. انهيءَ عينيت کي ظاهر ڪرڻ لاءِ هو عالم جي نفيءَ سان ابتدا ڪري ٿو، يا خدا جي اثبات سان عالم جي نفيءَ کان اڳتي هلي، هو مڃي ٿو ته عالم جي حيثيت نالي مقرر آهي. اهو غير حقيقي، وهمي ۽ اهڙو وجود آهي، جو خارج ۾ معدوم

آهي. موجود فقط خدا آهي. عالم يا ڪثرت جو وجود فقط وحدت جي تجليات جي حيثيت سان آهي، يا ان جي تعينات جي حيثيت سان آهي. بذات خود عالم جو ڪوبه وجود ڪونهي. خدا کان ابتدا ڪري، ابن عربي چوي ٿو ته عالم ٿي خدا آهي. هيءَ تجلي آهي، جنهن ۾ وحدت پنهنجو پاڻ ظاهر ڪيو آهي. انهن تجلين ۾ وحدت بالڪل گم ٿي وڃي ٿي. انهن تجلين کان ٻاهر وحدت جو ڪو وجود ڪونهي. انهيءَ ڪري هڪ سالڪ کي انهيءَ عالم کان ٻاهر خدا جي ڳولها جي ڪوشش ڪرڻ نه گهرجي. شاه صاحب انهيءَ حقيقت کي هن طرح سمجهايو آهي:

ولا ٿو وٺين چڙهي، ڏاڍو ڏوري ڏور
سپريان جي سور، ٻري ٻڙاڏا ڪري.

ڪيفيت جو اهو ڪشف دائمي نه ٿو رهي. جنهن کي هو ”فرق بعد الجمع“ سڏي ٿو. انهيءَ موجب هو چوي ٿو ته موجود حقيقي کي ڪو خدا سڏي يا عالم چوي، توڻي عجز جو اعتراف ڪري، ساڳي ڳالهه آهي. اسان جو شاه صاحب عجز جو اعتراف ڪري ٿو. فرمائي ٿو:

ولاڙ ٿو وٺين چڙهي، رڻي پستو روءِ
وچان جو وچ پوءِ، سو ڪه ڪه ڪهي لاهيان.

فرق جي معنيٰ امتياز آهي. تصوف جي اصطلاح فرق سالڪ جي انهيءَ روحاني مقام کي ظاهر ڪري ٿو، جنهن ۾ هن کي محسوس ٿئي ٿو ته مان خدا کان الڳ آهيان ۽ جدا وجود رکان ٿو. جمع جي معنيٰ آهي هڪ ٿيڻ. تصوف جي اصطلاح ۾ ان مان مراد آهي: سالڪ جو اهو مقام، جنهن ۾ کيس اهو محسوس ٿئي ٿو ته مان ۽ خدا هڪ ٿي ويا آهيون. فرق بعد الجمع جي معنيٰ آهي: هڪ ٿيڻ کان پوءِ جدائي. تصوف جي اصطلاح ۾ هي اهو مقام آهي، جيڪو سالڪ کي جمع جي منزل کان لنگهڻ کان پوءِ ايندو آهي.

ان ۾ هن کي محسوس ٿيندو آهي ته منهنجو وجود خدا جي وجود کان الڳ آهي. شاهه صاحب انهيءَ فڪر کي سمجهائڻ لاءِ هن سر ۾ مسئليءَ جي تمثيل کان ڪم ورتو آهي، ڇاڪاڻ جو مسئليءَ کي به وصال کان پوءِ وڇوڙو حاصل ٿيو هو. شاهه لطيف فرق بعد الجمع جي نقطه نگاهه کان حقيقتون واضح به ڪري ٿو ته منهنجي عجز جو اعتراف ڪري ٿو. انهيءَ ڪري ئي پاڻهجي ٿو ته هن سر کي ”معذوري“ نالو ڏنو اٿس، ڇاڪاڻ جو ”معذور“ جي معنيٰ آهي: ضعيف، لاچار.

روحاني راز

سر تاج الشعراء حضرت شاه عبداللطيف ڀٽائي رحمہ جي ڪلام ۾ اهڙا زندہ جاوید ۽ سدا حیات قدر ملن ٿا، جيڪي هر دؤر ۽ هر زماني ۾ انسانیت لاءِ ڪارائتا ٿي سگهن ٿا. لطيف سائين جو سمورو ڪلام ”لوچن ۽ لهن“ جي چينري جا ڳنڍي تصوير آهي. سندن ڪلام جي اها ئي وڏي خوبی آهي، جنهن کين دنيا جي عظيم شاعرن جي قطار ۾ آڻي بهاريو. سندن شمار نہ رڳو دنيا جي وڏن شاعرن ۾ ٿئي ٿو، پر عالم ۽ محققن جي راءِ موجب شاهه سائين ئي دنيا جو وڏي ۾ وڏو شاعر آهي. ڊاڪٽر ٽي. ايڇ. سارلي جي راءِ آهي تہ: شاهه صاحب جي ڪلام جي مقابلي ۾ ٻين وڏن شاعرن جو ڪلام ايترو جامع ۽ مقصدیت وارو نہ آهي. ساڳي ريت اولهہ جرمني جي برڪ عالم، اديب ۽ محقق ڊاڪٽر اينميري شمل جو چوڻ آهي تہ: شاعري جو اطلاق فقط شاهه رحمہ جي شاعري تي ئي ٿئي ٿو.

جيئري قدر ”سر معذور“ جو تعلق آهي، هيءُ ”سسئي-پنهنون“ جي داستان تي ٻڌل پنهنجن سرن مان ٻيو نمبر آهي. لطيف سائين جنهن داستان کي تمثيل طور ڪم آڻي گهڻي کان گهڻا بيت چيا آهن اهو ”سسئي-پنهنون“ ئي آهي. شاهه صاحب رحمہ جن سسئي کي ڳائي ۽ انهيءَ تمثيل ۾ گهڻي

کان گهڻا بيت چئي اهو ٻڌائي ڇڏيو آهي ته ”مسئي“ مندن سورمين مان سڀ کان وڌيڪ پسنديدڻ سورمي آهي، ان جو سبب شايد اهو هجي ته جهڙي ريت مسئي پنهنجي ڪوهيارل ڪانڌ ڪارڻ لڪن ۽ لڪن، رائي ۽ رڻ، رڇ ۽ سڇ ۽ جاکوڙ ڪئي آهي ۽ محبوب جي ماڳ تي رسڻ لاءِ راهه جي خطرن ۽ خوفن جي به پرواهه نه ڪري ڏونگر ڏوربا آهن، شايد اهڙي ئي قسم جي جاکوڙ ۽ ڪشالا لطيف سائين حق جي طالب کان ڪرائڻ گهرن ٿا.

هن سر پر طالب کي اهو ذهن نشين ڪرايو ويو آهي ته جڏهن هڪ معذور ۽ اڀري عورت پنهنجي ڪيچي ڪانڌ ڪارڻ هيڏا ڪشالا ڪڍي ٿي ۽ پنيپور جا پاڻ ڦٽا ڪري پنهنونءِ کي پهچڻ لاءِ جبل جهاڳي ٿي، ته پوءِ حق جي طالب کي به پنهنجو محبوب ماڻڻ ۽ مطلوب تائين رسڻ لاءِ اهڙي ريت لوڪ جا لاڳاپا لاهي عشق جي راهه ۾ رڙهڻ کپي.

شاهه سائين هن سر ۾ سڀ کان پهرين جيڪا ڳالهه سمجهائي آهي، اها هيءَ ته طالب ٻن قسمن جا ٿين ٿا: هڪ حق جا طالب ۽ ٻيا دنيا جا طالب. دنيا جي طالبن لاءِ لطيف سائين حديث نبوي جي حوالي سان واضح ڪن ٿا ته هي دنيا ڍونڍ آهي ۽ ان جا چاهيندڙ ڪٿا آهن، جيڪي انهيءَ ڍونڍ تي ڍير ٿيل آهن، تنهنڪري الله جي طالب کي انهيءَ ڍونڍ واري ڍير کان پري رهڻ کپي. کيس دنيا مان دل نه لائڻ کپي، نه ته هو به ماڻهجي مان نڪري حيوانن جي انهيءَ قسم ۾ داخل ٿي ويندو جيڪي ڍونڍ جا طالب آهن. حق جي طالب جو ڪم آهي ته هو پنهنجي اندر آچارڻ لاءِ سوچ ۽ فڪر کان ڪم وٺي ۽ مطلوب جي وصال لاءِ جان کي جفا ڏئي. جيئن فرمائين ٿا ته:

ڪتو ڪرئي هڏيون، جوان مرد جگر ڪاءِ
”الدنيا جيفة و طالبا ڪلاب“ اي هنئين سين لاءِ.

نه رڳو ايترو، پر اڳتي هلي انهيءَ جانور (ڪتي) جي لاءِ سمجھائي ڏني اٿن ته انهي يونيد جي طالب جانور ۾ ايتري ساڃهه آهي جو پنهنجي مالڪ جي ٻچ تي بهي ٿو ۽ سندس حڪم جي انحرافي نٿو ڪري. تنهنڪري ڪتو به انهيءَ ڳالهه ۾ ٺڪ آهي جو گهٽ ۾ گهٽ مالڪ سان وفادار نه آهي، پر اهو انسان ڪهڙي زري ۾ ليکجي ۽ ان جو شمار ڪهڙي مخلوق ۾ ڪجي جيڪو پنهنجي مالڪ ۽ مطلوب ڏانهن ويندڙ وات تي وڌيڪ ٻير نه ڀريو هجي، پر جيڪي فرض مٿس رکيا ويا هجن انهن جي به پوري ريت پورائي نه ڪئي هجيس. يقيناً اهڙو انسان، انسان هجڻ جي بدران ڪتن کان به گهٽ ليکجڻ جي لائق آهي، ڇو ته ڪتن جي حالت ته هي آهي جو:

سڳيان سينڊارٽس، ٻچڻا ڏسي بهن-
ڦرڻا نه فرمان ڪان مل ته موٽيئون
ڪونهي ڏوه ڪتن، ڏاڪارڻا ڏاڙهيون ٿا.

شاهه سائين، سر معذور جي ابتدائي بيتن ۾ اهڙي ريت سمجھائي ڏيڻ کان پوءِ سڄي طالب ڏانهن رخ ڪن ٿا ۽ کيس حق جي ڳولاءِ گس جو ڏس ڏيڻ ٿا. لطيف رحه جن انسان جي تخليق ۽ ان جي روحاني ڪيفيتن جو تمام ڳوڙهو مطالعو ڪيو هو، تڏهن ئي ته انسان کي ”نَفَخْتُ فِيْهِ مِنْ رُّوحِي“ (تو ڪيان ان (انسان) ۾ پنهنجو روح) واري حيثيت ۾ ڄاڻائون ۽ انهيءَ حيثيت ۾ ئي انسان کي نصيحت ڪيائون ”ڪُلْ شَيْءٌ يَّرْجِعُ اِلَيَّ اَصْلًا“ جي تشريح ڪندي انسان کي اهو سمجھايائون ته هو ”ڪُل“ کان ڌار ٿيل هڪ ”جُز“ آهي، تنهنڪري ڪس پنهنجي انهيءَ اصليت ڏانهن موٽڻ ۽ موٽي انهيءَ ”ڪُل“ ۾ ملي ”ڪُل“ ٿي وڃڻ لاءِ جدوجهد ڪرڻ گهرجي. لطيف سائين ڳوڙهي اڀياس کان پوءِ ڏٺو ته انهيءَ ”ڪُل“ جنهن جو ”جُز“ طالب آهي،

ان سان ملڻ جي راهه ۾ هي فاني دنيا ۽ دنيا جا اسباب
 رڪاوٽ بنيل آهن، تنهنڪري طالب کي تلقين فرمايائون
 ته سڀ کان اول هن کي لوڪ مان لاڳاپا ٽوڙي غير فاني
 جهان جي غير فاني شين کي خير باد چوڻ کپي، ايتري قدر
 جو هي جسم جيڪو روح جي پوشاڪ ۽ ڍڪ آهي ان کي
 به ڇڏڻ کپي، ڇو ته جسم فاني شيءِ آهي ۽ ان جو واسطو
 رڳو هن فاني جهان مان ئي آهي، غير فاني جهان جهڙا
 محبوب جي وصال جي منزل آهي، اتي رڳو غير فاني شيءِ
 (روح) پهچي سگهندي تنهنڪري طالب کي دنيا جي هر
 لذت ۽ آرام کي ڦٽو ڪرڻ کپي، هن جهان جون ضرورتون،
 گهرجون ۽ سڌون سڀ ڇڏڻ کپن، ۽ پاڻ کي هر شيءِ کان
 آڇو ڪرڻ کپي، فقط دوست جي ديدار واري تار تڻ ۾ هڃيس.
 ان باري ۾ شاهه سائين فرمائين ٿا:

لائي خنجر ”لا“ جو، هي خنجر کي هن
 سڌن جون، سيد چئي، وٺون سڀ وڪڻ
 ڏير پروڙي ڪن، ته هلڻ ۾ هوري وهين.
 جيستائين فاني ۽ غير فاني کي ڌار ڪري صرف غير فاني کي
 سان نه کڻبو، تيستائين محبوب سان ميلو ممڪن ٿي نه سگهندو.
 جيئن حافظ شيرازي رحم فرمايو آهي:

ميان عاشق و معشوق پرده ڇاڻا، نيست
 تو خود حجاب خودي حافظ از ميان بر خيز.

ساڳي ڳالهه لطيف سائين جن هن ريت سمجھائين ٿا:
 سڀ ننڍيون ئي ٽڪرو، پرهن ڇڏي پوءِ
 مهند مڙن ٿان هوءَ، ڪهي جا ڪين ڪئي.

ڪهي جا ڪين ڪئي، ڀرين ۽ پهتي سا
 ويهي ويڙهي جا، وصل تنهن وڃائيو.

مطلب تہ طالب کي ”موتوا قبل انت موتوا“ واري واٽ اختيار ڪرڻ ڪپي. مرڻ کان اڳي مرڻ جسم جي فنائيت جو مقام آهي. جڏهن طالب فنا ٿيڻ واري مقام کي رسندو تہ کيس وصال حاصل ٿيندو. اها ئي منزل جانب جي جمال هئڻ ۽ محبوب اڳيان موچاري ٿيڻ جي آهي. جيڪڏهن انهي راه تي اچي طالب همت هاري تہ پوءِ مطلوب سان ميلو ٿيڻ ناممڪن آهي. شاهه سائين جن ڪهڙي نه سهڻي ۽ سادي نموني ان ڳالهه کي سمجهايو آهي:

مري جيءُ تہ مائينهن، جانب جو جمال

مر تہ موچاري ٿيڻ، اعلان اڳي اڃ
جان کي هٿين ڇيڻري، منڌ پنيپوران پڇ
پنهون سان پهچ، تہ ملڪ الملوڪ مائينهن.

مر تہ موج-اري ٿيڻ، جيئن آڏو ج-ت
هاري ڪر همت، تہ ڏيئي دم دوست لهين.

مر تہ موچاري ٿيڻ، ويهي جيءُ م وير
منڌ مرنڻا ه-وءِ، پهچندي پنهو ڪ-ي.
مر تہ موچاري ٿيڻ، ويهي وجهه م جوءِ
دل هر آن م دؤر تون، ڦرڻ سندوڦير
توڻي لهين نه پير، نوءِ راحت آهه رڙهن م.

جڏهن طالب جسماني لاڳاپا ٽوڙي، وجود کي ختم ڪري دوست جي ديدار خاطر ڏکڻ ۽ ڏاکڻ سان ڏورن ڏيڻ لاءِ نڪري ٿو ۽ ڪشالا ڪيڻ لاءِ ڪاهي ٿو پوي تہ هوءَ يقيناً کيس مطلوب ملي ويندو. هر جيئن تہ اها عشق جي واٽ اڙانگي آهي ۽ پنڌ تمام پري ٿو سڄي، تنهنڪري ممڪن آهي تہ محبوب واري ماڳ ڏي ڪاهيندڙ ڪٿي ٿڪي ٿئي

ويهي رهي يا دل ڪستو ٿي پوئتي موٽي، ته پوءِ اهڙي حالت ۾ کيس نه رڳو منزل ڪانه ملندي، پر واٽ ۾ ويهي رهڻ يا واپس وٺڻ جي حالت ۾ سندس اهو مقام به ڪانهس ڪسجي ويندو جيڪو کيس انهيءَ راهه ۾ رواني ٿيڻ وقت حاصل ٿيو هو، تنهنڪري کيس گهرجي ته ڪيئن به ڪري انهيءَ راهه ۾ اڳتي وڌي. جڏهن سندس ارادا اٽل هوندا ته پوءِ سندس سڳ ۽ چڪ کي ڏسي محبوب پاڻ کيس ملڻ لاءِ اڳتي وڌي ايندو، ۽ اهڙي ريت ئي سندس سڳيا ماب پوندا. تڏهن ئي ته لطيف سائين جن طالب کي نصيحت ڪن ٿا ته :

هٿين پيرين مونڙين، سرج ساهه ساهه
هوت گڏبني هب ۾، رهبر مٿي راهه
جان جان سائئي ساهه، ته پاڙج ڪوم پنهنون سين.

هٿين پيرين مونڙين، ڪهڄ پر ڪپار
ستان چوري چڏين، ۽ ريتي پيچار
تو کي مند سڻي، مندي لونڳ لغار
جي هونئي هوت هزار، ته پاڙج ڪوم پنهنون سين.

پر جڏهن طالب هر طريقي ۽ لحاظ سان رڳو مطلوب ڏانهن ڪاهي رسڻ جي ڪوشش ٿو ڪري ته دنيا جا اسباب کيس ڇڏڻ نٿا گهرن. شيطاني ۽ نفساني قوتون جن کي هن پرينءَ خاطر پوئتي ڦٽو ڪري ڇڏيو، اهي کيس برعلائق جي ڪوشش ڪن ٿيون ۽ کيس مٿا ۽ طعنا ڏيئي بدگمان ڪرڻ جي ڪوشش ڪن ٿيون، نه جيئن طالب سندن قبضهءَ اختيار کان ٻاهر نه وڃي سگهي. اهڙي موقعي تي طالب صادق جو ڪم آهي ته انهن غلط قوتن جي غلط ڳالهين تي ڌيان نه ڏئي، بلڪ سندس شوق وڌيڪ ٿيڻ ڪري، کيس لڳو ڄا مٿا ۽ طعنا ڳل ڳچيءَ جا ڳانا ڪري سمجهڻ ڪپن، ۽ خواري ۽ بدناموسي جو فڪر نه ڪرڻ ڪپس. حافظ شيرازي رحه

چڏو آهي تہ:
 ”گر مرید راہ عشقی فکر بدنامي مکن“
 اها ساڳي ڳالھ لطيف سائين خود طالب جي وٽان
 هن ريت چوڻي آهي:

چونم مر چري ٿي، پر جي مذ سٺين
 مر مونهن کي ڏين، ماڙهو اچڻو مهڻا.

— — —
 ماڙهو ڏيئي مهڻا، مونکي ڪندا ڪوہ
 جنهن چوريءَ ۾ چوہ، سا پٿون ٿيندي پير تي.

اهڙي ريت طالب جي جدوجهد وڌي ٿي ۽ سندس
 شوق جڏهن انتها کي پهچي ٿو تڏهن هو وصال جي وچ ۾
 ويڇي کي سهي نه ٿو سگهي. سندس شوق- انتظار سڀاڻي (قيامت
 جي ڏينهن) واري ملاقات جي واعدي تائين صبر نٿو ڪري
 ۽ هو ٻڪاري ٻڪاري مطلوب کان گهر ڪري ٿو تہ: مون
 کان وصل واري واعدي تائين انتظار نٿو ٿئي تنهنڪري
 منهنجو عرض اڳهائ، ۽ هاڻي ۽ هتي ئي منهنجي تانگهه ۽
 طلب جو خانو آڻ، چو تہ ”صبح تائين سور سهي ڪر
 مرتيون“، ۽ پوءِ پاڏائي عرض ڪندو تہ:

فردا مون ٿئي ڪٿي، نقد ڪندو نار
 هي جا واڳ، ولهيءَ جي ويهر ڏي ۾ وار
 جيڪي مٺي مار، جيڪي ميڙ مٺيءَ کي.

هي صدا طالب جي انتها آهي ۽ انهيءَ انتها ۾ درد
 ۽ سوز جي جيڪا باهه پڙڪيل آهي، سا نه رڳو طالب کي
 ساڙي ۽ ڳاري ٿي ڇڏي پر جيڪا به شيءِ سندس ويجهو
 هجي ٿي، جنهن به شيءِ کي سندس حال معلوم ٿئي ٿو، اها
 به انهيءَ درد ۽ سوز واري ڇر ۾ ڇرائجو وڃي. ان بابت
 لطيف سائين فرمائن ٿا:

ڏکيءَ سنديون ڏونگريون وٺ ٿن وايون ڪن
وٽان ويهي ڄن، ويڙهي مٺي وايوڙنـا۔

ڪنهن جنهن ڏکان ڏي، ٻارنپا کي ٻانڌين
سور پريائين سي، ڳالهه ڪيائين ڄن مين۔
اهڙي ريت طالب پنهنجي جدوجهد سان هٿي هنڌ
ڪري ٿو ۽ مطلوب سان ميلو ٿيس ٿو، پر انهيءَ وصال ۽
سلاپ کان پوءِ به اها ڳالهه اتي ختم نٿي ٿئي؛ ڇو ته ڄن
به طالب کي طلب واري راهه ۾ روحاني رهندي ڏٺو ۽ ڄن
سان به سور اوريا، جيڪي به سندس صحبت سان فيضياب ٿيا
انهن تي سندس اثر ضرور ٿيندو، انهن ۾ به اها ئي ساڳي
مڪ ۽ چڪ پيدا ٿيندي ۽ اهي به انهيءَ منزل ماڻڻ ۽ محبوب
مان ميلي ٿيڻ لاءِ بيمتزار ٿي اٿندا. اهڙي ريت طالب نه رڳو
ڀاڻ پنهنجي منزل مقصود کي رسندو پر ٻين لاءِ پڻ راهه جا
نشان ڇڏي ويندو، جيڪي انهن لاءِ مشعل راهه ثابت ٿيندا،
جيئن شاهه صاحب ڄن فرمايو آهي ته :

ڏکيءَ سنديون ڏونگريون ٻسو پئون پون
مٿي پچاڻا منڌ کي روجهه رڄن ۾ رون
پوٺا اٿين چون، ته مٿي اسان کي مارڻو۔

روحاني راز

ڪيترن سالن کان هن ميلي جي موقعي تي ايندڙ آهيان ۽ هنن ادبي ۽ ثقافتي محفلن ۾ شوق سان شرڪت ڀڄو ڪندو آهيان ۽ دلچسپيءَ سان اديبن کي ٻڌندو آهيان. هن سال خيال آيم ۽ جرئت ڪيم ته ڇو نه آءٌ به يوسف جي خريدارن ۾ نالو ڳڻيان. حجت ڪري نظاماڻي صاحب کي عرض ڪيم، جنهن هي موقعو فراهم ڪيو. دوستو! نه آءٌ اديب آهيان نه ليکڪ، نه وري شاعر، ۽ نه شاعرن جو ڄاڻو. پر هڪ شوق ۽ تمنا هيم ته اديبن جي محفل ۾ وهان ٿو، ڇو ته پنهنجو نالو به ڳڻيان. سو ڪجهه همت ڪئي اٿم. شل قبول پئي! منهنجي هن مختصر مضمون جو عنوان آهي: ”سر معذوريءَ جو روحاني راز“.

سر معذوري، شاهه پٺاڻي جي مڙهيءَ جي پنهنجي مڙن مان هڪ آهي، جنهن ۾ سسئي پنهنونءَ جي داستان تي ٻڌل ڪهاڻي ٿي شعر چيو ويو آهي. ٻيا سر هي آهن: ۱- سر سسئي آبري ۲- سر ديسي ۳- سر ڪوهياري ۴- سر حميني. انهن مڙن ۾ شاه صاحب سسئي جو مختلف انداز ۾ بيان ڪيو آهي: جيئن ته سر سسئي آبري ۾ سسئي جي مجبوري، ايرائي، ڏيرن جي ڏاڍ، آڻن جي بيوفائي ۽ قسمت جي شوميءَ کي سهڻي نموني ۾ پيش ڪيو آهي. سر ديسيءَ ۾ ساڳيو سسئي جو بيان ڪندي شاه صاحب فرمائي ٿو ته: جيڪو

سالڪ پنهنجو نفس قابو نه ڪندو، تنهن جو به اهڙو ئي حال ٿيندو جهڙو اٿن کي قابو نه ٻڌڻ ڪري سسئي جو ٿيو. دنيا غفلت ۽ آرام ڪرڻ جو ماڳ نه آهي، هي ڪشڪش ۽ جدوجهد جو مقام آهي. سر ڪوهياري ۾ شاهه صاحب ساڳيو سسئي جو مثال وٺي چوي ٿو ته: هڪڙي سالڪ جي حالت ساڳي نٿي رهي. سالڪ رياضت ڪري عيب دفع ڪري ٿو، پر ڪي خاصيون اڃا رهجي وڃن ٿيون، تن ڪري الاهي نور جو جلوو گهٽ ٿيو وڃي ٿو. هو جڏهن وري توبه ۽ رياضت ڪري ٿو ته نور جو جلوو ڏسي ٿو. مخالف حالتون ٽيهين رهنديون، چيهين هو پوري طرح نفس کي فنا نٿو ڪري. چيهين سسئي کي ڏونگر ڏوري محبوب جو وصال ٿيو، تيهين سالڪ کي به ڪشالا ڪڍي ”واصل با الله“ ٿيڻ گهرجي. وري سر حسيني ۾ سسئي جي دردناڪ دانهن ۽ سڃاڻپ جو بيان نهايت گهڻو ٿيندڙ لفظن ۾ ڪيو ويو آهي.

مطلب ته سسئي جي داستان کي شاهه صاحب هر ڪنهن رنگ ۾ چٽيو ۽ بيان ڪيو آهي. هيئنر زير بحث سر معذوري آهي، تنهن بابت ڪجهه عرض ڪندس:

اڪثر ڪري ڏٺو ويو آهي ته اهل دل درويشن ۽ با ڪمال بزرگن جو ڪلام گهڻو ڪري تمثيلي رنگ ۾ هوندو آهي. جنهن ذريعي هو پنهنجي پيغام جو پرجار ڪري، انسان جي دلين ڏانهن پهچائيندا آهن. شاهه صاحب به پنهنجي هر هڪ سر ۾ تمثيل رستي پيغام پهچايو آهي. سر سهڻي ۾ ته ائين به ٿو دعويٰ ڪري ته:

جي تو بيت پائما، سي آيتون آهين
وڃو سن لائين، پريان سندي پار ڏي.

اهو برابر آهي ته هو پنهنجن بيتن جي ذريعي اهي پيغام پهچائي ٿو جو آيتون آهن ۽ حقيقي راز ڏي وٺي ٿيون هلن ۽ هادي بڻجي، محبوب حقيقي سان ملائن جو ذريعو ٿيون بڻجن.

انهيءَ خيال کان اچو ته سر معذوري کي ڏسون.
معذري جيئن ته نالي مان ظاهر آهي، معنيٰ: ضعیف،
لاچار، يا عذر ڪرڻ واري. هن سر ۾ جيئن ته شاه صاحب
مسئلي جي لاچاري، مجبوري ۽ عذر جو بيان ڪيو آهي ۽
سندس هيٺائين ۽ ڪمزوريءَ جو ذڪر ڪيو آهي، ان ڪري
مٿس نالو معذوري رکيو ويو.

روحاني راز اهو اٿس ته حق جي جستجو ۾ هڪ موذي
ملعون يعني نفس رکاوٽون وجهي ٿو ۽ هر راهه تي مقابلو
ٿو ڪري. انهي دشمن کي رفع دفع ڪرڻ جو راز هن سر
۾ بيان ڪيو ويو آهي.

دنيا جي مشابھت ڏونڊ سان ڏني وئي آهي ۽ ڪتو نفس
آهي، جو وري انهي ڏونڊ يعني دنيا جو طالب آهي. جيئن
شاه صاحب فرمائي ٿو، ته :

ڪتو طالب ڏونڊ جو، اسين ڪٿي ڪيڙو
جهڙي آهي ڇيڙو، ڪارائي ڇي ڪن ۾.

ڪتو ڪڙڙي هڏيون، جوانمرد جيڳڙ ڪاء
”آل دنيا جي ڦٽو ۽ طالبها ڪيلاب“ اي هيئن سين لاءِ.

ڪتي کي قبضي ۾ رکڻ يا ڇيڪ ڇڏڻ سالڪ جي
هٿ وس آهي. خود ڪتو پنهنجي عاجزي بيان ڪندي چوي
ٿو ته مان مجبوراً سالڪ (انسان) جي پيچ تي پنهان پڻ ڪان
ٿو، ورنه مون کي نافرمان ليکيندا.

سگبان سينڊارڻا، بچڻا ڏسي بهن
ڦرڻا نه فرمان ڪان مل ته مونڙڻ
ڪونهي ڏوهه ڪتن، ڏاڪارڻا ڏاڙهيئن ٿا.

ڪتي کي قبضي ۾ ڦاهو رکڻ لاءِ سڌر سينڻ جي
سڱ جي ضرورت آهي. پليت نفس کي سڌڻ ڪان روڪڻ
لاءِ، ڪابل مرشد جي قرايت ۾ ريسانِي راڪڻ جي رفاقت گهرجي.

سڌو سڀن مڱ ڪري، پَرَ ڪنڊين پيئاس
ڪير برهمڻ ڪر جي، ڪير چاڻي ڪيئاس!
هَندَ نه سڀنڌر سڀاس، هِن پَرَ ڪيس پڌري.

ڪم قربت جن جي، هتي آيم هي
رِفاقت راڪن، جي پَهتيس پاھ—رُ سي.
ماڙهو ملاحِطو ته جو، ڪيچ نه ڪندا ڪي؟
ذاتِ نسوريادي نِي، پر سڌر سڀن مڱ تڻو.

سسئي چوي ٿي. آءُ ڪير هيس، ڪنهن ٿي مون سڃاتو.
آءُ ته هڪ ڪٽيءَ جي گور پليس، ڪنهن ٿي سڃاتو ته آءُ
برهمڻ جي ڌي آهيان. پوءِ جڏهن پنهنجون مان مڱ ٿيو ته آءُ
پڌري ٿيس. ڪامل مرشد جي جڏهن رفاقت ٿي ته هدايت ٿي.
سڌر جو مطلب آهي ڪامل مرشد. برهمڻ ۽ ڪٽيائي
ذات مان مراد آهي سسي جي سڃاڻپ ۽ ماڻي. هوت مان مراد
آهي مطلوب، الله مان وصال، هوت ڏي هلڪي بار هلڻ، خچر
کي ”لا“ جي خنجر مان نهوڙي نين، ننگر مان ننگي ٿي نڪرڻ،
سڪ مان سنگهر لتاڙڻ، وندر ۾ ووڙ وڃڻ، گسڻان نه گسڻ،
نيمٿان ننگون ڪيڻ ۽ خودي ترڪ ڪرڻ جي سڌ ۽ سونهپ،
مرشد وٽان ئي ملي سگهندي.

هوندڻان هوت پري، اوڏو آ آڻ هوند ڪي
ساچن ٽن سري، ”لا“ سڀن لڌين جي.

لاڏي خنجر ”لا“ جو، هن خچر ڪي هن
سڌن جيون، سيد جي، وٿون سڀ وڪڻ
پِرُ پروڙي ڪڻ، ته هلڻ ۾ هوري واهين.

هورن ھاڙهو لنگهٽو، مٺي مٺوسٽ ڇڏ
 ”لا“ سڻ آڻي لڏ، ”ڪيئن“ رسائي ڪيچ ڪي.
 وري ننگر مان ننگي ٿي نڪرڻ، مڪ مان منگهر
 لتاڙڻ ۽ گسان نه گسڻ جو مثال ٿو ڏئي.
 هلندي ھاڙهو مٺي، گسان تان م گسان
 لڪر تان لطيف چٽي، رڙهي مان رسان
 پنهنو مال پسان، وهان تان نه وس ٻڌو.

ڪنڊا مون پيرن ۾، لکين لڪ لڳن
 آگر آڱوٺي نه مڙي، ڇپون پير چنن
 ويندي ڏاڏا هري، جيتي جات نه هائيان.
 جنهن کي جانب جي جمال جو جلوو هڻو آهي، تنهن کي
 روحاني رهبر جي وهندڙي هيٺ اچي آس اکين تي کڻي ”آجلان
 اڳي اڄ مرڻو“ آهي:

مري جيءُ ته مائين، جانب جو جمال
 ٿيڻ هٽڻ حلال، جي پندر اهاڻي پاريين.

مر ته موچاري ٿين، جيئن آڏو جٽ
 هاري ڪر همت، ته ڏينهي دم دوس لهن.

هر ۾ ٻچي پري ڪي، مري نه ڄاڻو
 ”موتوا“ منڏ نه سو، ڪڇاڙڻا کي ڪاٽين.
 ”جي هونئ هوت هزار ته ٻاڙج ڪو م پنهنو سين“
 جي مصداق سالڪ کي شرڪ کان حذر ڪرڻو آهي. جيتوڻيڪ
 جيڪي لالو لوح ۾ لکيو آهي، تنهن مان ذرو به ضايع نه ٿيو
 آهي، ته سالڪ کي ٿڌيءَ توڻي تڻيءَ ڪاٽڻو آهي:
 توڙي ولاڙون ڪرين، توڻي هليو وڪ
 لکئي منجهان لڪ، ذرو ضايع نه ٿي.

جتي جيتريون، لکيون لوح قلم ۽
تتي تيتريون، گهڙي-ون گهارڻ آڏيون.
اهو ته آهي قسمت تي ۽ خدا جي حڪم تي سير نماڻ
۽ تسليم ڪرڻ ته جيڪي قدرت لکيو آهي سو ٿيندو ۽ جيڪي
”لکيو منجهه نراڻ، قلم ڪياريءَ نه وهي“، هر ساڳئي وقت
ماڻ ڪري ويهڻو نه آهي. پنهنجي محنت ۽ مشقت جاري
رکڻي آهي، جيئن جانب جو جمال حاصل ٿئي. جيتوڻيڪ سسئي
لاچار هئي، پر ان هوندي به سچو ٻار پاڻ تي کنياڻين. جيئن
محبوب کي ملي.

ڪيائين ڪيچن لاءِ، جسو جلاوت
چڏي ڇڏي ڇهين، هاري سڀ حجت
هئي نمائي نست، پنڌ وڌائين پاڻ تي.
سڀ ميهڻا پاڻ تي کنياڻين، سڀ مڊايون پاڻ تي سڏائين.
چونيم هر چري ٿئي، پر جي سڏ سڏين
مر منهن کي ڏين، ماڙهو اچڻو ميهڻا.
پر وري چوي ٿي ته:

ماڙهو ڏيئي ميهڻا، مون کي ڪندا ڪوه
جه چوري هر چوه، سا هٿون ٽيندي پير تي.
ديدار سينگار کان پلو آهي، تنهنڪري هوت پنهنون جو ديدار
سينگار کان بهتر آهي، وصل وڃائيندڙ ۽ ڏهاڳ ڏياريندڙ مٺي
تي موهجن نه گهرجي. بلڪ سچن خاطر هر جي ست منهن يا
ساهه صدقو ڪرڻ، عين سعادت سمجهڻ گهرجي.
شاهه صاحب چوي ٿو ته طالب کي حق جي طلب ۾
تيسين ٻنڌ هر ”هي بي“ ڪارڻ گهرجي، جيسين ملڪ الموت
اچي. اهو موت هن کي پرئين پر پيرين تائين پهچائيندو آهي
هن کي ”مر ته موچاري ٿئين“ جي امر تي عمل ڪرڻ گهرجي
موت نصيب نه آهي، موت ته ماه لقا جي منهن مقابل وٺي
وڃڻ جو وسيلو آهي:

مَري جيءَ تہ ماڻھين، جانب جو جمال
 ٿيڻ هُئند حلال، جي پند اغاڻي ٻاريڻ.
 لاچارِي ۽ عاجزي جو بيان ڪندي شاه صاحب فرمائي ٿو تہ:
 آءُ نہ گڏي پيري کي، مھسين سڄ وڏا
 هلڻ وير هيئا، ديکي شال دم ڏيان.

آءُ نہ گڏي پيري کي، مٿان آيو موت
 واجھائيندي وره ٺٽا، هڏ نہ گڏڻم هوت
 جيڪس ٿينديس فوت، فنا هُن فراق ۾.

ويڊيل ٿي وايون ڪري، ڪُل ڪوڪاري
 هن پڻ پنهنجا سارڻا، هي هنجون هڏن لٽي هاري.
 هاڻي اچو تہ ڏسون تہ سسئي جو تمثيلي بيان ڪٿي ٿو نئين ۽
 ڪهڙو روحاني راز آهي.

سسئي مان مراد آهي آنهي سڄي طالب ۽ عاشق جي،
 جيڪو هن دنيا جي هر مشڪلات کي منهن ڏيڻ لاءِ تيار
 ٿي ٿو بيهي ۽ پنهنجي حقيقي محبوب سان ملڻ لاءِ ڪوشش
 آهي. دنيا جو خوفناڪ منظر، هاڙهي جبل ۽ ڪيرٿر جا ڏکيا
 ۽ اٽانگا گهٽ سندس لاءِ ڪجهه به نہ آهن. اهو مصنوعي
 آهي. مومل جي ڪاڪ وانگر کيس اڃايو ڊيڄارين ٿا. اهي
 جبل جي هر وقت طوفان کڙا ڪري پيئا آهن، خطرن کان
 خالي نہ آهن. انهن جي طالب کي ڪابه پرواه ڪانهي.
 پنهنون مان مراد آهي مطلوب جي، حق جي، حق کي
 هائڻ ۽ مشاهدي سانڻ جي.

ڏوندي مان مراد آهي دنيا جي. هن دنيا ۾ ڪنهن طلسم
 موجود آهن، جن کي ڏسي انسان بي خطا ٿي وڃي ٿو ۽ عقل
 شعور وڃائي ٿو وهي. پر حقيقت ۾ اهو ڏوندي آهي.
 ڪٿي مان مراد آهي نفس جي. جيئن ڪتو پليد آهي

نفس به پلبد آهي ۽ هر وقت ڏوندي جو طالب آهي، يعني دنيا جو طالب آهي.

سسئي ۽ پنهنون، آهي عاشق ۽ معشوق آهن، جن کي ڪائنات جي خالق ازل جي ڏينهن کان وٺي معنوي حسن ۽ حقيقي عشق جي دولت سان مالا مال ڪري ڇڏيو.

سسئي ۽ پنهنون ٻئي طالب ۽ مطلوب انهي پرڀت جي روحاني پيچري جا پانڌيٽرا آهن، جيڪو ازل کان قائم آهي.

هن مجازي عشق جي قصي ۾ حقيقي عشق جو راز سمائل آهي. ٻين سڀني داستانن وانگر هن آکاڻي ۾ هڪ تمثيل وڪيل آهي.

وري چئجي ته سسئي مان مراد آهي سالڪ جي، جو پنيور يعني دنيا جهڙيون نعمتون ترڪ ڪري، وندر ۽ وٽڪار ۾ مشڪلاتن يعني طريقت جي سفر جي ڏاڪڙن سهڻ بعد وڃي ساڪ الموت مائي ٿو.

سسئي جا ٽي دشمن آهن: ڏاڳها، ڏير ۽ ڏونگر. ساڳي طرح انسان جا به ٽي دشمن آهن: نفس، دنوي تعلقات ۽ خودي. سالڪ کي انهي تي مطيع ڪرڻو آهي. هن کي صوفي طريقي جون ست مائريون، يعني: طلب، عشق، معرفت، استغناء، توحيد، حيرت ۽ فقر لنگهي محبوب جي هستيءَ ۾ حل ٿي ابدي حياتي حاصل ڪرڻي آهي.

شاه صاحب سسئي کي رستي ۾ هلندي هلندي جا تحسين ۽ آفريڻ ڪئي آهي، سا سالڪ کي گويا ٽڪري هلڻ جي تلقين ڪئي آهي.

شاه صاحب ٻڌائي ٿو ته جيئن سسئي جهڙي ضعیف زائفان، اڃان ۽ اڻڄاڻ، نه جبلن جي لڪن جي آسنا، نه رستي جي واقف، جنهن جا مخمل جهڙا نرم پير، هڪ آدم زاد پنهنون جي مجازي عشق ۾ محل ۽ محلات، نوڪر ۽ پانهيون، طعمر ۽ آرام، پنيور ۽ پاڻ، عزيز ۽ خویش، جيڏيون ۽ سرتيون

چڏي نڪري پيئي ۽ جبلن کان به نه ڏٺي، ٻرن پٽن کان به نه ڪٺي ۽ آخري مقصد کي پهتي، تيئن تون به اي طالب موليٰ! عيش ۽ آرام واري ماحول کان نڪري پيو ۽ وڃي الله کي پهچ. وات جون تڪليفون سته ۽ حق جون منزلون، طلب ۽ توڪل، استغنا ۽ خودي، توحيد ۽ تجربتي ذريعي طيء ڪر، معرفت ۽ حقيقت لنگهي وڃي اتي نڪر.

پروفيسر گربخشاڻي چوي ٿو ته: جهڙي طرح سهڻي ميهار جي ڳالهه ۾ تمثيل وڪيل آهي، تهڙي طرح سسئي پنهنون جي قصي ۾ به هڪ وڏي تمثيل سمايل آهي. فرق رڳو اهو آهي جو سهڻي جي ڳالهه ۾ دنيا ۽ طريقت جي سفر جي ڏاڪڙن کي درياه سان پيئيو ويو آهي ۽ سسئي جي ڳالهه کي دنيا جي ۽ طريقت جي مشڪلاتن کي رڻ پٽ ۽ ٻپ ۽ هاڙهي سان مشابهت ڏني وئي آهي.

مرحوم غلام محمد شهبائي، جيڪو منهنجو استاد به هو، ان پڻ ڊاڪٽر گربخشاڻي سان اتفاق راءِ ڪيو آهي ۽ چوي ٿو ته: جيئن سسئي ڪيترين دور دراز منزلن، جهڙوڪ وندر، ونڪار، ٻپ، هاڙهي وغيره مان لنگهي، نيٺ وڃي موت جو مشاهدو مانيو، تيئن سالڪ کي به صوفي طريقي جون ست منزلون طيء ڪري، اهڙي حياتي حاصل ڪرڻ گهرجي.

مولوي غلام محمد ولد محمد خان رڙي، جنهن جو رسالو ”منهاج الماشقين“ ڊاڪٽر دائود پوٽي مرحوم ترجمو ڪيو، تنهن مان پڻ سسئي ۽ پنهنون جا ڪنڀيا ملن ٿا، جي هتي ڏيڻ ضروري نه ٿو سمجهان.

روداني راز

سڳائي جي ميد چڻي، آهي سڌ سپڻ
هوند نه هت ڏرن، پر قرابت ڪم ڪيو.

لاکيڻي لطيف عليه رحمت جن چاندي چام هئا. سندن
فقيري ۽ فقر کان هر سنڌ واسي بخوبي واقف آهي. سندن مڃو
خاندان فقيري ۽ فاض جو صاحب رهيو آهي. سندن تڙ ڏاڏو
حضرت شاهه عبدالڪريم عليه رحمت، سندن والد ماجد حضرت
شاهه حبيب عليه رحمت سڀ وڏا عالم درويش ۽ شاعر رهيا
آهن. پاڻ به آهي ئي اڳين جون آڳئون موڪيندي. هن دنيا
۾ انسان ذات لاءِ نيڪي، پرهيزگاري، انساني همدردي، خدا
شناسي ۽ محبوبن جي حڪمن جي پيروي ڪرڻ جي هدايت
ڪندا رهيا. آهو مقصد بجاءِ نثر جي بيتن ۽ واين جي صورت
۾ نمايندا رهيا.

شاهه صاحب عليه رحمت جن سنڌ توڙي سنڌ کان ٻاهر
جا سفر ڪيا. سنڌ جي چڙهي چڙهي ۾ چڪر لڳايا. پاڻ وڃائي
پاڻ پتوڙيو ۽ پڇايو. پاڻ الاهي عشق جو سمنڊ هئا، آڪير ۽
سڪ جو بحر بي انت هئا.

ڪڏهن مارئي ٿي مارن ۽ ملير لاءِ ڪڏهن سوھڻي ٿي
پنهنجي ميهار لاءِ. ڪڏهن مومل ٿي پنهنجي راڻي لاءِ راز
سلها ۽ سمجهايا اٿن. مسٽي جي راه جا پاڻ خود هانديٿڙو
ٿيا. انهيءَ راه تي ئي دفعا پنڌ پٽيا، سفر سٽيا، جبل جهاڳيا

۽ ڏونگر ڏوريا هئائون. کيئن سسئي جي جستجو پسند پيل هئي. تنهنڪري ئي سسئي کي پنهنجن سرن ۾ ڳايو اٿن. شاه صاحب عالمه رحمت کي هڪڙي سچي مسلمان ۽ صوفي شاعر هئڻ سبب پنهنجي حقاني محبوب لاءِ اندر ۾ لوچ ۽ لوچ هئي، جيڪا سسئي جي روپ ۾ تمثيلي طرح بيان ڪئي اٿن. سندن سمورو ڪلام ساڳئي ئي مقصد جي تئوار ۽ تات آهي. سر سسئي ۾ به اهڙي مقصد سمايل آهي.

سسئي کي طالب ۽ پنهنون کي مطلوب جي حيثيت ۾ پيش ڪيل آهي. پنيپور مان مراد هن دنيا جي ورتي اٿن. ڏونگر ۽ بهار، ڏڪر ۽ چپر، سرن ۽ جانورن مان مراد اهي رنڊڪون آهن، جيڪي محبوب حقاني پنهنون تائين پهچڻ ۾ حائل آهن.

اڄ جي زير بحث سر معذور ۾ به ساڳي تمثيل آهي. هن سر ۾ سالڪ کسي سسئي مان ڳالهائيندي، محبوب جي هٽيءَ ڪاهڻ لاءِ هدايت ڏا ڪن ته جيئن سسئي پنهنجي پنهنون جي ڳولا ڪرڻ ۾ گيسر ۽ سستي نه ڪئي ۽ ”سپاڻ“ جي آسري نه ويني، تيئن تون به ”فردا“ جي وائي ڇڏي ”اڄ“ ئي خيال پنهنجي حقيقي محبوب ۾ گرم ڪر ۽ سسئي واري مڪ ۽ آڪير پاڻ ۾ پيدا ڪر. فرمائين ٿا ته:

جهلي تان نه رهان، ڌاران پسڻ پريءَ جي
آپر عاجز آهيان، لالڻ جان نه لھان
فردا مون ڦٽي ڪئي، وعدي ڏي نه وهان
صباح صبيءَ نه سھان، خواه ميڙين خواه ماريين.

اڄ ئي سسئي وانگر پنيپور جا سک ڇڏ، ويس وڳا هار سينگار ڦٽا ڪر، آڻي نفس کي مار، وصل لاءِ وڙول وجهه. فرمائين ٿا ته جيئن سسئي آري جي آڪير ۾ خود عشق ۾ گرم ٿي ويئي، تيئن تون به صرف سچو عشق ٿي وڃ، مٿان هوءَ توکي چوڻو پوي:

آء نه گڏيس پرينء ڪي، عمر تان ويٺي
ولهي ڏينهن وڃائين، سرتيون سڀيئي
هيري ۾ هڻي، اڪيون آريءَ ڏي کڻي.

آء نه گڏيس پرينء ڪي، پويون ٿيو پساه
سڪان ٿي سڪرات ۾، رويو پچان راه
حال مَ وڃيءَ ساه، ڌاران پسڻ پرينء ج-ي.

هن سر ۾ پنهنجي پنهل جي وصال لاءِ اهي ڪريون
۽ قاعدا ڏسيل آهن، جن سان محبوب ماڻي ٿو سگهجي ۽ سالڪ
کي اهي اشارا ڏنل آهن ته تون دنياوي ٺاهه ٺوهه جوڙ، جنسار،
هار سينگار، سيند سرمي ۽ پوشاڪ خواه نغساني خواهشن ۽
سڌن کان پاسو ڪر، ڇو ته اهي سڀ شيون تنهنجي وصال ۾ ويڇو
وجهنديون. مثال ڏيئي سمجهائيل آهي ته:

وصال تنهن وڃائيو، سيند سرمي سينء
ما لوني ليلان جيئن، مٽيو جنهن مٽ ڪيو.
سالڪ کي اهو اصول يا ڏس ڏنا، آهي ته:
سڀ ننڳيون ٿي نڪرو، پرهن ڇڏي پوءِ
ما سهند مڙنشان هوءَ، ڪهي ڇا ڪين کڻي.

سڀ ننڳيون ٿي نڪرو، لالچ ڇڏي لوڻ
سڀريان مين سوڀ، نفلون ڪندي نه ٿئي.

سالڪ کي جيڪو ٻيو اشارو ڏنو ويو آهي، سو آهي
ٻائڻ کي شرڪ ۽ غير کان بچائڻ ۽ پنهنجي محبوب سان ٻئي
ڪنهن کي مٿ نه پائڻ. ڇاڪاڻ جو شرڪ عظيم گناه آهي:
شرڪ ڪرڻ سان يقين قائم نه رهندو. جيڪڏهن مسٽي پنهنون
سان ڪو ٻيو غير مرد ٻاڙي ها، کيس پٺپور ۾ هزارين مرد
ملي سگهيا ٿي. شاه رحم جن فرمائين ٿا ته:

ڏسڻ ڏکا اڳرو، سسئي آڻ مَ شڪ
 ٿي ٻانهي، پر اوڻهون، پسي لڏ مَ لڪ
 ور پنهنونءِ سين ٻلڪ، ڪوءِ ٻارهن ماه ٻين سين.

هر دم هوت پنهنون جو، ڏسڻ پانئج ڏک
 ور پنهنونءِ سين ٻلڪ، ٻن ٻارهن ماه ٻين سين.

هٿين ٻيرين مونڙين، سرج ماه ٻساه
 هوت گڏبئي حب ۾ رهبر مٿي راه
 جان جان سانءِ ماه، نان ٻاڙج ڪو مَ پنهنونءِ سين.

هٿين ٻيرين مونڙين، پُري ڪڇ هرک
 قدم ڪڇ ڏٺن ڏي، هاءِ وڌندي وک
 جي هوندءِ هوتن لڪ، تہ به ٻاڙج ڪو مَ پنهنونءِ سين.

شاه صاحب عليه رحمت جن سانڪ کي خبردار ڪندي
 سمجھائين ٿا تہ انهيءَ منزل ۾ تنهنجو نفس، جيڪو توکان
 ٿلهي ستاري خچر وانگر زور پڪڙي ويو آهي، يا جيڪو ڍونڍ
 کائڪ ڪتي وانگر حلال حرام جو هيراڪ آهي، جنهن کي
 هي لڏتون ڇڏڻ ڏکيون ٿيون لڳن، اهو شيطانگيري ڪندو،
 ڪڏڪارا مچائيندو، توکي وهم ۽ وسوسا وجهندو، مگر تون
 پاڻ سنڀالڻ. انهيءَ کان مرد ٿي جان بچائڻ، فرمائين ٿا تہ:

ڪتو ڪرئي هڏيون، جوان مرد جگر ڪاءِ
 ”الدينا جيفة و طالبا ڪلاب“ اي هنئين سين لاءِ.

ان کي مارڻ ۽ پنهنجي زير ڪرڻ لاءِ دڳ جي نشان دهی
 ڪندي صلاح ٿا ڏين تہ:

لاڻي خنجر لا جو، هن خچر کي هـن
 سڏن جوـن سيد چئي، وٺون سڀ وڪڻ
 پير ٻروڙي کڻ، تہ هلڻ ۾ هوري نه ٿين.

”لا“ جو خنجر يعني لا الله جو ذڪر، انهيءَ ۾ اهڙو محو ۽ مست منگهن ٿي وڃي جو اهو نفس پاڻهي ئي فنا ٿي وڃي ۽ هوءَ تون آرام سان فنا في الله يعني جيئري فنا ٿي وڃي جو ماڳ ماڻي مڱهندڙ، ان لاءِ خاص تنبيهه ڪندي فرمائن ٿا:

اجلان اڳي- سي سسئي، منڌ جيئريائي م—
توليان تنهن م ٿر، جنهن روح وڃايو راهه ۾.

مر ته موچاري ٿين، اعلان اڳي اڃ
جان ڪي هنن جيئري، منڌ پنيپوران پڇ
پنهون سان پهچ، ته ملڪ الموت ماڻين.
ملڪ الموت ماڻ اها اتاهين منزل آهي. جڏهن ڪوبه سالڪ هن پنيپور کان پهچي نڪتو، تڏهن ان کي هيءَ حياتي بار محسوس ٿيندي ۽ هو چاهيندو ته جلد هن پنيپور جو بند بيدا ٿئي ته آڃ وڃي وصال ٿيان. ڇاڪاڻ ته مرڻ کان هوءَ واري حياتي محبوب سان ملاپ واري هوندي. شاه صاحب جن به تصديق ڪندي فرمائن ٿا ته: ”منڌ مرڻان پوءِ، پهچنديءَ پنهنوءَ کي.“

هن سر ۾ شاه صاحب انهن نڪتن سان گڏ اهو به سالڪ کي سمجهايو آهي ته متان ڪوڙائي، ڪچ ٿي يا ڪوڙائي ڪري پنهنجي رهبر، بورائو يا ڌڻي کي گلارو ۽ مياري ڪري ويهين. متان هوءَ تولا ۽ چوڻو پوي ته:

تو سامائي سسئي، مرڻ ڪيو سردار
ڪپڙن سين ڪوهيار، لوني تو لڇاڏيو.

اهو اشارو آهي ته سالڪ تون هڪو پختو ۽ سچو رهڻ، متان پڙ- ڇڏي ڪپڙ ڪري وجهين، پاڻ به مياري ٿين ۽ پنهنجي بورائو کي به لڇرائين. انهيءَ وڏ يا عيب کان بچڻ لاءِ به اشارتا فرمايو اٿن ته پختگي سان پنهنجي محبوب رهبر بورائو

جي حڪمن جي پيروي ڪر. منهنجن فرمان سان ٻڌل ره، انهيءَ
۾ ڪوتاهي نه ڪج. فرمائين ٿا ته: ”قربا نه فرمان کان، ملهه
نه موٽيئون.“

فرمانبردار ڪٿا، جيڪي جانور آهن، اهي به پنهنجي
مالڪ وٽ هان کي پيارو بنائڻي ٿا وٺن، ته پوءِ تون ته انسان
آهين، فرمانبردار رهنديين ته توکي جهوٽو جهٽي نه سگهندو،
تو کان ڪپڙ يا ڪريٽ نه ٿيندي. اها ئي روحانيت کي روشني
ڏيندڙ جوت جلائي اٿن. هي سر ڇا، مگر سچو ڪلام مالڪ
لاءِ مشعل- راه آهي. پنهنجي روح جو راز سڀيندي، پاڻ مڃي
ئي فرمائين ٿا ته:

مٿر ميڻ سڱ ڪري، هر ڪنڊين پياس
ڪير پرهن، ڪن جي، ڪير ڇاڻي ڪيئاس
هوند نه سنڌ مپاس، هن پريين ڪيس ٻڌري.

—

الحاج رحيم بخش "قمر"

روحاني راز

دنيا جي عظيم روحاني شاعر ۽ ولي الله، سيدنا شاعر
عبدالمطيف پٽائي گهوت رحمة الله عليه جن جو روحاني رنگ
۾ رڱيل رسالو شريف، لڳ ڀڳ چاليهاري کن سُرَن تي مشتمل
آهي. مذڪور رسالي شريف جو هر هڪ عنوان سُر مان شروع
ٿئي ٿو. هيءُ سنڌ جو هڪ بابرڪات ۽ سدا حيات سرمايو
آهي، جنهن جو اکر اکر املهم ماڻڪ، جنهن جو جملو جملو
جواهر، جنهن جي ست ست سچا موتي، جنهن جو هر هڪ
فصل لازوال ۽ باڪمال، ۽ جنهن جو هر هڪ سُر ۾ روحاني
راز ۽ سوز سمايل آهي. جنهن جو مضمون مبارڪ اهڙو ته
مفيد ۽ مفيدار آهي، جو نه رڳو سڀني جي سڀ ۾ سائين
جيترو آهي، پر ان مان گڙوگڏ شاهه جي ابيات بابرڪات
تي هوريءَ طرح عمل ڪرڻ سان هڪ انسان، انسانيت جو
عروج ۽ ماڻهپي جو معراج مٿي سگهي ٿو.

لاڪي-سئي لطيف رحمة الله عليه جن پنهنجيءَ هڪ
سورمي مسئلي جي صداقت ۽ سچائي جي ساراهه ۾ سچا سارا
هنج سر چيا آهن، جن مان آءٌ رڳو هڪڙي سر معذوريءَ
بابت ڳچ سڏيون لکي، پنهنجي هن مضمون کي پورو ڪريان ٿو.
”معذوري“ اصل ۾ ”معذور“ آهي، جنهن جي ”ي“

نسبت جي آهي.
پٽائي، گهوت جو ڳچ ڪلام قرآن ڪريم ۽ احاديث

پاڪ وارن قصن بابت چيو ويو آهي. اهو ئي سبب آهي جو پاڻ پنهنجن بيتن کي آيتن مان تشبيهه ڏيندي فرمايو اٿن:
 جي بيت پـانـئـن، مـي آيتـون آهيـن
 نيو مـن لاءِـن، پريـان منـدي پـار ڏي.
 هن سلسلي ۾ سر ”مهذوري“ جي ستين فصل ۾ فرمايو ويو آهي ته:

آءُ نه گڏي پڙهين ڪي، تون ٿو لهن سچ
 آءُ جي ڏيئون سنهيهه، نيئي پريان ڏج
 وڃي ڪڇ چنچ، ته ويچاري وات مٽي.
 آءُ هتي سٿين ڀلاري بيت ۽ ٻين اهڙن بيتن جي رڳو
 نت، تشريح ۽ مراد بابت لکان ٿو. هتي پڙهڻ يا پنهنون مان
 مراد آهي خاتم الانبياء سيدنا محمد مصطفيٰ صلي الله عليه وسلم
 جن جي ذات بابرڪات، سٺي مان مراد آهي عموماً سمورا
 عاشق ۽ خصوصاً هڪ صحابي حضرت جندع بن غمره رضي
 الله تعالى عنه ۽ ڪڇ مان مراد آهي محبوب مدنيءَ جو
 مبارڪ ۽ متبرڪ مدينو منوره.

شاهه سائين مٿئين بيت ۾ ”سر دلبران“ وانگر هڪ
 صحابي سڳوري جي صداقت، ايشار ۽ آڪنڊ جي تصوير ڪڍي
 آهي. اهو قصو هيٺين مختلف عربي تفسيرن ۾ آيل آهي:
 تفسير ابن عباس ص ۷۲، مطبوعه المشهد الحسيني ۾ حضوت
 عبدالله بن عباس رضي الله تعالى عنها، تفسير خازن شريف
 ص ۵۸، جلد اول ۾ علامه علي بن محمد بن ابراهيم بغدادي،
 تفسير روح البيان شريف ص ۲۷۱، جلد ثاني ۾ علامه اسماعيل
 هقي رحمه الله عليه، تفسير ابن ڪثير ص ۳۷۲، جلد ثاني،
 مطبوعه بيروت ۾ علامه اسماعيل بن ڪثير القرشي رحمه الله
 عليه، تفسير جلالين شريف ص ۱۸، مطبوعه بيروت ۾
 علامه جلال الدين رحمه الله عليه، تفسير صاوي شريف ص ۲۷۱،
 جلد ثاني ۾ علامه شيخ احمد صاوي مالڪي رحمه الله عليه

۽ ٻين مفسرين ڪرام پنهنجن مختلف تفسيرن ۾ احاديث پاڪ تان نقل ڪيو آهي، جن ميني جو خلاصو مفهوم هي آهي، ملاحظه فرمائيندا:

”رجل من بني ليث مريض كبير. يقال له جندع بن ضمرة (رضي الله عنه) فقال والله ما أنا ممن استثنى الله عز وجل فأنبي لا جد حيله ولي من المال ما يبالغني الي لمدينة وبعد منها والله بيت ليلة بمكة اخرجوني فخر جوبه علي سرير حتى آتوا به التمتع فادركته الموت فصفق بيمينه علي شماله ثم قال اللهم هذه لك وهذه لرسولك ابايعك - الخ.“

مٿئين عبارت جو خلاصو هن ريت آهي: حضرت جندع رضي الله عنه هڪ پوڙهو صحابي هو، جيڪو اوچتو بيمار ٿي پيو. کيس رسول الله تعاليٰ عليه و آله وسلم جن جي ازلي عشق جي امنگ اهڙو ته بيقرار ڪري ڇڏيو جو هو انهيءَ پاڪ ۽ مبارڪ شهر ۾، جنهن ۾ بيت الله شريف، صفا ۽ سروه، آب زمزم، حجر اسود، عرفات، منيٰ ۽ مزدلفه وغيره جهڙا مبارڪ مقامات هوندي به سندس دلي تمنا هئي ته هو زلفگيءَ جا آخري ڏينهن، رحمة اللعالمين جي حضور پرنور يعني پرينءَ جي هاڙي ۾ رهڻ جي سعادت حاصل ڪري، ۽ سندس وصال مڪي شريف جي بدران، مديني منوره ۾ ٿئي. انهيءَ اڪنڊ جي شدت کان هن پنهنجن چئني پٽن کي سڏي چيو ته خدا جو قسم هيئنر مڪي شريف ۾ هڪڙي رات به رهي نٿو سگهان. ان ڪري مون کي هيئنر جو هيئنر مديني شريف ڏانهن وٺي هلو.

ياد رهي ته ان وقت لارين ۽ موٽرن جو نالو نشان به ڪونه هو، انهيءَ ڪري سندس پٽن، سندس چوڻ مطابق کيس هڪ کٽولي تي کنيو ۽ مديني منوره طرف روانا ٿي ويا. ايستائين جو جڏهن هڪ منزل تهنه وٽ پهتا، تڏهن اتي هن عاشق رسول تي موت جا آثار نمودار ٿيڻ لڳا، پاڻ

پنهنجي پٽن کي چيائين ته مون کي هيٺ لاڏو وڃي. سندس چوڻ موجب، سندس کٽولو ڪلهن تان لاهي ڌرتيءَ تي رکيو ويو ۽ مٿس سڪرات جاري ٿي ويئي ۽ هيءُ سڄو عاشق ٻرينءَ جي پسن لاءِ پويان پساهه کڻي رهيو هو، جنهن جي محبت، معذوري ۽ بيوسيءَ جي تصوير پٽائي گهوت اجهي هيئن ڪڍي آهي:

آءُ نه گڏي ٻرينءَ کي، پويون ٿيو پساهه
سڪان ٿي سڪرات ۾، رويو پڇان راهه
شال م وڃيم ساهه، ڌاران پسن ٻرينءَ جي.

انهيءَ دوران حضرت عزرائيل سندس پاڪ روح قبض ڪرڻ لاءِ کيس ويجهو ٿيو ۽ سندس روح جي رٿا ۽ هن جي مراد کي مارڻ لاءِ منهن ڪڍيو. لاکيئي لطيف جن انهيءَ منظر جو ذڪر هن ريت ڪيو آهي:

آءُ نه گڏي ٻرينءَ کي، آيو عزرائيل
جـورائي سين جيڏيون، نڪو قال نه ٿيل
آيو موت دليل، ماريـندو مراد کي.

بهر حال پٽائي گهوت هن سڄي عالم جي انتهائي عشق ۽ فراق جو نشو هن ريت چٽيو آهي:

آءُ نه گڏي ٻرينءَ کي، مٿان آيو موت
جيڪس ٿينديس فوت، فنا هن فراق ۾.

ان وقت ”ويو سچ وٺڻ تان، راسين ڏيئي رڱ“ جي مصداق گويا سچ هڪ سونهري ۽ خوبصورت ويس ۾ ملبوس ٿي، هڪ سوني ٿالهه وانگر سرڪي ۽ لهي پنهنجي هالتهار ۽ سببان کي مڃدو ڪرڻ وارو هئو ته کيس مخاطب ٿيندي عاشقانه ۽ عاجزانہ انداز ۾ سيدالمرسلين صلي الله عليه وسلم جن ڏانهن سڪ ۽ صداقت وڃان سلام ڏيڻ لاءِ افسوس ۽ حسرت مان هيٺين چيو:

آء نه گڏي ٻرينءَ کي، تنون ٿو لهين سچ
 آء جي ڏينهن سنهيا، نيمئي هريان ڏج
 وڃي ڪڇ چڻج، تنم ويچاري وات مٽي.
 نه رڳو ايترو بلڪه هن سچي عاشق پنهنجا پويان پساهم
 خاص ڀرينءَ جي هسڻ ڪاڻ پئي ڪنيا، انهن پوين پساهن ۾
 هن پنهنجو ساڄو هٿ، کاٻي هٿ تي رکيو ۽ عرض ڪيو ته:
 الاهي! مان تنهنجي ۽ تنهنجي رسول ڪريم جي هٿ تي بيعت
 ڪريان ٿو. اهي آخري لفظ آچاريندي، هو وصال ڪري ويو.
 سندس روح پُرفتح، پنهنجي پالڻهار ۽ امانتدار ڏانهن پرواز
 ڪري ويو.

هن عاشق جي وصال جي خبر جڏهن پاڻ سونهارن
 صلي الله عليه وسلم جن، پنهنجن صحابن سڳورن سان ڪئي،
 تڏهن فسوس وڃان چوڻ لڳا ته: ڪاش! هو ويچارو اوهان
 تائين پهچي ها ته کيس ڪيترو نه ثواب ۽ اجر عطا ٿئي ها!
 تڏهن هيئڻين آية ڪريمه نازل ٿي:

وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ
 الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَحِيمًا.

ترجمو: ۽ جيڪو الله تعاليٰ جي وات ۾، ۽ سندس
 رسول عليه السلام ڏانهن هجرت ڪندڙ ٿي، پنهنجي گهر کان
 نڪرندو. پوءِ کيس موت پهچندو، تنهن جو اجر بيشڪ
 الله تعاليٰ تي لازم آهي ۽ الله تعاليٰ بخشڻهار مهربان آهي.

مٿئين آية مبارڪ جو شان نزول جمهور مفسرين جي
 قول مطابق، مٿي ذڪر ڪيل حضرت جندع رضي الله عنه جو،
 رسول الله صلي الله عليه وسلم جن جي مڪي ۾ پنهنجي گهر کان
 هجرت ڪري نڪرڻ ۽ وات تي وصال ڪري وڃڻ آهي.
 مخدوم جهاني مجتهد حضرت محمد هاشم ٺٽوي رحمۃ الله عليه
 پنهنجي هڪ ڪتاب نالي ”حيات القلوب“ ۾ لکيو آهي ته
 جيڪو ماڻهو بيت الله شريف جي زيارت ۽ سيد عالم صلي الله

عليه وسلم جن جي سک ۾ پنهنجي گهران هجرت ڪري نڪتو ۽ مديني مبارڪ ۾ پهچڻ کان پهريائين وات تي وصال ڪري ويو ته کيس الله تعاليٰ هر سال حج جو ۽ رسول الله صلي الله عليه وسلم جن جي زيارت جو ثواب عطا ڪندو رهندو.

بهر حال مديني جي مير جي محبت، اسلام ۽ ايمان جو روح آهي. ڇاڪاڻ ته سندن ارشاد مبارڪ آهي ته: ان ذات گراميءَ جو قسم، جنهن جي هٿ ۾ منهنجي جان آهي، تيسرائين اوهان مان ڪوبه شخص مؤمن ٿي نٿو سگهي جيستائين مان ان کي، ان جي هيءَ پٽ ۽ سڄي دنيا جي ماڻهن کان وڌيڪ پيارو نه ٿيندس. هيءُ آهي پٽائي گهوٽ رحمة الله عليه جن جي چيل سر ”معدوري“ جو روحاني راز ۽ رمزون.

اهڙيءَ ريت لطيفي لات ۾ ڪم آندل ڪنارن ۽ اشارن کي قرآن ڪريم ۽ احاديث پاڪ جي روشنيءَ ۾ شرح ڪرڻ مان نه رڳو روحاني راز، مگر اسلام جي هڪ چڱي موچاري تاريخ مرتب ٿي سگهي ٿي. انشاء الله تعاليٰ، آڏو اهڙي ڪوشش جاري رکنديس ۽ هن کان اڳ به اهڙا مضمون لکي چڪو آهيان. شال الله تعاليٰ، سنڌ جي هن عظيم شاعر ۽ عارف جي آيتن تي عمل ڪرڻ جي توفيق عطا فرمائي، آمين!

—

تاريخي ۽ ثقافتي پس منظر

واديءِ مهراڻ جي عظيم صوفي شاعر ۽ مشرق جي مايه ناز مفڪر حضرت شاه عبداللطيف رحه هڪ عظيم وطن دوست جي حيثيت پر انهن عشقيه داستانن ۽ محبت جي مانڊائن کي پنهنجي خيالن جو محور بنايو آهي، جيڪي سنڌ جي سر سبز ۽ شاداب سر زمين ۾ ڄاوا، نپنا ۽ وڌيا ويجهيا آهن. شاه صاحب پنهنجي سیر دوران سڄي سنڌ گهمي ڦري ۽ ڏٺي وائڻي ۽ پنهنجي چشم ديد مشاهدي کي ڪلام جي صورت ۾ بيان فرمايو آهي. شاه صاحب نه رڳو سنڌ جي جهر جهنگ، جبل ماڻرين، ميدان ۽ ڪوهستان، گلن ڦلن، وڻن ٽنن، ٻوٽن ۽ گاهن جو مشاهدو پيش ڪيو آهي، پر سائي ۽ ستابي سنڌ ۾ سڄن عاشقن جي قصن ۽ ڪهاڻين کي به ڏسڻ، ڏسڻ ۽ دلچسپ طور ڪم آڻي، سڄي سالڪ کي صحيح دڳ لاٽو اٿس ۽ عشق و محبت جون وائون ۽ بيار جا پنڌ ۽ پيچرا پسندڙ پانڊيٽون جون وصفون بتائيندي، اهل سنڌ جي دليين ۾ محبوب حقيقيءَ جي لاءِ ماکيءَ ڪمان به وڌائي ۽ صاف محبت هيدا ڪئي اٿس.

شاه صاحب جڏهن سهڻي ۽ سسئي يا مومل ۽ مارئي جو ذڪر ڪيو آهي، تڏهن ڪو شاه صاحب جو نڪته نظر قصه گوئي نه آهي، پر اهل سنڌ کي انهن ڪردارن جي ذريعي، جيڪي خود منجهانن آهن، انهي وات تي وٺي وڃڻو آهي،

جيڪو شاه صاحب جو مطلوب ۽ مقصود آهي، يعني قرب الاهی. شاه صاحب سر سهڻي ۾ به هڪ تمثيل رچي آهي، جنهن جو پس منظر هڪ ڪلاسيڪي ۽ نيم تاريخي قصي ”سهڻي ميهار“ تي ٻڌل آهي. تعجب جي ڳالهه آهي جو شاه صاحب جي ڪلام ۾ انعام جي پارڪن ۽ شاه صاحب تي تحقيقي ڪندڙ سڀني عالمن ”سهڻي ميهار“ جي عشقيہ داستان کي پنجن دريائن جي ديس جو ڪري پيش ڪيو آهي*. حالانڪ شاه صاحب جي ”سر سهڻي“ جي مطالعي کان پوءِ جيڪڏهن هيٺين حقيقتن تي غور ڪيو ته پوءِ اها ڳالهه بغير غلط ثابت ٿيندي ته ڪو هنن محبت جي سوالن جو پنجاب جي سرزمين سان ذرو به واسطو آهي. سر سهڻيءَ ۾ هيٺين ڪردارن جا نالا خاص طور تي نظر اچن ٿا: سهڻي، ميهار، ذم، توڙي (جيڪو سهڻيءَ جو پيار وڃان نالو رکيل آهي) ۽ ساهڙ (جيڪو شاه صاحب ميهار لاءِ نالو ڪم آندو آهي).

ڪردارن جي انهن نالن تي جيڪڏهن غور ڪبو ته معلوم ٿيندو ته ”سهڻي“ لفظ ۾ ”ن“ ڪم آيل آهي، جيڪو سنڌي ٻوليءَ ۾ ته ضرور آهي پر پنجابيءَ ۾ مستعمل نه آهي، انهيءَ ڪري پنجابيءَ ۾ سهڻيءَ کي ”سوهڻي“ ڪري سڏيو وڃي ٿو. ”ذم“ ۽ ”توڙي“ نالن تي جيڪڏهن ويچار ڪبو ته ٻن نظر ايندو ته ٻنهي لفظن ۾ ”ڙ“ حرف موجود آهي، جنهن جو ٻن پنجابي زبان ۾ آچار ڪونهي، انهيءَ ڪري پنجابيءَ ۾ ڏاڇيءَ کي ”ڏاڇي“ ۽ ڪيڏڻ کي ”ڪيڏڻ“ ڪري آچاريندا آهن. مثلاً: ”ڏاڇي واليان سوڙ مهار وڙي“. لطيف مائينءَ ذم

* محترم غلام محسن شاهواڻي ته ”سر سهڻي“ جي شروعات ۾ لکيو آهي: ”هن سر جو مضمون سهڻيءَ ۽ ميهار جي قصي تي ٻڌل آهي. هيءَ آکاڻي اصل پنجاب جي آهي.“ شاه جو رسالو غلام محسن شاهواڻي - ڇاپو سال ۱۹۵۰ع، صفحو ۲۷۱.

جو نالو هئين بيتن ۾ ڪنڊو آهي:
 ٻچي ٻاڙي وارئين، ڪوه ڪريندو ”ڏم“
 ڪاريءَ رات ڪنن ۾، آهي ڪانڀارن ڪم
 هي هڏو ۽ ڄم، گهوريو محب ميهار تان.

سندو ”ڏم“ ڏهڪار، هڏهين ڪونهي هن کي
 هيءَ هاڻيءَ ستن پنهنجو، ٻسائي نه سينگار
 ڪارڻ منڏ ميهار، ڪاريءَ رات ڪن ٿري.
 نه صرف ايترو پر لطيف سائين سڀئيءَ جو ٻيو نالو ”توڏي“
 ۽ ميهار جو ”ساهڙ“ ڄام ٻڌايو آهي، جنهن جو پنجاب واري
 سڀئي ۽ ميهار جي قصي ۾ ڪٿي به ذڪر ٿيل ڪونهي. سر
 سڀئيءَ ۾ اهڙا ڪيترائي بيت ملن ٿا، جن ۾ انهن ڪردارن
 جا نالا توڏي ۽ ساهڙ آهن. مثلاً:

توڏيءَ ٻي نه ذات، ميهار ئي من ۾
 ڄم پڻ ڀيس رات، هو ساهڙ هو سڀئي.

ساهڙ جا سينگار، مون ان ڏٺا اڳي هئا
 نڪا ڪن ڦيڪون هئي، نڪا ٻي ٻيچار
 ملڪان مهند هئي، ”توڏي“ جي تنوار
 مرڪي ساڻ ميهار، لايائين لئن، لطيف چئي.
 هيئن بيتن ۾ شاه صاحب، ميهار کي ساهڙ ڪري ڪوٺيو آهي.
 ڪنڌيءَ آڀيون ڪيترين، ساهڙ ساهڙ ڪن
 ڪنهن سانڪو ماه جو، ڪي گهوريس ڪيو گهوڙن
 ”ساهڙ“ سندو تن، سر سڀئي گهوڙن جي.

چڙن چوري آهيان، سڪ ٿي سمهان ڪيئن
 ساريان ”ساهڙ“ ڄام کي، ڏهه ڏهه ڀيرا ڏينهن
 ميهار سرڻ سيئون، نير ٻاڏم نينهن جو.

مرج وٽ ميهار، مٿان مـوڏين سهڻي
ساهڙ جا سينگار، مٿان دم ڏيکارڻين.

لطيف سائين، سر سهڻيءَ ۾ جنهن دادلي درياءَ جو
ذڪر ڪيو آهي، سو پڻ پنجاپ جي پنجن درياڻن مان نه آهي،
پر سونهاريءَ سنڌ جو ميو مٽو مهراڻ آهي، جنهن جو اُن
وقت وڪرو شهدادپور کان هوندو هو. جتي هنن ٻنهي عشق
۽ محبت جي تاجدارن جي آخرين آرامگاه آهي. شاه صاحب
متوالي مهراڻ جو ذڪر اجهو هيئن ڪيو آهي:

گڙيا سي چڙهيا، اڏين اڏيئي
مٿي مٽي مهراڻ ۾ پٽو ٽپو ڏيئي
تـه ميهار مليءِ سي، سنڀوڙو سياه سين.

هڪو ڪنڇ پاڻ سين، چڱو چٽائي
ڪچو ڏج ڪلال کي منهن تي موٽائي
سو سن هننهن سين سهڻي جيڪي فائق فرمائي
مٿان موجون منجهائي، سارينئي ”مهراڻ“ جون.

سهسين ساڙ ٻوڙيون، منڌ ٻوڙيو ”مهراڻ“
وهه وڃايو پاڻ، هڻي ڪنڌ ڪپن سين.
سهڻي ۽ ميهار جي قصي مان معلوم ٿئي ٿو ته ميهار
سهڻيءَ جي پيءُ ٽلا وٽ مينهنون چارڻ لاءِ نوڪر بيٺل هو،
جنهن ڪري مٿس نالو ميهار پيو، پر ان جي برعڪس لطيف
سائينءَ جي سر سهڻيءَ جي مطالعي کان پوءِ اها ڳالهه واضح
ٿئي ٿي ته ميهار پاڻ خود مال وند ۽ سنگهار يا ڀاڳيو آهي،
انهيءَ ڪري ئي ته لطيف سائينءَ کيس ”ساهڙ چسام“ جي
نالي سان مخاطب ڪيو آهي ۽ سهڻيءَ پڻ سندس مينهن جي
حق ۾ دعا گهري آهي:

”پنهون“ هـن ميهار جون، الا سڀ ٻڄڻ
وڇڻ جي ”ڪيرن“ ۾ سڌا ٿيون سونهن
مون کي ”ماڻڪين“ تائين هنيو تـار ۾.

مري تـان مَ ميهار، ”وڻاڻ“ ولهو مَ ٿئي
”وڇڻ“ جي وڇار ڇـو ونگو ٿئي مَ وار
ساهڙ مـون مينگار، ماڻهـن ليڪـي ميهڙو.
سر سهڻيءَ جي مطالعي کان پوءِ هي نتيجا نڪرن ٿا
تہ محبت جو هيءُ مانڊاڻ، سنڌ ۾ منڊيو ويو آهي نہ ڪـه پنـجاب ۾.
پنجاب جي شاعرن حضرت وارث شاھ کان وٺي غمناڪ تائين تقريباً
۲۲ شاعرن، جيڪڏهن سهڻي ميهار کي ڳايو آهي تہ سنڌ جي
ٻئي رومانوي قصي مسٽي پنھونءَ کي بہ تہ پنجاب جي شاعرن
حضرت هاشم شاھ ۽ وارث کان وٺي صوفي سدا رام تائين
تقريباً ۲۳ شاعرن پنهنجي ڪلام ۾ پيش ڪيو آهي.

سيد نجف علي شاه ڪمتر نقوي

لغت ۽ معنيٰ

جنابِ صدر! معزز حضرات! السلام عليكم
پٽ شاه ثقافتي مرڪز ڪميٽيءَ جي طرفان اڄوڪي
ادبي سيمينار ۾، سر سسئي مهورِيءَ جي مطالعي جو پروگرام
رڪيل آهي. اها سڀني صاحبن کي خبر آهي ته مون پنهنجي
سڄي حياتي شاه صاحب جي ڪلام جي ڏکڻ اکرن جي معنيٰ
جي تحقيق ڪندي گذاري آهي، تنهنڪري اڄوڪي محفل
۾ به آڻي لغت جي موضوع تي پنهنجا چند خيالات اوهان
حضرات اڳيان پيش ڪندس.

صاحبِ صدر! اها ڳالهه ڪنهن کان به ڳجهي ڪانهي
ته شاه عبداللطيف پٺاڻي گهٽ پنهنجي رسالي ۾ جيڪا
سنڌي ٻولي استعمال ڪئي آهي، سا اڄ کان اٽڪل ٽي سو
سال اڳ ۾ ڳالهائي ويندي هئي. ظاهر آهي ته هر ويهن يا
پنجاهن سالن گذرڻ کان پوءِ ٻوليءَ ۾ ٿورو ٻا گهڻو ڦيرو
ضرور ايندو آهي ۽ هن وقت ٽي سو سال گذري وڃڻ کان
پوءِ شاه صاحب واري قديمي سنڌي ٻوليءَ ۽ اڄ ڪلهه جي
جي عام شهري سنڌي زبان ۾ زمين ۽ آسمان وارو تفاوت
هڪجي ويو آهي. شاه صاحب پنهنجي رسالي ۾ جيڪا ٻولي
ڪم آندي آهي، ان ٻوليءَ جا هزارها ٺيڪ سنڌي لفظ اڄ
ڪلهه جي مروج شهري سنڌي ٻوليءَ ۾ استعمال ڪونه ٿا
ڪيا وڃن ۽ انهن ٺيڪ سنڌي اکرن جي عيوض ۾ ٻين ٻولين

جا هم مڻي لفظ استعمال ٿي رهيا آهن. هن وقت اهو رجحان اهڙي منزل تي پهچي ويو آهي جو اهڙي رجحان کي صرف روڪڻ لاءِ به سڄي حياتيءَ جي جدوجهد ناڪافي ٿيندي. انهي رجحان کي ختم ڪري وري شاه صاحب واري سنڌي ٻوليءَ کي شهري استعمال ۽ ادبي ۽ درسي ڪتابن ۾ رائج ڪرڻ ته ايڏو مشڪل ڪم آهي، جنهن جو هن وقت تصور به نٿو ڪري سگهجي. موجوده وقت جي نهايت اهم ضرورت انهي ڳالهه جي آهي ته شاه عبداللطيف جي رسالي ۽ سندس زبان کي اهڙي طرح محفوظ ڪري وڃجي جو ايندڙ نسل نه صرف انهي قديم سنڌي زبان مان استفادو حاصل ڪري سگهي، پر انهي قديم ٻوليءَ جي ڏکين اکرن جي معنيٰ به سمجهي سگهي. مون هن مضمون ۾ شهري سنڌي ٻوليءَ جو اصطلاح صرف انهي ڪري استعمال ڪيو آهي جو مون کي ۽ گهڻن صاحبن کي اها خبر آهي ته سنڌ جي ٻهراڙيءَ جي ڪن مخصوص حصن ۾ اڃان تائين به شاه صاحب واري سنڌي ٻولي گهڻي ڀاڱي ڳالهائي ٿي وڃي.

انهي مختصر تمهيد کان پوءِ آءٌ اوهان صاحبن جي اڳيان شاه صاحب جي رسالي جي ٻه معذوريءَ جو هڪ بيت پيش ٿو ڪريان. سرسٺي معذوريءَ جي ٻهراڙين داستان جي ٻهراڙين بيت ۾ شاه صاحب فرمائي ٿو ته:

هلندي هوت ٻنونه ڏي، ڪهڙجن ڪي کوٽيون

پهڻ تنين ٻت ٿئي، جي لئي لالڻ لئون

سڀ سهليون مڪ ڪي، چنجهون ۽ چوٽيون

ٻانڀڙ ٿي ٻوٽيون، ته ڪٿا ڪينئي ڪيچ جاءِ.

هن هڪڙي ئي بيت ۾، ڪهڙجن، کوٽيون، پٽ،

کوٽيون، چنجهون، چوٽيون، ٻوٽيون ۽ ڪينئي وغيره اهڙا

لفظ ۽ اصطلاح آهن، جيڪي هن وقت جي شهري، درسي ۽

ادبي سنڌي ٻوليءَ ۾ ڳالهائڻا ڪونه ٿا وڃن ۽ انهن لفظن

جي عيوض ۾ سندن هم معنٰی لفظ ٻين ٻولين مان وٺي انهن کي استعمال ڪيو پيو وڃي. هاڻي جيڪڏهن آءٌ هر هڪ اکر جي ويهي تشريح ڪندس ۽ مثال ڏيندس ته مضمون ايڏو وڏو ٿي ويندو جو ان جي پڙهڻ لاءِ هن ادبي سمعنا جو سڄو وقت به ناڪافي ٿيندو. تنهن ڪري آءٌ هتي انهي بيت مان صرف هڪڙي اکر ”پَٽَ“ جو تقابلي مطالعو پيش ٿو ڪريان. اهو ننڍڙو اکر، سنڌي ”الف بي“ مان صرف ٻن حرفن ”پ“ ۽ ”ت“ جي امتزاج سان ٺهيو آهي، جنهن ۾ ”ب“ تي زبر ۽ ”ت“ تي پيش آيل آهي. جيتوڻيڪ زبرن، زبرن ۽ پيش جي اختلاف سان انهن ٻن حرفن جي ميلاپ مان سنڌي زبان جا ڪيترا لفظ ٺهيا آهن، جي رسالي ۾ عام طرح استعمال ٿيل آهن. مثلاً ”پَٽَ“ رسالي ۾ ستاويھ دفعا استعمال ٿيو آهي ۽ ”ٻَٽَ“ ويھ دفعا، پَٽَ، ٻَٽَ ۽ ٻِٽَ وغيره انهن کان سواءِ آهن. پر جيئن ته اڄ اسان کي صرف ”پَٽَ“ جو مطالعو پيش ڪرڻو آهي، تنهن ڪري جي اسين شاه جي رسالي جو تقابلي مطالعو ڪنداسين ته معلوم ٿي ويندو ته اهو لفظ ”ٻَٽَ“ شاه جي رسالي ۾ ٻارهن دفعا استعمال ٿيو آهي ۽ ٽن معنائن ۾ ڪم آيل آهي. شاه جي رسالي موجب پَٽَ لفظ جي ٻنهي معنٰی آهي پوئو يا اهڙو زمين جو سئون سڌو ٽڪرو، جنهن ۾ ڪوبه ڍنڍ، ڍورو، جبل، ٻهڙ، ڀٽ يا ڌڙو ڍڪ ۽ گهاتو جهنگ يا وڏا وڻ نه هجن. اهو مفهوم اڄ ڪلهه جي شهري زبان ۾ ”ميدان“ جي لفظ مان ورتو پيو وڃي ۽ ڳالهائڻ ۾ به گهڻو ڪري ميدان جو اکر استعمال پيو ٿئي، جيڪو اکر ظاهر آهي ته سنڌي ٻوليءَ جو ڪونهي پر ڪنهن ٻي ڌاري ٻوليءَ مان ورتو ويو آهي. پَٽَ لفظ جي انهي ٻڌايل معنٰی ۾ رسالي ۾ جيڪي بيت ملن ٿا، سي هي آهن. ٻهريون بيت معذوريءَ جو جيڪو اڳ ۾ به هڙهي آيو آهيان ته:

هلندي هوت پنونه ڏي، ڪهڙن ڪي کوٽيون
 پهن ٽنهن ”پٽ“ ٿي، جي لئي لالڻ لونيون
 سڀ سهيليون سڪ ڪي، چنجهون ۽ چوٽيون
 ٻانڀڻ ٿي پوٽيون، ته ڪتا ڪينئشي ڪيچ ڄا.
 سر سهڻيءَ ۾ شاه صاحب فرمائي ٿو ته:
 ڪاري رات، ڪچو گهوڙو، نه ڪا سڀڻهه ساڻ
 وجهي، ويرم نه ڪري، ڀريان ڪارڻ پاڻ
 محبت ڪي مهراڻ، مڪي سڀ پٽ ٿئو.
 مرحوم شاهواڻي صاحب، پنهنجي رسالي جي سر سريراڳ
 ۾ شاه صاحب جو هڪ بيت هن طرح ڏنو آهي:
 جهنگ ڪامي ”پٽ“ ٿيو، لئي چوران ليڪ
 وٺي وجودان نڪري، جيڪا ڌڙي ڍڪ
 هڪ مڇن ٻي مڪي، ٻئي پنهنا پاڻ ۾.
 ساڳئي مضمون وارو هڪ ٻيو بيت به سر ڪاهوڙي ۾
 ملي ٿو:

جهنگ ڪامي پٽ ٿيو، لئي چوران ليڪ
 ميڪڙو ۽ سڪ، ٻئي گڏيا پاڻ ۾.
 وري شاه صاحب سر يمن ڪلياڻ ۾ چوي ٿو ته:
 محبت جي ميدان ۾، ڪر هڙاڻو ”پٽ“
 سر سوريءَ، ڌڙ ڪنگري، متان ڪچين ڪٽ
 عشق لائنگ نيٽ، خبر ڪاڌن ڪي هوي.
 انهن سڀني بيتن ۾ لفظ ”پٽ“ پوئو يا ميدان جي
 معنيٰ ۾ آيل آهي. رسالي جي مطالعي مان اها خبر هوي ٿي
 ته ڪن بيتن ۾ شاه صاحب اهو لفظ ”پٽ“ ڪيشتي يا
 پنن جي ٻيالي جي معنيٰ ۾ به استعمال ڪيو آهي. جن بيتن ۾
 ”پٽ“ پنن واري ٿانءَ جي معنيٰ ۾ ڪم آيو آهي، اهي
 بيت هي آهن.
 سر بلاول ۾ آهي ته:

سما تو مير چٽ، نه نه ساڳارا پرس ٻيا
گهٽن تنهنجي گهڙي، اچي جال جهٽ
جن جهوئي پٽ، تن تنهائي بکيا.

وري سر واسڪيءَ ۾ انهي ساڳئي لفظ مان ساڳيو مفهوم هن
طرح ٿو ادا ٿئي:

پنن ڪين پٽ ڪئي، گهرن ڪين گهرا
مهمسي مڃا-وق جي، آپين دور درا
پچن توءَ شرعا، جيئن اندر عدالت آن جي.
ساڳئي واسڪيءَ ۾ آهي ته:

پنن جو ”پٽ“ ڪڍي، سو جي سڃاڻن
نه بر ۾ بيمڪ لهن، پٽهر نه پنن ڪاڙي.
ساڳئي ئي سر واسڪيءَ ۾ وري اوشاد ٿو ٿئي ته:

سڳيون، سيلهون، گنڀريون، ٽيئي نول نگو
”پٽ“ هئي پٽ سين، پيري جن پگو
لاهور جن لگو، سي مڙهيان مور نه نڱا.

شاه صاحب جي رسالي جي مطالعي مان لفظ ”پٽ“
جون ٻه معنائون ته اوهان صاحبن جي اڳيان واضح ٿي چڪيون،
پر اڃا به جي رسالي تي گهري نظر وجهجي ته وڌيڪ انڪشاف
ٿيندو ته لفظ ”پٽ“ هڪ ٽين معنيٰ ۾ به استعمال ٿيل نظر
ايندو. هن کان پوءِ آءٌ جيڪي بيت پيش ڪندس، انهن جي
پٽن ۽ پڙهن مان خبر هوندي ته شاه صاحب لفظ ”پٽ“
مان ريشم يا ريشمي ڪپڙي جي معنيٰ به ورتي آهي. سر مارئيءَ
جي داستان ٽئين جي وائيءَ ۾ آهي ته:

لوئيءَ ۾ لائون، مون ماروءَ سين لڏيون
مون برابر سڳڙا، ٻانهن ٻڌائون
سو ڪينءَ ”پٽ“ رهيا، گهورڻو عمر جو آءٌ.... الخ
ساڳئي سر مارئيءَ ۾ ٻئي هنڌ شاه صاحب فرمائي ٿو ته:

مون ماروء سين لڏيون، سوڏ---يءَ ۾ لاٿون
 مون برابر سڳڙا مـون کـي ٻانهن ٻڌائون
 عمر جو آئون، ڪينءَ ”هٿ“ ڀريهان سومرا،
 سر مارئي ۾ ٻڌي هنڌ به اهو شاڳيو اکر ”هٿ“ ريشم يا
 ريشمي ڪپڙن جي معنيٰ ۾ استعمال ڪندي شاه صاحب چيو آهي ته:
 ”هٿ“ نه ڀريهان سومرا، جان کي تان چيان
 آءٌ ڪينءَ لوئي لوهيان، ڪارڻ ٻن ڏينهان
 جان سين ٿي چيان، ڪانڌ نه ڪنديس ڪو ٻيو.

صرف هڪ اکر ”هٿ“ جي انهي مطالعي مان اهو بخوبي
 معلوم ٿي ويو ته شاه عبداللطيف ڀٽائي گهڻو عليه الرحمة،
 سنڌي ٻوليءَ جي هڪ ننڍڙي ۽ مختصر لفظ کي پنهنجي زندہ
 جاويد ڪلام ۾ مختلف معنائن ۽ قسمين قسمين مفهوس ۾
 استعمال ڪري، سنڌي ٻوليءَ جي هڪ بنيادي زبان ۾ شاهوڪار
 ٻولي هئڻ جو نقابا، تفسيح دليل ڏيکڻ ڪيو آهي. شاه جي
 رسالي جو جيڪڏهن غور سان مطالعو ڪبو ته منجهس اهڙا
 انيڪ مثال موجود ملندا.

آءٌ اها گباله تسليم ٿو ڪريان ته زماني جو موجود دور
 ٽڪي ڊوڙڻ جو دور آهي. هن وقت جيڪو ٽڪو نه ڊوڙندو
 سو پنهنجي منزل مقصود کي پهچي ڪونه سگهندو. سيائن سچ
 چيو آهي ته ”جيڪو پڇندو سو پڇندو“. ليڪن آءٌ ايترو
 عرض ڪرڻ کان سواءِ رهي نٿو سگهان ته علم ادب ۾ خاص
 طرح لطيفي ادب ۾ جلد باز ٿيڻ سان ڪجهه به هڙ حاصل ٿي
 ڪونه سگهندو. لطيفيات ۾ جيڪڏهن هر هڪ اکر تي ٻيهي ۽
 ترسي، غور ۽ تدبر ڪبو ته معنيٰ ۽ مطالب جا ان کٽ انبار
 ملي سگهندا ۽ شاه لطيف جي ڪلام کي ٽڪڙو ٽڪڙو ڇڏي
 وڃڻ سان ڪوبه مقصد ملي ڪونه سگهندو. اڄوڪي سر مسئلي
 معذوريءَ جي صرف هڪ اکر تي تدبر ڪرڻ سان اها خبر
 پنهنجي ويٺي ته لطيف جي هڪ هڪ اکر ۾ ڪئين مفهوم پوشيده

آهن، ۽ هتي ڪڪ جي هيٺان لڪ هيو آهي. مون کي اهو
 ڏسي تعجب ٿيندو آهي ته ڪچهري ۾ ڪيترا ماڻهو جيڪي
 هاڻ کي شاه جي ڪلام جا پارکو سمجهندا آهن، سي محفلن
 ۾ شاه صاحب جا بيت هڪ ٻئي جي پٺيان پڙهندا ويندا آهن
 ۽ انهن بيتن جي سطحي ۽ مٿاڇري تشریح ڪندا ويندا آهن.
 آڇ انهي راء جو آهيان ته جيڪڏهن اهي قابل ۽ فاضل اديب
 شاه جي رسالي جي هر هڪ بيت جي هر هڪ اکر تي بهي فڪر
 ۽ تدبر ڪندا رهن ته کين اهڙا ۽ ايترا ته مطلب حاصل ٿي
 ويندا جو انهن جي بيان ڪرڻ لاءِ زندگيون به ناڪافي هون.
 محسوس ٿينديون.

سيد منظور نقوي

موسيقي

گرامي قدر حضرات!

حضرت شاه عبداللطيف ڀٽائي عليه الرحمة جن جي رسالي ۾ جنهن راڳ معذوريءَ جو ذڪر ڪيل آهي، اهو راڳ به هڪ وچايل راڳ آهي، جيڪو قديم زماني ۾ ته رواج ۾ هو، مگر موجوده زماني ۾ ان جي ڪا خبر نٿي پوي. لطيفي راڳ ۾ جيڪو سر معذوري ڳايو وڃي ٿو، اهو سُرَن تي ڌيان نه ڏيڻ جو شڪار آهي، ان ڪري ان جي شڪل ۽ ٻين لطيفي راڳن جي شڪل ۾ ڪو فرق معلوم نه ٿو ٿئي. هي راڳ موسيقيءَ جي ڪتابن ۾ به نٿو ملي. هن راڳ جي وچائجي وڃڻ جو سبب فقط هڪڙو ئي آهي، جو هن راڳ کي انهيءَ زماني ۾ ضبط تحرير ۾ نه آندو ويو. حضرت علي عليه السلام جن جي قول مطابق ”كل علم ليس في القرباس ضاع“. يعني جيڪو علم لکي نٿو وڃي، سو ضايع ٿيو وڃي. ائين لطيفي راڳ به بروقت ضبط تحرير ۾ نه اچڻ جي ڪري ضايع ٿي ويا آهن. موجوده زماني ۾ انهن وچايل راڳن کي تحقيق جي روشني ۾ ڳولي لهڻ هڪ مشڪل امر آهي. اهو لطيفي ڪلچرل سينٽر جو فرض آهي ته لطيفي راڳ ۽ لطيفي ساز تي ڪو جامع ڪتاب شايع ڪرائجي ته جيئن اسان جو هي ثقافتي وچايل ورثو لبي پئي.

لفظ معذوري يا معذور جو ذڪر حضرت شاه لطيف جن جي ڪلام ۾ ٻار ٻار ٿيو آهي، مگر اهو ذڪر راڳداريءَ جي معنيٰ

۾ نه ٿيل آهي، جنهن مان هن راڳ جي باري ۾ ڪو پتو پئجي سگهي. البت شاه جي رسالي مان اهو پتو ضرور هجي ٿو. هڪ ئي مسٽر پنهنجي داسٽان کي حضرت شاه عبداللطيف ڀٽائي عليه الرحمت جن پنهنجي راڳن مسٽر آبري، معذوري، ديسي، ڪوهياري ۽ حسينيءَ ۾ بيان ڪيو آهي. اهڙي رعايت پئي ڪنهن به داسٽان مان نه ڪئي وڃي آهي ۽ اهو به معلوم ٿئي ٿو ته اهي پنج ئي هڪ ئي مان گڏ انهي ڪري رکيا ويا آهن، جو انهن پنهنجن ئي سرن جي موسيقي هڪ ٻئي کي ويجهي آهي. انهن پنهنجن راڳن مان اسان وٽ اڄ ڪلھ فقط هڪ راڳ ڪوهياري دستياب آهي، جيڪو ڪماچ ٺاٺ مان مان نڪتل راڳ آهي. انهي آڌار تي اسين چئي سگهون ٿا ته معذوري راڳ به ڪماچ ٺاٺ جي پيداوار ئي سگهي ٿو. جيڪڏهن انهن پنهنجن ئي راڳن مان وچ وارن ٽن راڳن جو ٺاٺ بدلائي ڇڏبو ته مسلسل سان ڳائڻ ۾ اهو راڳ بلڪل جدا لڳندو، ان ڪري وچ وارن ٽن راڳن کي هڪ ئي ٺاٺ مان ڳائڻ، گائڪي جي انداز ۾ درست لڳندو، جيئن ڪلياڻ کان پوءِ يمن ڪلياڻ، البت انهي سلسلي جي آخري راڳ حسيني ۾ ڪي اهڙا سر روا رکندا، جن مان ايندڙ ٺاٺ جو پتو پوي، جيئن هن سلسلي ۾ پهريون راڳ مسٽر آبري ٻڌائي ٿو ته ايندڙ ٺاٺ ڪهڙو ٿيندو؟

انهي تحقيق مان اهو پتو پيو ته حضرت شاه لطيف جن جو چيل سر معذوري ڪماچ ٺاٺ جو هڪ وڃايل سنڌي راڳ آهي. معذوري جا مضمون، مثلاً: مشقت، محنت، جاڳوڙ، ڏک، سهڻ، ڪشالا ڪٽڻ، خود ٻڌائي رهيا آهن ته هن راڳ ۾ نيمز سر لڳندا، جيڪي خود ڪماچ ۾ موجود آهن.

گائڪيءَ جي لحاظ سان راڳ معذوريءَ جي آروهي آروهي هن ريت آهي. آروهي: ڪرج- تيور رکب- تيور گنڌار- پنچر- تيور ڌيوت ۽ ڪومل نڪاد.

امروهي: ڪرڇ - ڪومل نڪاد - ٽيور ڏيوت - پنجڻ - ٽيور گنڌار ۽ ٽيور رڪب. هن راڳ جي آروهي اُروهيءَ ۾ مڌم جو سر نٿو لڳي، ان ڪري اهو راڳ کاڊو کاڊو آهي. راڳ معذوري جو وادي سر ٽيور گنڌار ۽ سمواڊي سر ڪومل نڪاد آهي.

راڳ معذوري گائڪي جي لحاظ سان پنهنجن هم جنس راڳن کان هن طرح سان جدا رهي ٿو:

راڳ ٺاٽ ڪورنچيڪا: هي هڪ گرنٿن جو راڳ آهي، جيڪو ڪماڇ ٺاٽ جي ٻيڊاوار آهي ۽ هن راڳ جو وادي سر به ٽيور گنڌار آهي ۽ هن ۾ راڳ ڪوهياريءَ وانگر ٻئي نڪاد لڳي ٿا. ٻي معذوري کاڊو کاڊو راڳ آهي ۽ ٺاٽ ڪورنچيڪا سمپورن راڳ آهي، ان ڪري راڳ معذوري ٺاٽ ڪورنچيڪا راڳ کان جدا ٿيو هوي.

درگا راڳ: راڳ درگا به ڪماڇ ٺاٽ جو راڳ آهي، هن راڳ جو به وادي سر گنڌار آهي پر هي راڳ اوڊو يعني پنجڻ سرن جو راڳ آهي ۽ معذوري کاڊو يعني چهن سرن وارو راڳ. ان ڪري راڳ معذوري راڳ درگا کان جدا ٿيو بهي. ٽلنگ: راڳ ٽلنگ به ڪماڇ ٺاٽ جي ٻيڊاوار آهي. هن راڳ جو وادي سر به گنڌار ۽ سمواڊي سر نڪاد آهي، پر جيئن ته راڳ ٽلنگ اوڊو راڳ آهي ۽ معذوري کاڊو راڳ آهي، ان ڪري راڳ معذوري راڳ ٽلنگ کان مختلف ٿيو پوي.

راڳ ڪماڇ: خود راڳ ڪماڇ، ڪماڇ ٺاٽ جو راڳ آهي، جنهن جو به وادي سر گنڌار ۽ سمواڊي سر نڪاد آهي. مگر جيئن ته راڳ ڪماڇ کاڊو سمپورن راڳ آهي ۽ راڳ معذوري کاڊو راڳ آهي، ان ڪري اُروهيءَ جو هڪ سر راڳ معذوريءَ کان راڳ ڪماڇ کي جدا ڪريو ڇڏي.

راڳ جهنجهوئي: هي راڳ به ڪماڇ ٺاٽ جو هڪ راڳ آهي، جنهن جو به وادي سر گنڌار آهي. پر جيئن ته راڳ جهنجهوئي سمپورن راڳ آهي ۽ سندس سمواڊي سر ڏيوت آهي ۽ راڳ

معذوري کاڊو راڳ آهي ۽ سندس مواد سر نڪاد آهي. ان ڪري هي راڳ، راڳ معذوري کان مختلف آهي. ائين راڳ معذوري جي شڪل گائڪي جي راڳن کان بئڪل مختلف آهي. هي راڳ هڪ سٺي شڪل جو راڳ آهي، مگر رواج نه ناهي. هن راڳ کي ڪماچ انگ ۾ ڳائي. هن راڳ ۾ گنڌار ۽ پنجم جو ساٿ سٺو لڳندو آهي. اهو ئي سنڌي راڳن جو خاص لچڻ آهي.

هن راڳ کي ڳائڻ جا ٻه نمونا آهن: جيڪڏهن راڳداري جي انداز ۾ ڳائي ته وادي سر گنڌار کان شروع ڪجي، پر جي وائي جي انداز ۾ ڳائي ته مواد سر نڪاد کان شروع ڪجي، ۽ گنڌار جي سر تي هر وقت زور رکجي. پر جي گنڌار کان پنجم ڏي وڃڻو هجي يا پنجم کان گنڌار ڏي لهڻو هجي ته مينڍ يا موت ڏجي ته راڳ جي شڪل سٺي بيهندي. شاه جي راڳ ڳائڻ وارن وٽ راڳ معذوري ۽ راڳ سسئي آبري ۾، ڳائڻ ۾ ڪو فرق ڪونهي، پر گائڪي جي قانون ۾ پنهنجن راڳن جي وچ ۾ فرق ضرور هئڻ گهرجي.

راڳ معذوريءَ جو وادي سر تيور گنڌار آهي، ان ڪري هن راڳ جي ڳائڻ جو وقت شام کان آڏي رات تائين آهي. مضمون ”سر معذوريءَ جي موسيقي“ کي اختتام تي وسائڻ کان اڳ آءٌ هڪ دفعو وري به پٽ شاه ثقافتي مرڪز کي ياد ڏوڏياريان ته شاه جي راڳ ۽ ساز لاءِ ڪو مضبوط قدم کڻي ڪنهن تحقيقي ڪتاب کي وجود ۾ آڻين ته جيئن هن ثقافتي مرڪز جي ڪا خدمت شمار ۾ اچي.

—

جانورن ۽ پکين جو ذڪر

شاھ پٺاڻي قدرت جو اونهون ۽ گهرو مطالعو ۽ مشاهدو ڪيو، جو گهراين کان ٽپي حقيقتن جي منزلن تائين پهچي ويو. هن جمادات، حيوانات، توڙي نباتات کي ڏٺو. هن صحبت ۾ شاھ صاحب جي ”سر معذوري“ ۾ آيل جانورن ۽ پکين جي ذڪر متعلق ڳالهائيندس. هن مختصر سر ۾ شاھ صاحب جانورن منجهان آڻ، هرڻ، خچر، ڪتي ۽ مرون متعلق فرمايو آهي. پکين منجهان گجھ، ڪوئل، چتون ۽ ڪونج جي باري ۾ بهت چيا آهن. هن معمولي سر ۾ ايترو سارن جانورن ۽ پکين جي پڇاڙ قدرت جي ڄاڻوءَ لاءِ ئي ممڪن آهي.

شاھ صاحب نه صرف انهن جو بيان ڪيو آهي، پر انهن جو چڱيءَ طرح اڀياس ڪيو آهي. اسان وٽ صرف ڪتي جي وفاداري مشهور آهي، ليڪن شاھ صاحب ڪتي جا انيڪ پهلو ظاهر ڪري ثابت ڪيو آهي ته هو شاهدي تي ڪيتري قدرت رکي ٿو. آڻ جي وصفن، بهري يا ان جي مختلف نالن: ميو، بوٽو (فارسي)، جماز (عربي) وغيره جو بيان وڏي ڪماليت سان ڪيو آهي. پکين مان ڪوئل، چتون، ڪونج جي ٻولين کي خوشيءَ ۽ شادمانِي جو پيغام سمجهي سگهجي ٿو. آڻت ڏني آهي.

خچر کي نفس سمجهي ٿو ۽ لاتل خنجر سان مارڻ لاءِ سالڪ کي تلقين ڪري ٿو.

پھريون ڀيرو ڊاڪٽر ڪٿي ڄاڻي ٿو ته ڪيڇ جي ڪٽن کي پنهنجو جسم ۽ انهن کي تنهنجي ماس پٽن ۽ ٽڪليف نه ٿئي: ”ٻانهن ئي ٻوڏيون نه ڪتا ڪينئي ڪيڇ جا“. هتي ڪٽن مان مراد محبوب طرفان آيل مصيبتون ۽ سختيون آهن. جيستائين اهي سالڪ جي خام طبع کي ڪاٺي ڪپاڻي نه ٿيون ڇڏين، تيستائين محبوب جو وصال حاصل نه ٿو ٿئي. جهڙيءَ ريت شڪاري پاليل ڪٽن مان شڪار ڪندو آهي، تهڙيءَ ريت مضمون ۾ انسان کي سختيون سهائي کيس پنهنجو شڪار ڪري ٿو. ان کان پوءِ اڳين بيتن ۾ ڪٿي جي پوئڪڻ ۽ ساڌ ۽ چور ۾ فرق ڪرڻ متعلق فرمائي ٿو ته:

نڪي آهيون چـوهڙا، نڪي آهيون چـوور
هاگا، ۽ هـور، ڪتا ڪرين ڪن تي.

پر ڪٿي جو ته دستور آهي ته پريان ڪنهن به واڻهڙوءَ کي ٽسي پوئڪندو آهي. پوءِ جڏهن معلوم ٿيندو اٿس ته اهو ساڌ آهي ته پوءِ پوئڪڻ بند ڪندو آهي. اڳتي هلي ڪٿي جي يونٺ سان لڳاءُ ٿي چوي ٿو ته:

ڪتو طالب يونٺ چـو، اسين ڪٿي ڪيڙ
جهڻي آهي ڪيڙ، ڪاريبي جي ڪن ۾.

ڪٿي يعني نفس جو لاڙو هميشه گناهه ۽ ڀڃڻاڻيءَ ڏي هوندو آهي پر شاه صاحب چوي ٿو ته اسين نفس تي ائين قابض ٿي ان کي عذاب ڏيئي رهيا آهيون، جيئن ڇڙ ڪٽي جي ڪن ۾ گهڙي ان کي عذاب ڏيندو آهي. ڇو ته دنيا جون خواهشون هڏن مٿل آهن ۽ شاه صاحب جو سڄو شعر دنيا جي لذتن کان بيزاري آهي ۽ نفس اماري کي مارڻ ۽ ان تي قبضو ڪرڻ آهي. ساڳئي ڊاڪٽر جي ٻارهن بيت ۾ سالڪ کي جبلن جي مرن جي حملن جي پرواهه نه ڪرڻ

لاء هدايت ڪري ٿو ته:

ڏکا، ڏنگر جا مرون، مر ٿا مون تي ڪن.
 بڙندا ڪين هر ريت تي، هين جا سڌر ٿا سڏجن.
 سڳاڻي جي، سيد چئي، آهي سڌ سڏين
 هُندَ نه هت ٿرُن، پر قرابت ڪم ڪميو.

چهي داستان ۾ شاه صاحب چوي ٿو ته:

آريءَ جي ارمان ۾، ماڙهو، مرون مرون
 ان پر سڀئي هُون، هيئنڙا جن هجي وڻا.
 ان سالڪن جي ٽولي ۾ اهي ئي هوندا جن جون دلون
 عشق ۾ گرفتار يا فنا ٿيون هيون هونديون. ان کان اڳ
 هڪ بيت ۾ چوي ٿو ته:

ولاڙڻو وٺين چڙهي، ڳجهن ٿيندي ڳاه
 مڻهي سوري چاڙهنو، پريان لاءِ پساه
 هو مرون، هي ماه، ڪين ڪمڻي رکڻو.

پريس جي پسڻ لاءِ جسم جي ٻوٽين کي ڪتن کان
 ڪارائڻ کان پوءِ ٻي منزل سوريءَ تي چڙهي هاڻ کي ڳجهن
 جو کاڌو ڪرڻ آهي. ڇو ته سڪ لاءِ امتحان ٿي امتحان آهن.
 ان هوند يعني دنيا جي خواهشن جي نه هجن ۽ ئي
 محبوب ويجهو ايندو ۽ محبوب انهن کي ملندو جيڪي ”لا“
 يعني ”ڪجهه نه“ مان لڏيندا:

لائي خنجر ”لا“ جو، هن خنجر کي هن
 سڌن جن، سيد چوي، وڻون سڀ وڪڻ
 ٻير ڀروڙي ڪڍ، نه هلڻ ۾ هوري واهين.

شاه صاحب نفس کي ”لا“ جي خنجر هڻڻ بعد ڀرينءَ
 جي پاسي ٻير ڪڍڻ لاءِ چوي ٿو.

شاه صاحب اُنن کي جانب جي نشاني تصور ڪيو
 آهي. ٻئي داستان ۾ چوي ٿو: ”ڪيچان آيو قافلو، مين مڻي
 مال“. يا وري ٻي جبل جي ٻاڙ وٽ اُنن جو اڳ جهلي

جهڻ لاءِ مسمنيءَ کي تلقين ڪري ٿو ته جيئن پاڻهي هريڻ ۽
جو هٿو پوندو:

ايندي هوءَ بوتن جي، تـون جهـلج پڻ پيال
شال سگر ٿيندن ۽ ماڻ جي
جتي جـمازن کـي جـبل ٿـيـڻـ جـنـجال
شال سگر ٿيندن ۽ ماڻ جي

هتي شاه صاحب اٺ جي عربي ۽ فارسي نالن جـماز ۽
بوتي مـتـعلق ڪـيـڏي ڇاڻ رکي ٿو. اڳئين داستان ۾ فرمائي
ٿو ته :

هائدي هاڙو مـٺـي، ڏڪڻ منهنجا ڏوه
هو وڃڻ سر الڻ تي، هي ٻنڌ پڇاري هوءَ
ليڙڻ ري لطيف چئي، ڪيئن ڪرينديس ڪو؟
منهنون انهن الڻ تي ويو، جن تي غاشو يا اوچڻ هوندو
آهي، جنهن کان سواءِ سفر ڏکيو ٿيندو آهي. ليڪن مسمني
جي عشق جي اها آڏانهن منزل آهي، جو پيرين ٻنڌ وڃي ٿي،
ڇو ته اها هن جي ئي غفلت هئي:

مهر جا مڻ جي، منجهي هت هيام
صبح مـٺـي مـڪـب ۾، ويسلي ويسام.

داستان چوٿين ۾ چوي ٿو ته:

توڏن تان نه تواريو، منهنجو لالڻ واريو
الله ڪارڻ ميان اوليا
ميندي موڙ ساهر جا، چانگن کي مڻ چاريو
منهنجو لالڻ واريو

جهڻ داستان ۾ شاه صاحب فرمائي ٿو ته:

ڏکي سنڌيون ڏونگريڻ، هسو پيٽون پئون
مٺي پڇڻا منڌ ڪي، روجهه رڃڻ ۾ رُون
پـوڻا ايهڻ چون، تـهـ مٺي اسان کي مارڻو.

روجه به سسئي جي ڪري سورن ۾ هيا. آخري داستان
 ۾ مڙهيون، ارڙهيون ۽ ويهين بيت ۾ سسئي رجن ۾ پيڪندي
 رهي ٿي، ليڪن اتي به مالڪ کي عشق جي پڪار تي
 چٽون، ڪوئل ۽ ڪونج جي پڪار نظر اچي ٿي:
 رجن ۾ رڙ ٿي، ڪرَ چٽونءَ جي چانگاڙ
 اي عشق جي آڳاٽو نعرو آهي نينه جو.

صرفي ۽ ذڪوي ترڪيبون

شاھ عبداللطيف ڀٽائي رحمت الله عليه جو ڪلام اهڙي ته مٿاهين ۽ اعليٰ معيار جو ڪلام آهي، جو اهو هڪ طرف شريعت جي واڻن، طريقي جي چاڻ، حقيقت جي سڃاڻپ ۽ معرفت جي موتين، فلسفي ۽ فڪر جي مختلف نڪتن سان پورو آهي ته ٻئي پاسي منجهس پنهنجي ملڪ جي تاريخي گس، جاگرافيائي پيچرن، ثقافتي اهڃاڻن ۽ ٻن راعن جا ايترا ته نشان موجود آهن، جو انهن جي وضاحت لاءِ تمام گهڻن ۽ وڏن ڪتابن لکڻ جي ضرورت آهي. اهڙي طرح ٽنهي طرف وري جيڪڏهن سندس بيتن جي ٻوليءَ ڏي ٿو ڏسجي ته ان ۾، علم بديع، علم معاني، علم بيان ۽ علم نحو ۽ صرف جي اها سرهاڻ آهي، جو ان ٽائين رسائي ته پنهنجي جاءِ تي، پر خالي بيان ڪرڻ به هڪ وڏو ۽ مشڪل مسئلو آهي. جيڪو حل ڪرڻ سون جهڙي ابوجهه ۽ طالب العلم ليکڪ جي توفيق ۽ هنج کان گهڻو ڀري آهي. هر چوندا آهن ته ”هاڙهي سنڌي هير، ٽنگ ڀڳي به نه وڃي“ ۽ سو سنڌ جي بزرگن، اديبن ۽ عالمن جي صحبت ۽ ساءِ چڪڻ کان پوءِ، سندن ڪچهري ۾ اچڻ ۽ ڪجهه پڙهڻ، چڻ هڪ قسم جو نشوونبهي ويو آهي. جنهن جو اصل مقصد آهي ته سنڌ جي بزرگ اديبن جي هن بي بها رهاڻ ۾ حاضر ٿي، پنهنجي ڪچي ٽڪي لکت جي صلاح به وٺجي ۽ بزرگن جا اسلمه مقالا ۽ تقريرون ٻڌي، انهن

جي روشنيءَ ۾ پنهنجي اصلاح به ڪجي. تنهنڪري ٻراڻي دستور ۽ عادت موجب آءٌ پنهنجو هي مختصر مضمون عرض وڪان ٿو. حضرت پٽ ڌيءَ جي ڪلام جو جائزو وٺبو ته گهڻو ڪري اهو ڏسڻ ۾ ايندو ته پاڻ ڪيترن ئي سرن جا بيت ڪنهن مشهور ڪهاڻي يا قصي جي ڪردارن جي اهڃاڻن ۾ ڏيئي، فقط ڪن ٿورڙن بيتن ۾ يا مصرعن ۾ اهڙا اشارا ڏيئي ويو آهي، جنهن مان ڳالهه ئي بي ظاهر ٿيو هوي ٿي. جيئن هي اڇوڪو زير بحث سر آهي، جنهن کي مٿاڇري نظر سان ڏسندي سڀڪو ائين چوندو ته هن سر ۾ سسئي ۽ پنهنون جي ڳالهه آهي. پر جڏهن اهو ساڳيو ڪلام ٿورو غور سان پڙهجي ٿو ته ان ۾ اهڙا اهڃاڻ ۽ ٺانا ملن ٿا، جن جي موجودگيءَ ۾ اهو چئي سگهيو ته هن سر جو سسئي جي ڪهاڻيءَ سان ڪوبه واسطو نه آهي. جيئن:

ڪوڙين پال ڪريم جا، گنجي منجهه گهر يار.

مون تي ماءُ پٺپور ۾، اڱڻ سي آيا.

پيريءَ ۾ پيئي، اکيون آريءَ ڏي کڻي.
مون مٺيءَ کان نه ٿئي، وڌيڪ منجهه ولاڙ.

ما لوڻي ليلان جيئن، مٽيو جنهن مٺ ڪيو.
سسئي پڇڻ سي، ٻارئل جي پنهنون جا.

لنڊن جي لبيس، ڪانڊ ڪمڻيءَ کڻيو.
هاڻي جيڪڏهن مٽين مصرعن جو مختصر جائزو وٺبو ته اهو پٽرو ٿيندو، ته هتي سسئي ۽ پنهنون جي ڳالهه ڪونه آهي. ڇو جو — نه ته سسئي ۽ پنهنون جي ڪهاڻيءَ مان

گنجي جو واسطو آهي، نه پنهنجي موٽي پنيور ۾ آيو هو، نه سسئي ٻيري ۽ وڏين کي پهتي هئي، نه ئي هن ليلان جهڙو ڪو سودو ڪيو هو، نه ئي پنهنجي ڪٽا ڌاري ڪيچ جي واٽ ۾ ڇڏيا هئا ۽ نه ئي وري ڪو سسئي، لنگرن جي ليمس ۾ اچي، ڪانڌ حاصل ڪيو هو. انهيءَ ڪري چوڻو پوندو ته اها ڳالهه ئي ڪا ٻي ۽ نرالي آهي، جيڪا معذور جي مفهوم ۾ لڪل آهي.

هاڻي جيڪڏهن معذور جي مفهوم کي ڇڏي، رڳو نالي کي ڳوليو ته ٿا ته به، اهو هن سر جي بيمتن ۾ نه لپي ٿو پر لطيف سائين جي وفات کان پوءِ، اٽڪل هڪ سؤ سالن ڏائين وارن قلمي رسالن ۾ اهو سر ۽ ٻيا چار سر، جهڙوڪ آبري، ديسي، ڪوهياري ۽ حسيني، سسئي جي سرود ۾ بند ڏسڻ ۾ اچن ٿا. جيڪي غالباً ۱۲۶۹ع ۽ ۱۲۷۰ع ڌاري جدا جدا نالن سان وجود ۾ آيا آهن ۽ ان کان پوءِ جي لکيل سڀني قلمي توڙي چاپي رسالن ۾ موجود آهن، جن ۾ بيمتن جي گهٽ وڌائيءَ کان سواءِ جيڪو وڏو اختلاف آهي، اهو هن اڇوڪي سر جي نالي جو، جنهن کي ڪن رسالن ۾ ”معذور“ ته ڪن ۾ وري ”معذوري“ ڪري لکيو ويو آهي.

هيئنتر جيڪڏهن انهن ٻنهي ڌرين جي انتخاب کي ڏسو ته معلوم ٿيندو ته انهن مان ”معذور“ جو لفظ منتخب ڪرڻ وارا صحيح آهن. ڇو ته اهو لفظ نه رڳو صرف جي دائري ۾ صحيح آهي، پر لاکينهي لطيف به اهو لفظ ”معذور“ ڪري ڪم آندو آهي. جيئن:

معذور — رن — سر، ڪيچين لاءِ قجـوليـو.

وجهي وراڪن — ۾، معذور ڪي ۾ منجهاءِ.
اهڙي طرح هڪ وائيءَ جي مصرع ۾ اهو لفظ وري جمع جي شڪل ۾ ڪم آيل آهي، جيئن:

منهن ڪر معذوري ڏي، پنهنجو ڄاڻ پرڇي.
 هتي معذرين لفظ، معذور جو جمع آهي، جنهن کي ڪن
 ڪاتب غلطي وڃان معذوريءَ جو جمع سمجهندي، مذڪور
 سر جو نالو معذور جي بدران، معذوري لکي ڇڏيو آهي، جيڪو
 ڪنهن به حالت ۾ صحيح ڪو نه آهي. صحيح لفظ فقط ”معذور“
 آهي، جيڪو هن سر جو موضوع به آهي ته سر جي مختلف
 مضمونن مان هڪ مضمون به آهي، جنهن جو صحيح عڪس
 جيتوڻيڪ هن سر جي ڇهين داستان ۾ ملي ٿو، پر ان جا جدا
 جدا ايجڙا ٻين فصلن ۾ به آهن. جيئن:

ڏکيءَ ڌر ناهه، بکيءَ ڪل نه اچهي
 اگهاڙيءَ وهانءِ، ويو ويڇاريءَ وسري.

هتي ڏکي، بکي، اگهاڙي ۽ ويڇاري، معذور جا هم
 مقصد ۽ هم مطلب لفظ آهن، جن کان سواءِ هن سر ۾ ٻيا به
 اهڙا ڪئين لفظ ملن ٿا، جيڪي لڳ ڀڳ معذور جا هم معنيٰ
 ۽ لاڳاپيدار آهن. جيئن: مٺي، ڪٺي، ويڏي، ولهي، ڪاٺي
 لولي، لوٽي، هاري، موڙهي، نماني، پيادي، اسونهي، جهونڙي،
 ويڙاڳڙ، ڏڏور، گهايل، ڪمتر، عاجز ۽ نسبت وغيره، جن
 مان ثابت ٿو ٿئي ته معذور اهڙو طالب آهي، جيڪو گهڻو
 ڪجهه حاصل ڪرڻ ۽ پرائڻ کان پوءِ به پاڻ کي اڀرو ۽
 هيچ ٿو سمجهي ۽ رضا با القضا جي راه تي اهڙو ته قابو آهي،
 جو هر حالت ۾ هيئن پيو چوي ٿو ته:

ڏکي نوءَ ڏڪار، تـڙوڙي وسن مينهڙا
 صاحب هٿ سڪار، هن وس آهن هٿڙا.

هتي ڏکي اهڙي عظيم طالب جو ڪردار آهي، جنهن بابت
 شاه صاحب ٿورن لفظن ۾ تمام گهڻو چيو آهي ته:

ويڏي سڀي وايوڙٺا، رت نه ڏٺو وڃن
 موت قبوليو تن، ڏٺو وڃن ڏکيءَ کي.

ڏکي کان پوءِ هن سر جو ٻيو مضمون ڪٿو آهي،

جنهن کي پٽ ڏٺيءَ نه رڳو دنيا ۽ دنيا جي طالب لاءِ تشبيهه طور ڪم آندو آهي، پر واٽ جي تڪليفن ۽ عاشق جي امتحان لاءِ به ڪتي جو لفظ استعمال ڪيو آهي. جيئن:

ٻانڀڻ ٿي ٻوٽيون، ته ڪٿا ڪينهي ڪيچ جا.

يا

ڪٿا ڪينهي ڪيچ جا، سندا جي پنهنوءَ. اهڙيءَ طرح ڪتي مان مراد عزرائيل به ورتل آهي. جيئن فرمايل آهي ته:

جاڳايس جنهور، ڪٿي قريبن جي بهي بهڪي آئيو، گهڙي ڏيئي گهور سڀ لائين سور، گيري هن غريب جا. عزرائيل کان سواءِ ڪٿا جو لفظ، پڇاڻي وارن مڪن لاءِ به ڪم آندو اٿس، جيئن اهي خود چون ٿا ته:

ڪٿو چئي قريبن جا، آهيون ساڌ سهي پهرين بات بهي، پچون پوءِ پانڌين ڪي. ۽ هن ئي منزل تي، کين حقيقي طالب کان جواب اجهو هيئن ٿو ملي ته:

نڪي آهيون چُهڙا، نڪي آهيون چهور هنگاما ۽ هور، ڪٿا ڪريين ٿو ڪن تي. اهڙي طرح هو ڪٿا لفظ ٻين فرشتن لاءِ به ڪم آيل آهي، جيڪي سگبان، شبان، قريبن، ستر پاڙي طرفان جدا جدا ڊيوٽين تي مقرر آهن ۽ وڏا فرمانبردار ۽ حڪم مڃڻ وارا آهن.

ڪتي کان سواءِ هن سر ۾ ”واٽ“، ”واٽ جي سمر“ ”فنا“، ”پچتاغ“، ”تدبير ۽ تقدير“ جي مضمونن تي ڏاڍو سهڻو بحث ٿيل آهي، جيڪو منهنجي مضمون جي دائري کان ٻاهر هئڻ ڪري، اني ڇڏي، آءٌ پنهنجي مضمون طرف موٽان ٿو، جنهن ۾ مون کي هن سر جي صرفي ۽ نحووي ترڪيبن تي

بحث ڪرڻو آهي.

سر معذور جي ٽوٽيڪ هڪ ننڍڙو ۽ مختصر سر آهي، ته به ان ۾ جيڪو لفظي خزانو موجود آهي، تنهن کي سڃاڻڻ پرڪڻ ۽ ورڇڻ لاءِ به وقت ۽ محنت جي ضرورت آهي، جنهن ۾ سڀني ڇاهي رسالن جي ڀيٽ ۽ سڃاڻڻ جي صحبت مڪمل ٿيڻ شامل آهن. پر آءٌ انهن ٻنهي ڳالهين کي نه پهچندي، پنهنجو هي مضمون ڊاڪٽر گربخشاڻي ۽ ڊاڪٽر بلوچ جي ترتيب ڏنل رسالن جي ٻيٽن جي روشنيءَ ۾ بهش ڪريان ٿو. ڊاڪٽر گربخشاڻي واري رسالي ۾ هڪ سؤ ڇهه (۱۰۶) ٻيٽ ۽ ست (۷) وايون شامل آهن ۽ ڊاڪٽر بلوچ جي ڏالف موجب هڪ سؤ سترهن (۱۷۷) ٻيٽ، ست (۷) وايون آهن. انهي ڪلام ۾ لساني خوبين جا ايترا ته ڏاڪا ملن ٿا، جيڪي سڀني پنهنجيءَ پنهنجيءَ جاءِ تي بلڪل اهم ۽ بيان جي لائق آهن، جن مان جيڪر رڳو هن سر جي ٻيٽن ۾ ڪم آيل لاڳاپيدار اسمن کي ڪنجي ٿو ته به اهي ڏيڍ لکيندڙ ۽ وڻندڙ ڏسجن ۾ اچن ٿا. جيئن: سيند ۽ سرون، راتو ۽ رو، جهڙا ۽ چور، مرون ۽ ماه، ڪنڊا ۽ ڪانڊيرا، ٿهر ۽ ٿوب، ڏڪون ۽ بڪون، هٿ ۽ ٻير، ماڻهو ۽ مرون، چنجهون ۽ چوٽيون، لڪ ۽ لڪيون وغيره. اهڙي طرح ڪيتريون اهڙيون نحوي ترڪيبون پڻ ملن ٿيون، جن جا اسم پنهنجا وچ وارا حرف وڃائي، اهڙي طرح پاڻ ۾ ملي پيا آهن، جو چڻ اهي اصل ۾ ئي ائين آهن. اهي مرڪب اسم آهن: سگر پٽيون، مينديءَ سور، سارنگيءَ ساز، موت دليل، نينهن نعرو، لونءَ لغار، حال پاڻي، وٿراه وغيره. انهن مان گڏ ٻيون اهڙيون نحوي ترڪيبون پڻ اڀار آهن، جيڪي تجنيس حرفيءَ جي مٿين سان پوٽيون ٻيٽيون آهن. جيئن: چتونءَ جي ڇانگهار، ڪوئل جي ڪوڪ، ڪونج جي ڪرڪ، عشق جي آه، آڻن جو اوچڻ، لڪن جي ليار، ڪارايي جو ڪس وغيره. انهن مان گڏ اهڙا محاورا پڻ هي انداز آهن،

جن کي تجنيس حرفيءَ جو بهترين نمونو ڪوٺي سگهجي ٿو.
 ڄمڻ؛ وڻون وڪڻڻ، گستان گسڻ، پير پروڙڻ، رڙهي رسڻ،
 هيٺيون هڃڻ، چيو چوڻ، ڪلو ڪرڻ، گوندو گذرڻ، سورسلڻ،
 پيئون پوڻ، ٽوپ ٽيڻ، پاڻ پرڃڻ وغيره.

هن سر پر جتي ٺيڪ ۽ پرائيون مصدرون، ڄيڻ؛ گهڙڻ،
 بهڻ، ڏاڪارڻ، مٽڻ، سينڀارڻ، آهڻ، ڪڙڻ، ڳهڻ، هڃاڙڻ،
 لڙهڻ، ولاڙڻ، آڪڙڻ، پٿر هڻ وغيره ملن ٿيون، اتي هم معنيٰ
 ۽ هم جنس اسم جون به ڪئين لڙهيون موجود آهن. ڄيڻ؛
 موت، ماڪ الموت، مڙڻ، آجل، عزرائيل ۽ جورائو وغيره.
 اهڙي طرح آوازن جا جدا جدا نالا جهڙوڪ؛ تنوار، چانگهار،
 اوچنگار، آه، واڻي، ولولو، وُڪ، ڪوڪار، ڪُڪ، ڪيهه،
 ريهه، رڙ، نعرو، مڏ، پڙاڏو وغيره. اهڙي نموني ڌڪر ۽ ان
 جي حصن جا نالا، جهڙوڪ پپ، گنجو، هاڙهو، جبل، ڏونگر،
 پهن، ڪوه، ارڏو، اونچو، جاڏو، راڻو، روه، رُئي، چيون،
 چپر، لڪ، لڪيون، چاڙه، چاڙهيڪا، چوٽيون، گس، پنڌ،
 راهون، ريج، ور، وراڪا وغيره. انهيءَ ساڳئي نموني ”وقت“
 جي ورج ۾ وري عمر جا ڏاڏا؛ پيري، چوپڻ، ورهه، ماه، روز،
 ڏينهن، راتيون، ڪالهه، اڃ، فردا، هڪ، وير، ويرم، گهڙي،
 آڏي ۽ هيج وغيره ڳڻايا اٿس.

حضرت پٽ ڌڻي، سسئي جي زبان ۾ ڀنهورءَ کي جتي
 ڪيچي، ڪيچ ڌڻي، ڪوهيار، آري، آرياڻي، چام، هوت، اولي،
 جت، ڏيهي، سڏر، سڀڻ، پڀڻ، لالڻ، جانب، ٻيڻ ۽ وڙ
 ڪوٺيو آهي، اتي سسئي کي وري عورت، پڙيت، جوءِ، نار،
 مٺڌ، عاجز، چوري ۽ ٻانڀڻ وغيره سڏي، سنڌيءَ ٻوليءَ تي
 احسان ڪيو اٿس.

هن سر جي ٻيٽن ۾ گڏوگڏ هڪ ٻئي کان ابتڙ معنيٰ
 ڏيکاريندڙ ڪيترائي اهڙا لفظ ڪم آيل آهن، جيڪي ڏسڻ
 سان پنهنجي معنيٰ پاڻ ظاهر ڪريو ٿا ڇڏين، جيئن؛ ٽٽي ٽڏي،

مرڻ جيئن، مرڻا جيئن، مرڻ، جيئن، مارڻ، ميڙڻ، هوند ان هوند،
 ساڌ چور، هيٺ هٿ، هوريون ڳوريون، جتي جتي، ڏڪار
 سڪار، پري اوري، جيتريون ڌمريون وغيره.

شاه صاحب وٽ لفظن جو اهڙو اڻساه سمونڊ ملي ٿو،
 جنهن ۾ هڪ معنيٰ لاءِ ڪئين لفظ استعمال ڪيا اٿس، جيئن
 پنڌ ڪرڻ جي معنيٰ ۾ ڪهڻ، هلڻ، ڏورڻ، تائڻ، پُرڻ،
 وڙهڻ، سيرڻ وغيره. اهڙي طرح تڪليف جي معنيٰ ۾ وري
 درد، سور، سُوري، ڏک، ڏاڪڙا، ڏڪون، بڪون، وي، ناپون،
 سڪرات وغيره. لڳاءِ جي لاءِ وري عشق، محبت، سڪ، لونءِ،
 نيهڻ، ڪوڏ، لهار، چوه، آپڪار، پچار وغيره ڪم آيل آهن.

لاڪهڻي لطيف جتي ڏاڳهن لاءِ ميل، ٽوڏا، چانگ، لڙا،
 بوتل، جماڙ ۽ آٺ جا لفظ استعمال ڪيا آهن، اتي ڪتي جهڙي
 گهرو جانور سان واسطيدار به ڪائي نالا ڪم آندا اٿس. جيئن:
 سڱ، جنبور، راڱو، راکو، موتي، ڪاريو، گلر، ڪتو، ڪتي،
 پونيچي وغيره. اهڙي طرح رشتي ۽ لاڳاپي جي لاءِ وري سڳر
 ساٿ، مانگ، سڱ، سڳائي، قرايت، رفاقت وغيره جا لفظ ڪم
 آڻي، سنڌي لغت ۾ انوکو اضافو ڪيو اٿس.

شاه صاحب ڪٿي ڪٿي اهڙو بحث ٿي ڪيو آهي،
 جنهن ۾ هڪ کان وڌيڪ رستا يا گس ۽ ڏس ملن ٿا. جيئن
 هڪ بيت ۾ فرمائي ٿو ته:

سڀ ننڍيون ئي نڪرو، لاڇ ڇڏي لوپ
 سپيريان مين سوپ، ننڍون ڪندي نه ٿي.
 اهڙي طرح هڪ بيت ۾ سسئي کي ڏس ٿو ڏئي ته:
 ڏکي ڏک وسار، سڄ ڦٽي ڪر سسئي
 پنهنجي ڀير نهار، ته آريائسي اڏان لهن.

هڪ هفت سسئي جي زباني وٺڻ، ڏونگرن ۽ اکين کي اجهو
 هين چيو اٿس ته:

وتو ڪيم وٺاه، آونچا ڏونگر م ٿيو
 نمو م ٺيڻاه، ته پير نهاريان ٻرين جو—
 ساڳئي انهي ريت ٽن مشڪلن واري حالت جو بيان
 ڪهڙي نه سٺي نموني ڪيو اٿس:
 ڏکيءَ ڏمر ناه، ٻڪيءَ ڪل اجهي
 اگهاڙيءَ وهانءَ ويو ويچارِيءَ وسري.

حضرت پٺاڻي رحم جتي سنڌي ٻوليءَ جي ڪيت ۾ لفظن
 جا واھڙ وهايا آهن، اتي هن جدت پسنديءَ جو ثبوت ڏيندي،
 عربي ٻوليءَ جي لفظن کي به جاءِ ڏني آهي، جن جو ذخيره تمام
 گهڻو آهي، پر مثال خاطر ڪجهه ڳڻائجن ٿا، جيئن: سعادت،
 جلاوت، فرحت، رفاقت، راحت، دقت، ملاحظو، سجود، وجود،
 وصل، فراق، فرمان، حزن، شرف، جمال، جواز، شجر، ضايع،
 لوح، قلم وغيره.

مطالب ته شاه صاحب هن سر ۾ جيڪو لساني خزانو
 اسان کي عطا ڪيو آهي، ان تي جدا جدا وڏن مضمونن جي
 ضرورت آهي. انهيءَ ڪري آءٌ هن بحث کي هتي ڇڏي،
 مضمون جي اصل عنوان ”صرفي ۽ نحوي ترڪيبين“ جو خاڪو
 پيش ڪريان ٿو، جيڪو هيٺين طرح آهي.

صرفي ترڪيبون

”صرف“ جي معنيٰ آهي ڦيرو يا چڪر، جنهن ۾ لفظ
 ڦري، هڪا يا ڳورا ٿئي، معنيٰ جو گس بدلائي، نئين شڪل
 ۾ اچي، نئين نالي مان سڏجن ٿا. لفظن جي اهڙي ٺاهه ٺوه
 جو نقشو عرض رکجي ٿو، جيڪو هن سر جي بيتن مان حاصل
 ٿيو آهي.

اسم مان صفت

هن سر جي بيتن ۾ اسم مان صفتون ٺاهڻ جا ڇيڪي
 نمونا مليا آهن، اهي هن طرح آهن:

(الف) اسم جي پويان ”آر“ ملائڻ سان صفت ٺهندي آهي. جيئن: جان + آر = جانار جمع جانارن. ”اگهين هوند آسونهن، جي جانارن ياد پئمين.“

(ب) اسم جي پويان ”يار“ ملائڻ سان صفت ٺهندي آهي. جيئن: ڪڍه + يار = ڪوهيار. ”ڪپر سين ڪوهيار، لوئي تو لچائيو.“

(ج) اسم جي پويان ”آڻو“ ملائڻ سان صفت ٺهندي آهي. جيئن: ڀروچ + آڻو = ڀروچاڻو. ”ڀاروچاڻو ڀار، سڀئي سواءِ سين.“ ڇور + آڻو = چوراڻو = چورائي. ”چورائي سين جيڏيون، نڪو قيل نه قال.“

(د) اسم جي پويان ”آڻي“ ملائڻ سان صفت ٺهندي آهي. جيئن: هوت + آڻي = هوتاڻي. ”هوتاڻي هٿ کڻي، پنهنون پيداين.“ آري + آڻي = آرياڻي. ”پڇي پياديڻ کي، آرياڻي احوال.“

(هه) اسم جي پويان ”ايڻو“ ملائڻ سان صفت ٺهندي آهي. جيئن: سڱ + ايڻو = سڱيڻو جمع سڱيڻا. ”هي گهايل هڏ گهوري، الامان ڪيچي مون نه سڱيڻا.“

(و) اسم جي پويان ”اي“ ملائڻ سان صفت ٺهندي آهي. جيئن: ڪيچ + اي = ڪيچي. ”ونسدر وانڙين تي، ڪانڌي ٿيندم ڪيچي.“

(ز) اسم جي پويان ”ڇو“ ملائڻ سان صفت ٺهندي آهي. جيئن: آري + ڇو = آرڇو جمع آرڇا. ”آڏا آرڇن کي، چاڙهيڪا ۽ چاڙهه.“

(ح) اسم جي پويان ”ڻ“ ملائڻ سان صفت ٺهندي آهي. جيئن: ويراڳ + ڻ = ويراڳڻ. ”وڙهيا ويراڳڻ سان، لڪن جا ليار.“

اسم مان ظرف

هن سر ۾ اسم مان ظرف ٺاهڻ جا هيٺيان طريقا مليا آهن:

(الف) اسم + آئي = ظرف. ڏينهن + آئي = ڏينهاڻي.
 ”ڏکيءَ ڏينهاڻي، مليءَ مٿي هٿڙا“.

(ب) اسم + اي = ظرف. ويرم + اي = ويرمي. ”ٿورو ويرمي
 ٿي، وهن ويرم نه سهي.“
 فعل مان صفت

فعل امر + اي = صفت. ڏور + اي = ڏوري. ”ادبون
 آريچن لئي ڏونگر ٿيندس ڏوري.“
 اسم عام مان اسم ذات

سڳو اسم عام مان سڳائي اسم ذات ٺاهيل. ”سڳائي جي
 سيد چئي، آهي سڌ سڀن“
 فعل مان اسم

هن سر پر فعل مان اسم ٺاهڻ جا ڪئين روپ ملن ٿا،
 جن جو خاڪو هن طرح آهي:
 وڌڻ مان وڌي. ”ڪو جو وڌي“ ”وڌي“ جيئن وڻ وڌيائين
 ”وڌي“ سڀن.

چاڙهڻ = چاڙهي. ”اڏا آريچن ڪي، چاڙهيڪا ۽ ”چاڙهي.“
 ٽائڻ = ٽائي. ”ٽڙي ٽڪي نه وهي، ٽٽي ڪري ”ٽاڻ“
 لوڙهڻ = لوڙهي. ”اچي لالڻ لٽ، ميان، مٽي جو ”لوڙهي“
 لڪڻ ر.

لڪڻ = لڪيو. ”لڪي“ منجهان لڪ، ڌرو ضايع نه ٿئي.“
 وڪڻ = واکو. ”رفاقت“ ”راڪڻ“ جي بهتيس ٻاهر سڀن.“
 لهن = لاهڻ. ”منڍي لالڻ“ ”لاڏ“، ميان هوءَ منڍ ٿئي.“
 لپڻ = ليٽو. ”هنڙس اڳ“ ”ليٽو“، هوءَ ٿي هڪري پنڌڙا.“
 هوڻ = هوند. ”هوند“ جنهن ميان هوءَ، هوت نه هوندو تن سڀن.“
 مرڻ = مرن. ”مرڻا مون سڀن هل، ته ٻئي تو پنڌ ڪريان.“
 ڏورڻ = ڏورن. ”ڏکيءَ ”ڏورن“ ٻاڻ تي، ويچاريءَ وڌو“

صفت مان اسم

هن سر ۾ صفت مان اسم ٺاهڻ جو فقط هڪ نمونو مليو آهي، جيڪو هن طرح آهي: صفت - آخري واءُ = باقي + پڻ = اسم. جيئن: وڏو - و = وڏ + پڻ = وڏپڻ. ”مون مٺيءَ کان نه ٿي، ”وڏپڻ“ منجهه ولاڙ.“
 فعل مان ظرف

هن هر جي بيتن ۾ فعل مان ظرف ٺاهڻ جو فقط هيٺ ڏيکاريل هڪ نمونو مليو آهي:
 ڏهن مان ”ڏيڻ“ ۽ ”ڏيڻ“ مان ”ڏيڻور“ جيڪو بدلهي ”ڏڏور“ ٿيو ۽ جنهن جو مونث آهي ”ڏڏور“. ”ڏکي“ ٿي ”ڏڏور“، لهسبي لئون پنهنونءَ جي.
 ظرف جي تصنيف

سيگهيءَ مان سيگهڙي. ”ستهي سگر هتيين.“ ”سگهڙي“ سار لڏپام
 فعل جي تصنيف

هٿس مان هٿڙس. ”هٿڙس اڳ لڏو، پوءِ ٿي ڪري پنڌڙا.“
 ڪٽس مان ڪٽڙس. ”ڇڙهندي سر چوٽين، نڪن ڪٽڙس لال.“
 صفت جي تصنيف

جهونپي مان جهونڙي. ”عشق آريءَ ڀام جي، جهونڙي هڏ جهوري.“
 اسم جي تصنيف

هن سر جي بيتن ۾ اسم تصنيف جا ٻه روپ مليا آهن، جيڪي هيٺين طرح آهن:
 (الف) اسم جي پويان ڙو، ڙي، ڙا ۽ ڙن ملائڻ مان اسم جي تصنيف ٿيندي آهي.

مينهن مان مينهڙو جمع مينهڙا. ”ڏکيءَ دوءَ ڏڪار، توڻي وس مينهڙا.“
 پنڌ مان پنڌڙو جمع پنڌڙا. ”هٿڙس اڳ لڏو، پوءِ ٿي ڪري پنڌڙا.“
 هيٺون مان هيٺڙو جمع هيٺڙا. ”ان ڀر سيٺي هون، هيٺڙا جن هجي ويا.“

هت مان هٿڙو، جمع هٿڙا، ”ذڪيءَ ڏينهاڻي، ملي مٿي هٿڙا.“
مونو مان مونڙو، جمع مونڙين. ”هٿين، پيرين، مونڙين ڪهڃ
پر ڪپار.“

وات مان وانڙي، جمع وانڙين. ”وندر وانڙين تي، ڪانڌي
ٿيندم ڪهڃي.“

موتي مان موتيڙو جمع موتيڙن. ”ڦڙڏا نه فرسان کان، مل نه موتيڙن.“

(ب) اسم جي پويان ’ايڪو‘ ملائڻ سان بـ سندس
تصغير ٿيندي آهي. مثلاً: چاڙه + ايڪو = چاڙهيڪو. ”اڏا
آريچن کي، چاڙهيڪا ۽ چاڙه“

(ج) اسم جي پويان ’آڪو‘ ملائڻ سان بـ سندس
تصغير ٿيندي آهي. ور + آڪو = وراڪو جمع وراڪن.
”وجهي وراڪن ۾، معذور کي مـ منجهاء.“
امر استقبال

هن سر جي بيتن ۾ امر استقبال جا ٻه روپ موجود
آهن، جن جو نمونو هن طرح آهي:

(الف) امر واحد حاضر + اُج = امر استقبال.

ڪٽهه + اُج = ڪهڃ. ”هٿين، پيرين، مونڙين، ڪهڃ
پر ڪپار.“

سُر = اُج = مرج. ”هٿين، پيرين، مونڙين، مرج ساه پساه.“
ٻار + اُج = هارج. ”جان جان سائڻ ساه، ته هارج ڪو م
پنهون سين.“

(ب) امر واحد حاضر + ايچ = امر استقبال.

مٺ + ايچ = مٺيج جمع مٺيجا. ”اي اهاڻي ڳالهڙي،
شجر مٺيجا.“

چاڙه + ايچ = چاڙهيچ جمع چاڙهيچا. ”چوٽيءَ چاڙهيچا، ته
موڙهيءَ ڪو منهن ٿئي.“

اسم فاعل

هن سر ۾ اسم فاعل جو نقطو هڪ روپ ملي ٿو، جيڪو

هن طرح آهي:

امر واحد حاضر + آندِي = اسم فاعل. جيئن ته:
وڌ + آندِي = وڌندي. ”قدم ڪي ڌڻين ڏي، پاء وڌندي وڪ.“
اسم مفعول

هن سر جي ٻيٽن ۾ اسم مفعول جي ٺاهڻ جا چار
طريقا ملن ٿا، جيڪي هيٺين طرح آهن:

(الف) امر واحد حاضر + يو = اسم مفعول.

وڌ + يو = وڌيو مونٿ وڌي. ”ڪو جو وڌي وڌ، جيئن
وڻ وڌيائين وڌ سين.“

هار + يو = هاريو مونٿ هاري. ”چڙي پئي چڙين، هاري
سڀ حجت.“

(ب) امر واحد حاضر + آل = اسم مفعول. جيئن:

ڪمھ + آل = ڪهل، تبديل ڪئل. ”شرف لـهـي مسئي،
ڪئل کي ڪم ڪاريو.“

(ج) امر واحد حاضر + يَل = اسم مفعول. جيئن:

پار + يل = پاريئل. ”تن پئي جانان ياد، پاريئل جي پنهنونءَ جا.“

(د) امر واحد حاضر + ٺون = اسم مفعول. جيئن:

هير + ٺون = هيرئون. ”هو کان ڪٿوريءَ هيرئون، مون ۾
صابن چٽ.“

معطوفي

هن سر جي ٻيٽن ۾ معطوفيءَ جا ٻه نمونا ٻين ٺا.

جيڪي هيئن آهن:

(الف) امر واحد حاضر + اِي = معطوفي. جيئن:

ڏس + اِي = ڏسي. ”ڏسي نه ڏاڙهيئن، شبان جي سڱ کي.“
مر + اِي = مري. ”مري، جيءَ ته ماڻهيئن، جانب جو جمال.“

(ب) امر واحد حاضر + اِي = معطوفي. جيئن:

پروڙ + اِي = پروڙي. ”پير پروڙي ڪڻ، ته هلڻ ۾ هوري وهي.“

ظرفي نشانين

هونءَ تہ ڪي آواز، حرف يا نشانين، ڪن اسمن، ضميرن يا فعلن جي پويان اچي، ڪا معنيٰ ڏيکاري نڃي. ٽرڪيب ٺاهين ٿا، پر هن سر جي بيتن ۾ ڪي اهڙيون نشانين به ڪم آيل آهن، جيڪي ظرف ۽ صفت جي پويان اچي، ٻئي ظرف جي معنيٰ ڏيکاري ٿيون. جيئن:

(الف) ظرف + آئي = پوءِ ظرف.

رڳي + آئي = رڳيائي (بلڪل رڳي). ”حزن هوت پنهنوءَ جو، رڳيائي راحت.“

نسوري + آئي = نسوريائي (بلڪل نسوري) ”ذات نسوريائي نبي، هر ستر سگ ٿيو.“

(ب) صفت + آئي = ظرف ۽ صفت. چيري + آئي =

چيريائي (بلڪل چيري) ”اڃا اڳي سسئي، منڍ چيريائي مر.“

فعل مجهول

هن سر جي بيتن ۾ فعل مجهول جون ٻه شڪليون ملن ٿيون، جيڪي هيٺين طرح ٺهيون آهن:

(الف) فعل معروف جي مصدر ۾ هڪ اکر وڌائڻ، جيئن: ’ڪهڻ‘ مان ’ڪههڻ‘، مضارع ڪهجن. ”هلندي هوت پنهنو ڏي، ڪهجن ڪي کوٽيون.“

(ب) فعل معروف جي اکرن ۾ مٿا مٿا ڪرڻ، جيئن: ’رڳڻ‘ جي ’ڳ‘ کي ’ج‘ ۾ بدلائي ’رڃڻ‘ ٺاهڻ. ”پير پٽائين ڪوئرا، راڻي ڪيس رڃي.“

بي جان اسمن جي جنس

هن سر ۾ بي جان اسمن جي جنس جا نمونا هيٺين طرح آهن:

(الف) اسم مذڪر جا مؤنث ٺاهڻ.

لڪ جو مـونٿ لڪـيون. ”لڪيون، لڪ لطف چئي،
اورانگهڻ آيا.“

ڏک جو مونٿ ڏکون. ”ڏکون، ٻڪون، ڏاکڻا، ڪارڻ
جن ڪيام.“

(ب) اسم مونٿ جا مذڪر ٺاهڻ.

پرڀت جو مذڪر پريتڻو. ”متان چوري چڏين، پرڀتي پچار.“
راهه جو مذڪر راهه. ”سڪان ٿي سڪرات هي، رويو
پچان راهه.“

اڪاري فعل

هن سر جي بيتن ۾ فعل ڪي ناکاري بنائڻ لاءِ
جيڪي حرف ڪم آيل آهن، انهن جو خاڪو هيئن آهي:

(۱) نه. ”پر ۾ ٻڇي پرين ڪي، مري نه ڄاتو.“

”وارو مون وڻاه، ڪا سڌ سونهپ جي نه ڏهو.“

(۲) ڪو م. ”جان جان ٿي جيئن، ٿان ٻاڙج ڪو م پنهنون سين.“

”هيئن لائي هام، پاڙج ڪوبه هلهون سين.“

(۳) ڪين. ”هو مرون، هي ماه، ڪين ڪهڻيءَ رکيو.“

(ڪين رکيو)

(۴) متان. ”متان چوري چڏين، پرڀتي پچار.“

(متان چڏين)

(۵) اڻ. ”هونديان هوت پري، اوڏو آ اڻ هوند ڪي.“

(۶) ڪيم ۽ م. ”وڏو ڪيم وڻاه، اونچا ڏونڊ ڪر م ٿيو.“

معنوي مصدر

هن سر جي بيتن ڪيترا فعل اهڙي نموني استعمال ٿيل

آهن، جو مصدر جي معنيٰ ڏيکارين ٿا. انهن جي ٺهڻ جا
طريقا هيئن طرح آهن:

(الف) امر حاضر واحد + انڊي = معنوي مصدر.

هل + آنڊي = هلندي. ”هلندي هوت پنهنون ڏي، ڪهجن

ڪي کوٽيون.“

چڙه + اندي = چڙهندي. ”چڙهندي سر چوٽين لڪن
ڪپڙس لال.“

ڪر + اندري = ڪرندي، تبديل ڪندي. ”سپڙيان سين سوپ،
ننڍون ڪندي نه ٿئي.“

وڃ + اندي = وڃندي، تبديل ويندي. ”ويندي ڏانهن هرين،
جتي جات نه پائيان.“

مٿي ڏنل بيتن ۾ هلندي، چڙهندي، ڪندي ۽
ويندي نهل ڌار ڌار هلي وقت، چڙهن سان، ڪرڻ سان ۽
وڃڻ مهل جي معنائن ۾ ڪم اچن ٿا.

(ب) اسر واحد حاضر + اي = معنوي مصدر. جهل +
اي = جهلي. ”جهلي ٿان نه رهان، ڌاران هٿن هرين ۽ جي.“
هتي جهلي جي معنيٰ آهي ’جهلڻ سان‘.

(ج) اسر واحد حاضر + اري = معنوي مصدر. سڙهه +
اري = سڙهي، تبديل سٽي. ”سٽي سڳر پٽين، سڳهڙي
سار لڏيام.“ هن بيت ۾ سٽي جي معنيٰ ٿيندي ’سهن سان‘.

(د) اسر واحد حاضر + ٿا = معنوي مصدر. ڏاڪار +
ٿا = ڏاڪارڻا. ”ڪونهي ڏوهه ڪتن، ڏاڪارڻا ڏاڙهين ٿا.“
هتي ڏاڪاريا جي معنيٰ ٿيندي ’ڏاڪارڻ سان‘.

واحد مان جمع

هن سر ۾ واحد مان جمع ٺاهڻ جا ڪئين طريقا ملن
ٿا، جن مان گهڻي ڀاڱي سڀ عام آهن. ان ڪري انهن کي
چڙي، هتي فقط انهن جو نمونو ڏجي ٿو، جيڪي اهم آهن.
(الف) واحد + آه = جمع. وڻ + آه = وڻاه. ”وڏو
ڪيم وڻاه، اونچا ڏونگر ۾ ٿيو.“

(ب) واحد + ڪار = جمع. وڻ + ڪار = وڻڌار.
”واروا مون وڻڪار، ڪا سڌ سونهپ جي ڏهو.“

(ج) واحد + راه = جمع. وڻ + راه = وڻراه. ”واروا
مون وڻراه، ڪا سڌ سونهپ جي ڏهو.“

مرڪب غير مفيد

مرڪب 'غير مفيد' انهن مرڪبن کي چئبو آهي، جيڪي مرڪب ٿيڻ مان به نئين معنيٰ پيدا نه ڪن ۽ بنيادي لفظ واري معنيٰ ۾ ڪم اچن. هن سر ۾ اهڙن مرڪبن جا نمونا اچي هن طرح آهن:

(الف) اسم + حرف = اسم مـونـهـم + پ = مونڀڻ.
 ”وارو! مون وٺا، ڪا مڏ مونڀڻ جي ڏيو.“

(ب) ضمير + حرف = ضمير. مون + هين = مونهي.
 ”ر. مونهي کي ڏين، ماڻهو اچڻو سيهڻا.“

ذڪوي ترڪيبون

گرامر جي قاعدن موجب، ذڪوي ترڪيبون اهي آهن، جن مان لفظن جي ملاپ انهن جي اٿس، جملن جي ’ناهم ٺوهه‘ ۽ ’جوڙ ٽوڙ‘ جي خبر هوندي آهي. هن ننڍڙي سر جي هيٺن ۾ جيڪي ذڪوي ترڪيبون جا نمونا مليا آهن، اهي هيٺين طرح آهن:

ٻڌا لفظ يا پڙتيا لفظ

ڳالهائڻ وقت ڪڏهن ڪڏهن ڪن لفظن کي وڌيڪ وزندار ۽ چٽا بنائڻ لاءِ انهن جي پويان سندن هم معنيٰ هم وزن يا هم آواز لفظ ملائبا آهن.

(۱) معنيٰ وارا پڙتيا، جيئن: ساهه ساهه ۾ ’ساهه‘ پڙتيو آهي پر معنيٰ وارو آهي. ”هڻين، پيرين، مونڙين، مرج ساهه ساهه.“

(۲) بي معنيٰ پڙتيا، جيئن: ’وڻ ٽڻ‘ ۾ ’ٽڻ‘ پڙتيو آهي، پر بي معنيٰ آهي. ”ڏکيءَ سنڊيون ڏونگريون، وڻ ٽڻ وايون ڪن.“
 ورجاء يا ڌڪاري لفظ

لساني قاعدن موجب جڏهن ساڳيو لفظ گڏي ٻه دفعا

استعمال ڪرڻ سان ناڪيد جي معنيٰ ڏيکاريندو آهي. هن سر
۾ اهڙا مثال اجهي هيئن آهن.

(۱) جان جان. ”جان جان ٿي جيئن، تان پڙج ڪو م
پنهون سين.“

(۲) جڳ جڳ. ”جيئا اڳي جي چيا، جڳ جڳ
سي جيئن.“

(۳) هٿ هٿ. ”ڪٿوري خـوـڄـوـءِ سين، هاريائون
هٿ هٿ.“

(۴) ٺاري ٺاري. ”ٺاري ٺاري چانگ، مسني مور
پڇن جيئن.“
مرڪب اسم

ڪڏهن ڪڏهن ڪي لاڳاپيدار اسم، ڪن ڳنڍيندڙ
حرفن کي ڇڏي، پاڻ ۾ اهڙي طرح ملي بيهندا آهن جو اهي
هڪ ٻيا ڏسبا آهن. هن سر ۾ اسم جا اهڙا روپ اجهي
هي آهن.

(۱) حال پائي (حال جا پائي) ”پائي حال هلي ويا،
ڪنهن کي مور سان.“

(۲) وٺراهه (راهه جا وٺ) ”واروا مون وٺراهه، ڪا
مٽ سوٺپ جي ڏهو.“

(۳) مور پڇا (مور جا پڇا) ”ٺاريءَ ٺاريءَ چانگ،
مسني مور پڇن جيئن.“
مٽا مٽا يا تبديل

ليهن جي اختلاف يا شعري ضرورت خاطر هڪ اکر
جي جاء تي ٻيو اکر، هڪ لفظ جي جاء تي ٻيو لفظ، هڪ
معنيٰ جي بدران ٻي معنيٰ ۽ ڪنهن اکر کي هڪ جاء تان
هٽائي ٻي جاء تي ڪم آڻڻ جو نالو مٽا مٽا يا تبديل آهي.

هن سر جي بيتن ۾ ان جا هيٺيان نمونا لکيا ٿا:

(الف) اکري تبديل.

ڻ کي ڙ سان بدلائڻ ”رفاقت راکڻ جي، پھتيس ٻاھڙ سين.“

و = الف = = ”پري ٻٻ وڻن ۾، وجهج ڪا وڙال.“

ء = ڻ = = ”لا“ سين اٿي لڏ، ڪين“ رسائي ڪيچ

ڪي.“

ذ = ج = = ”ويندي ڏانهن پرين، جتي جات نه

ٻائين.“

ز = ج = = ”ڪيهون ڪوهن پٽين، ڪوڪون

جماجان.“

جهه = ڌ = = ”ڌڪيءَ ڏورن ٻان تي، ويچاري وڌو.“

ت = ء = = ”هائ وڻ هئا، ديکي شال دم ڏيان“

گ = ت = = ”پير پنهنجي پرين لئي، ڪوڙ رٿائين

ڪالهه.“

هم = ٺ = = ”ڪپر سين ڪوهيار، لولي ٽو

لچائيو.“

ء = ٺ = = ”چڙي هيني چپرين، هاري سڀ حجت.“

ج = چ = = ”امل پانين ان کي مارجن مونکي جا

چئي.“

(ب) لفظي تبديل.

جيسين بدران جان ڪم آڻڻ ”اڀر عاجز آهيان، لالچ جان

نه لھان.“

جيسٿائين = جان جان = = ”جان جان مائٽي ماه، ٻاڙج

ڪوم پنھون سين.“

ٽڙھي = ٽي = = ”سگبان ميندياريا، بچيا تي

بھن.“

ٽم ٻم = ٽو = = ”ٽوئي لھين ٽم پير، ٽو

راحت آھ رڙھن ۾“

جان ته = جيڪين = = ”جيڪين مٺيءَ مار، جيڪين
ميڙ مٺيءَ کي.“

(ج) اڪري مڪاني تبديل.

(۱) ڪرايو جو ’الف‘ هوڻ تي هٽائي ڪاريو بنائڻ.
”عرف لهي مسني، ڪل کي ڪم ڪاريو.“

(۲) پڻو جو ’همزو‘ اڳتي ڌڪي پوءِ بنائڻ. ”وچان
جو وچ پوءِ سو ڪنهن پر ڪهي لاهيان.“
(د) حرفي مڪاني تبديل.

(۱) گهور منجهان کي منجهان گهور ڪري ڪم آڻڻ.
”بهي بهي اٿيو، گهڙي منجهان گهور.“

(۲) پاڻ منجهان ڪسي منجهان پاڻ = = =
”منجهان پاڻ پياديون، هادي ٿي هلا.“

(۳) آهيڙين سندا ڪسي سندا آهيڙيان = = =
”سندا آهيڙيان، آن نه سهندي هٿڙا.“
(ه) معنوي تبديل.

(۱) مضارع جو صيغو حال جي معنيٰ ۾ ڪم آڻڻ. ”اي
نه عورت هوءَ اي تان آه عشق جي.“

(۲) مطلق جو صيغو مصدر جي معنيٰ ۾ ڪم آڻڻ
”هوند نه سنڌ سياست، هن ڀري ڪيس ٻڌري.“

مٿين تبديلي کان سواءِ ڀت ڌڻيءَ وٽ هڪ ٻي تبديل
به آهي، جيڪا آهي جنسي تبديل، جنهن ۾ ضرورت موجب
مذڪر کي مونث ۾، مونث کي مذڪر ۾ بدلايو ويو آهي.
جنهن جو بيان حرفي ترڪيبين ۾ ”بي جان اسمن جي جنس“
۾ اچي ويو آهي. راه، ڏکون، ڀريٿو وغيره سڀ انهي تبديل
جا نونا آهن.

ترخيم يا گهٽائي

شعري ضرورت خاطر، لفظن کي سندن اصلوڪي شڪل کان ننڍو ڪري ڪم آڻڻ جو نالو ترخيم يا گهٽائي آهي. هن سر ۾ گهٽائي جا جدا جدا نمونا هيٺين طرح آهن.

(الف) اسمن جي گهٽائي.

دوست کي دٻس ڪري ڪم آڻڻ. ”ماري ڪر همت، ته ڏيئي دم دٻس لڀين.“

ماڻس کي ماس ڪري ڪم آڻڻ ”آڏي وڃيو آڪڙي، نڪو پيءُ نه ماس.“

مُهارَ = مُهرَ = = = ”مهر جا مين جي، منجهي هٿ هيام“

(ب) ضمير جي گهٽائي.

آءُ کي اُن ڪري ڪم آڻڻ. ”سندا آهيڙيان، اُن نه سهندي هٿڙا.“

ايها = اي = = = ”الديا جيقة و طلا بها ڪلاب، اي هيئن مين لاءِ.“

(ج) فعل جي گهٽائي:

وڻي کي روءِ ڪري ڪم آڻڻ. ”ولاڙيو وڻين چڙهي، رڻي ڀسيو روءِ“

منوءِ = سوء = = = ”مودوا منڌ نه سوء، ڪنڌ ڪهاڙيا ڪاٽين.“

ڪاٺي = ڪاءُ = = = ”ڪتو ڪرڻي هڏيون، جوان مرد چگر ڪاءُ.“

ناهي = ناھ = = = ”ڪيءَ ڏس ناھ، بڪيءَ ڪل نه اچهي.“

هٺي = هوءَ = = = ”مهند مڙنغا هوءَ، ڪهي جا ڪين ڪئي.“

(د) ظرف جي گهٽائي.

هوٽي کي پوءِ ڪري ڪم آڻڻ. ”سڀ ننڍيون ٿي نڪرو،
 پرهن ڇڏي پوءِ.“
 جان = ڄم = = ”ڄم يار ڏٺائون يار جو، پنهنجيءَ
 پير ڪڙين.“

(هه) حرفن جي گهٽائي.

لاءِ کي لاءِ ڪري ڪم آڻڻ. ”پهڻ ڏينهن کي هٿ ٿئي، جي
 لاءِ لالڻ لولئون.“

واڌارو

جهڙي طرح شعري ضرورت خاطر ڪن لفظن کي
 ننڍو ڪري ڪم آڻيو آهي، اهڙي طرح وري ڪن
 لفظن کي سندن اصلي شڪل کان ڪجهه وڏو ڪري به
 استعمال ڪيو آهي، جنهن کي نحوي قانون موجب
 ”واڌارو“ چئبو آهي. هن سر جي بيتن ۾ واڌارن جا اهڙا
 نمونا اچي هين آهن:

مها کي مهڻا ڪري ڪم آڻڻ. ”مر مونهن کي ڏين، ماڻهو
 اچنو ميهڻا.“

پها کي پهاڻ ڪري ڪم آڻڻ. ”ايندئي پوءِ ٻوٽن جي، تون جهلج
 هٻ پهاڻ.“

پرين کي پريان ڪري ڪم آڻڻ. ”پريان جي پسڻ جو،
 فاقوئي فرحت.“

سپرين کي سپريان ڪري ڪم آڻڻ. ”سپريان سين سوڀ،
 ننڍون ڪندي نه ٿئي.“

ته کي تان ڪري ڪم آڻڻ. ”نعمرو منجهه نڪونج، اي تان
 آه عشق جي.“

پياديڻ کي پياديان ڪري ڪم آڻڻ. ”هوٽائي هٿ کڻي،
 پنهنون پياديان“

لٽي کي لوڻي ڪري ڪم آڻڻ. ”سا لوڻي اعلان ڇيڻ، منڻو جنهن مٿ ڪيو.“

ڪاريو کي ڪاريو ڪري ڪم آڻڻ. ”ڇهڻي آهي ڇيڙ، ڪارايي جي ڪن ۾.“

سندين کي سنديام ڪري ڪم آڻڻ. ”هرڻ ڏهنونء پٺ ۾، اي سهادت سنديام.“

ميهيائيم ڪي ميهيائيام ”سا مون سرتيون ميهيائيام، تنهن ڇيڻ ڪيم کي ڪيام“

ونء ڪي وانء = = ”ڏکي ڏک مٿي ڪري، وانء ڇپر ڏيهي.“

ميهئس کي ميهئاس = = ”سوڻي سو ميهئاس، پري پڙاڏا ڪري.“

سنديس کي سندياس = = ”ولاڙيو وڻين ڇڙهي، ڀسو سگهه سندياس.“

پيهئس کي پيهئاس = = ”مٿر مين سڱ ڪري، هر ڪنڊين پيهئاس.“

ميهئس کي ميهئاس = = ”هوند نه سنڌ سيااس، هن پري ڪيس پٿري.“

ڪيهئس کي ڪيهئاس = = ”ڪير هرمن، ڪن جي، ڪير ڄاڻي ڪيهئاس؟“

ڇوڙيان کي ڇوڙيان = = ”ڪهين نه آپ ڪهه، ڏس ۾ ڇوڙيان.“

انهن واڌارن کان سواءِ امر استقبال جو ’ٻيو روپ‘ جنهن ۾ امر واحد حاضر جي پوين ايج ملائبو آهي، اهو به هن قطار آڻي سگهجي ٿو.

حرفي اڳياڙيون

اسان جي ٻولي ۾ ڪيتريون اهڙيون ’حرفي نشانينون‘ آهن، جيڪي اسمن جي اڳ ۾ اچي انهن تي اثر وجهن ٿيون. اهڙيون ’حرفي نشانينون‘ گهڻو ڪري هفتن جي معنيٰ ۾ ڪم اچن ٿيون. ان ڪري ڪي هفتائي نشانينون پڻ چئبو آهي. هن سر جي ٻيٽن ۾، اهڙين نشانين جو خاڪو هيٺين طرح آهي:

(الف) ’س‘ حرفي نشاني، ’سڻو‘ جي معنيٰ ۾.

س + ڳر = سڳر (سڻي ڳر) ”هل هون ڪارڻ حال، شال سڳر ٿينديين ماڻ جي.“

س + واء = سواء (سڻو واء) ”ٻارو ڇاڻو ٻار، سڻوئي سواء سين.“

س + ڀريان = سڀريان (سڻو ڀرين) ”سڀريان جي سور، ڀري ٻڙاڏا ڪري.“

(ب) ’ڪ‘ حرفي نشاني ’ڪنو‘ يا خراب جي معنيٰ ۾.

ڪ + ڀر = ڪڀر (ڪنيءَ ڀر) ”ڪڀر سين ڪوهيار، لوئي تو لڄائيو.“

(ج) ’ڀر‘ حرفي نشاني، ڀرانهين يا ڀرائي جي معنيٰ ۾.

ڀر + کنڊين = ڀر کنڊين (ڀرانهن کنڊن) ”سڌو سين سڱ ڪري، ڀر کنڊين ٻهاس“

حرفي پڇاڙيون

اسان جي ٻوليءَ ۾ ڪيتريون حرفي نشانينون آهن، جيڪي اسمن ۽ ضميرن جي پويان اچي انهن تي اثر وجهن ٿيون. اهڙيون نشانينون گهڻو ڪري ’حرف جر‘ ۽ ’حرف اضافت‘ جي معنيٰ ڏيکارينديون آهن.

هن سر جي ٻيٽن ۾ ’حرفي نشانينون‘ جانمونا هيٺين طرح آهن:

(۱) ’هيش‘ کي ’ه‘ جي معنيٰ ۾ ڪم آڻن. ”هوند نه ’سند‘، سياسي، هن ڀرين ڪيس ٻڌري.“

(۲) 'زير' 'کي' جي معنيٰ ۾ ڪم آڻڻ "ذڪي ڏمر ناه، بکي ڪل

نه اچهي".

"وڃي ڪڇ ڪڇ، ته ويچارِي = = 'تي' =

'واٽ' مٺي".

(۳) 'زير' 'کي' = = "ماڃڻ 'ڏن' سري، لا سين

لڏين جي".

"'ڪڇ' تنهن کي ڪوٽ، = = 'ڏي' =

ڪين جنهن جي ڪڇ ۾".

"ڪين بهتي مال، حال بهتي = = 'سان' =

هوت کي".

(۴) 'ا'، 'کان' = = "سنڌي لالڻ لاءِ، 'سيا' پوءِ

سنڌ ٿئي".

"هالنڊي هاڙهو مٺي، 'گسان'

تان ۾ 'گسان'".

"ر ته سوچاري ٿين، اڃا

اڳي اڃ".

(۵) 'ئا' 'کان' جي معنيٰ ۾. "ٽولڻا، تنهن ۾ ٽر، جنهن روح

وڃايو راه ۾".

"موتوا منڌ نه سوء، ڪنڌ

'ڪڇاڙڻا' ڪانهين".

"'هونڊئا' هوت پري، اوڏو آ

اڻ هوند کي".

(۶) 'اي' '۾' جي معنيٰ ۾. "'هاڃي' تنهن هـ چئن، ڌارا ڪ

سند چئي".

"'اگر آگولي نه مڙي، ڇپوز ٻهر چئن' = = 'سان' =

"ڪتو طالب ديونڊ جو اسين ڪتي ڪيڙ" = = 'جي' =

"ولاڙڻو وٺين ڇڙهي، ڏيو پٽولي لانگ" = = 'تي'

- (۷) 'او' جي معني ۾ "آهي اسونهين جي، سٿي 'نو' ميار".
- (۸) 'اين'، 'سان' جي معني ۾ "هٿين"، 'پيرين'، 'مونڙين'، ڪهڇ ڀر ڪڙر".
- (۹) 'ين'، 'تي' جي معني ۾ "ڪهڙن ڪوهن پٽين"، ڪوڪون، جما جان".
- 'سان' = = "هٿين پيرين 'مونڙين' ڪهڇ ڀر قدام".
- (۱۰) 'آئين'، 'کان' جي معني ۾ "پير پٽائين" ڪونٺرا، راڻي ڪيس رچي".
- (۱۱) 'سر'، 'نپ' جي معني ۾ "ڇڙهندي سر چوٽين، لکن ڪٽڙس لال".

ضميري نشانينون

سنڌي ٻوليءَ ۾ ڪيتريون اهڙيون 'نشانينون' آهن، جيڪي ضمير خالص جي قسمين لاءِ ڪم اچن ٿيون ۽ اهي اسمون، فعلن ۽ حرفن جي پويان اچي، ڌار ڌار حالتون پيدا ڪن ٿيون. هن سر جي بيتن ۾ جيڪي اهڙيون نشانينون ڪم آيل آهن، انهن جا جدا جدا نمونا هيٺين طرح آهن:

(الف) 'ر' نشاني ضمير متڪلم لاءِ.

آيام = مون وٽ آيا. "مون تي ماء پينپور ه، اڱڻ سي آيام".

ميام = مون سٺي. "هڪل هوت پنهنون جي، سڳر ۾ ميام".

گذريام = مون جا گذريا. "اوڏا آري ڄام ري، گوندڙ گذريام".

پيام = مون کي پيا. "هنندي هاڙهو مٺي، ڪرڻ ڪوه پيام".

(ب) 'س' نشاني ضمير متڪلم لاءِ.

ڪيڙس = مون کي ڪيو. "ڇڙهندي سر چوٽين، لکن ڪيڙس لال".

ڏينديس = آئون ڏيندي. "هلندي هاڙهو مٺي، مٺي ڏينديس ماه".

(ج) 'س' نشاني ضمير غائب لاء.

مٿس = آن مٿي. ”مٿس ڪم وڌام، وهان تان نه وس پئو“.

(د) ’ٿي‘ نشاني ضمير حاضر لاء.

سائڻي = ٿو سائ. ”جان جان سائڻي ماه، ته هاڻ ڪو م
پنهون سين“

ڪينئي = توکي ڪائين. ”پاڻيڻ ٿي ٻوٽيون نه ڪتا ڪينئي
ڪيچ جا“.

گڏهڻي = توکي گڏهو. ”هوت گڏهڻي حب ۾ رهبر مٿي راه“.

روحاني راز

شاهه عبداللطيف ڀٽائيءَ جي رسالي ۾ سسئي جي واقعي کي پورن پنجن سرن ۾ بيان ڪيو ويو آهي، ٻيءَ صورت ۾ شاهه صاحب جو ڪوبه سر ايترو وسيع نموني بيان نه ڪيو ويو آهي، جيئن سسئي.

حقيقت جي نگاهه سان ڏٺو ويندو ته سسئي جو واقعو انساني وس ۽ وسعت جي لحاظ کان نهايت ئي دلگداز، احساس ۽ جذبات سان ڀرپور ٿيو ڏسڻ ۾ اچي ٿو. ڇا هڪ هميشي حال زال ذات ۽ ڇا سندس ڏيرن، ڏاڳهن ۽ ڏونگرن سان مهاڏو، گوياءِ بيوسي ۽ حالات سان مقابلي جي انوکي صورت هئي معلوم ٿئي.

شاهه صاحب جي سسئي سرن کان سر معذوري جو معاملو مڙيوئي مڙيو ٿيو محسوس ٿئي ٿو. ڇا معذوري جي معنيٰ ئي آهي علم واري، ويڃاري، بيڪس ۽ بي سرو سامان هتي ته ويڃاري سسئي کي به ههڙي بي سرو ساماني ۾ جملي ڏکڻ، ڏاکڻ ۽ ڏيرن، ڏاڳهن ۽ ڏونگرن جي ڏاڍاين سان، همت ۽ حوصلي سان مقابلو ڪري، پنهنجي مطالب (پنهون) ٽنڊين پهچڻو هو.

جيئن قدر هن سر جي روحاني رمز جو تعلق آهي ته شاهه صاحب سسئيءَ جي صورت ۾ هڪ سالڪ کي پنهنجي هوت (يعني حق) کي حاصل ڪرڻ يعني روحاني معراج مائڻ ۽ وصال وارڻ لاءِ ڪنهن به بهاني کان سواءِ سعي ۽ جدوجهد

ڪرڻي آهي، بلڪ مطلوب سان ملڻ لاءِ، اعڙي اسانگي راهه ۾ جيڪي به روڙا ۽ ونڊڪون آڏو اچن، انهن کي همت سان هٽائي، اڳتي وڌائڻي آهي. هوءَ ان ۾ چيٽا چور هجڻ يا بر جون هلائڻون، ٿئي ٿڌي هجي يا هاڙهي ۽ حب جو هلاڻون، گوياءِ هي سڀ نفساني سرڪشي جو سامان آهي، جنهن کي محبت ۽ محنت سان مٽو ڏيئي محبوب سان ملاقات جون سرادون ماڻهيون آهن. جئن شاهه صاحب فرمايو آهي ته:

هلندي هوت پنهنون ڏي، ڪهجن ڪي ڪوٺيون

پهڻ نئين هٿ ٿئي، جي لالسن لئي لوٺيون

سڀ سهيليون مڪي، چنجهون ۽ چوٽيون

پاڻيڻ ٿي ٻوٽيون، ته ڪٿا ڪينئي ڪيچ جاءِ

هيءُ امر لازمي آهي ته حق جي ڳولا لاءِ هر سالڪ کي سوين سختيون ۽ سحر سٺ لاءِ هميشه تيار رهڻو پوندو آهي. هتي ته سرڪش نفس جي هيڏي حملي لاءِ هميشه هوشيار رهڻ گهرجي، ڇاڪاڻ ته هي سرڪش نفس انسان کي حق جي راهه کان هٽائڻ لاءِ هزارين هٿ ۽ حرفتون اختيار ڪندو آهي، جنهن ۾ تن آساني ۽ غفلت ۽ گينواڙي جي رغبت مڪيه، مرحلا هوندا آهن. شاهه صاحب نفيس اماره کي ڪتي سان تشبيهه ڏيئي حقيقت کي کولي بيان فرمايو آهي. جئن ڪٿي جي فطري تقاضا ڏيندي جي طرب هوندي آهي ۽ اهو هڏيون ڪرڻي کائڻ ۽ وڏو مزدو محسوس ڪندو آهي، اعڙي ريت نفس به دنيوي آسائش جي مهاڇار ۾ ڦاسي، خدا آگاهي کي ڇڏي گيرب کان ڪم وٺندو آهي. جئن شاهه صاحب فرمايو ته:

ڪٿو ڪرڻسي هڏيون، جوانمرد جگر ڪاءِ

الدنيا جيفهٌ وُطلا بها ڪُلابُ اي هيٺئين سين لاءِ.

سچ پچ هيءَ دنيا ڏيندي آهي ۽ ان جا طالب ڪٿا، ٻيءَ صورت ۾ حق جي طالب کي هن مادي دنيا جنهن جو مظهر آخر فنا آهي، ان مان ايڏي رغبت رکڻ ڪا مهنجي نه ٿو رکي.

ڇاڪاڻ ته هيءَ هڪ کليل حقيقت آهي ته سالڪ جي صحيح خوراڪ سا به روحاني، محبوب جو مشاهدو ۽ ان جي طلب ۽ توهه هوندو آهي ۽ نه هن دورنگي دنيا جي ڪوشش ۽ قرب، جيڪو خود محبوب مان ملاقات بجاءِ ان کان ڪوهين دور ڪرڻ جون ڪوششون ڪندو آهي.

هيٺي سالڪ کي هن سرڪش نفس کان بچڻ لاءِ وڏي مجاهدي جي ضرورت پيش اچي ٿي. هن کي هتي هر حڪم ۽ خواهش جي خلاف عمل ڪرڻو آهي. هن کي سرڪشيءَ نهٺائي ۽ نياز، ڏک ۽ سک ۽ صابر ۽ شاعر ۽ حرص بجاءِ قانع رهنو آهي ۽ هر وقت ادب ۽ عهديت اختيار ڪرڻي آهي. اهڙي وقت ڪيئن حاصل ٿئي، ان لاءِ ڪيس ڪامل رهبر جي رهنمائي ۽ سهڻي صحبت جي سخت ضرورت پيش اچي ٿي. جنهن هن کي حق ۽ حق جي آگاهي حاصل ٿئي. نتيجي طور هن کي صرف حق جي حاصلات جي تمنا ۽ شوق رهندو آهي. جڏهن سالڪ کي هيءَ سهڻي راهه حاصل ٿئي ٿي ته پوءِ سرڪش نفس سچ بچ هينو پئجو وڃي. ٻيءَ صورت ۾ هي نفس هن لاءِ وڏو هاجيڪار ثابت ٿي سگهي ٿو. ڇاڪاڻ ته بقول پٺاڻي رحم جي سالڪ کي ته هر گمراهي ۽ غرض کي گرم ٿي ڪرڻو آهي، نه ته سپرين جي موپ مرن جو سوال ٿي نه ٿو پيدا ٿئي. تڏهن ته هاهه صاحب فرمايو ته :

سڀ ننگيون ٿي نڪرو، لالچ ڇڏي سوپ
سپيريان مين سوپ، ننگيون ڪندي نه ٿئي.

يسا

وصل تير وڃائيو، مينڌ مرمي مينءَ
لوني لاءِ چيئون، منڻو جيءَ مت ڪيو.

بهر حال محبوب مان ميلاپ لاءِ نفس جي هر رنڊڪ

کي روزبو آهي ۽ ڏونگرن، وڻڪار ۽ ٽنگ لکن ۽ گسن جي
کا به غرض نه ڪيڏي آهي. جنن شاهه صاحب فرمايو ته :

هائيندي هاڙهو سڀي، گسا ڏان م گسان
لکن ڏان، لطيف چئي، رڙهي مان رسان
پنهون شال پسان، وهان ڏان نه وس ٿو.
يا

وڌو ڪي م وڻاي، آنچا ڏونگر م نهو.
ٿيو م نه شاهه، ته پير نهاريان پيرين جو.
هتي ته سالڪ کي گويا هستي هوڏ يا هڻن کي مانو
ڪرڻو آهي، تڏهن ته جانب جو جلوو پسي سگهيو. جنن شاه
صاحب فرمايو ته :

مري جيءَ ته مائين، جانب جو جمال
تهين هوند حلال، جي پنڊاهائي پارين.
يا

مرڻا اڳي جي مئا، مي مري ٿيا نه مات
هوندا مي حيات، جيئڻا اڳي جي جيا.

هينئر سالڪ کي خودي بهاءِ کانڌ اختيار ڪري حبيب
جي حب ۾ هلڻ لاءِ سمعي جي ضرورت پيش اچي ٿي. عين
مڪن آهي ته هن اڻانگي سفر ۾ هادي اچي سندس همدرد
ٿئي. هتي هيءَ ڳالهه لازمي ٿيو هوي ته سمعي کان وڌ هـن
کي ڪنهن به نتيجي جي پرواهه نه ڪرڻي آهي، ڇاڪاڻ ته
تقدير جو قائل رهڻ هن جي مسلڪ ۾ وڌيڪي موچارو پيو معلوم
ٿئي ائين ڪرڻ سان سالڪ ۾ عقيدتي جي پختگي پيدا ٿيو هوي،
جيڪا اڳتي هن لاءِ دلي سکون ۽ راحت جو سبب بڻجي
سگهي. جنن شاه صاحب فرمايو ته :

لکڻو جو نراڻ، سو انگ ڪيـاڙي نه ٿئي
هارڻو ويڻي هار، جيڪين لالڻ لکڻو لوح ۾.

يا

جتي جيت-ريون، لڪيون لوح قلم ۽
 نتي ٽيٽريون، گه-ڙيون گه-ارڻ آئيون.
 هتي انسان مڇ پڇ عاجز ۽ ويچارو ٿيو وڃي، جنهن
 لاءِ قادر ۽ قوي يقين کان سواءِ ٻيو ڪو به چارو نظر نٿو اچي.

بِسْمِ اللَّهِ الرَّحْمَنِ الرَّحِيمِ

مثن سر معذور

فصل اول

۱

هاندري هوت پنوه ڏري، ڪهجن ڪي ڪوٽيون
پهن ٽنهي پٽ ٿي، جي ٽنهي لال لونيون
سڀ سهليون ميڪ ڪي، چنڊيون ۽ چوٽيون
پانڀن ٿيون ٻوليون، ته ڪٿا ڪيندي ڪيچ جا.

۲

ڪٿا ڪيندي ڪيچ جا ملدا جي پنوه
اڳهين هوند آسونه، جي جانارن ياد پئهن.

۳

مسمي پڇن سي، جي ٻارن ٿل پنوه ڄام جا
ويو ويئي ڏي، ڪاڻا ڪيچ ڪٿن ڪي.

۴

تن پيئي جانارن ياد، جي ٻارن ٿل پنوه ڄام جا
سندري لال لال، ميان پوءِ منڌ ٿي.

۵

ڄاڳاييس جنهور، ڪٿي ڦريين، جي
ٻي ٻي ٻي ٻي آئون، گهڙي منجهان گهور
سڀ لاهيندو سور، گيري هن غريب جا.

* هي مثن ”شاه جو رسالو“ مرتب: (ڊاڪٽر نبي بخش خان بلوچ)،
سنه ۱۹۷۴ع تان ورتل آهي.

٦

نڪين؟ آهيون چوڙا، نڪين؟ آهيون چوڙا
هاڳامان؟ هور، ڪٿا ڪريهن ڪن تي.

٧

ڪٿو چئي قريب جا، آهيون ساڌ سڀي
هرين بات بهي، ٻچون پوءِ ٻانڌين ڪي.

٨

ڪهين نه آپ ڪه، ڏس م چوڙيان
سندا آهيڙيان، آءُ نه سهندِي هٿڙا.

٩

ڪٿو طلب ڏونڊ جو، اسين ڪٿي ڪيڙو
جهڻي آهي چيڙو، ڪارڻي جي ڪن ۾.

١٠

ڪٿو ڪرڻي هٿڙيون، جوانمرد جگر ڪا
الدنيا جيفة و طايهتا ڪيلاب، اي
هيڙين سين لاءِ.

١١

يار ڏٺائون يار جو، ٻئي ٻير ڪڙين
ڦيرڻا نه فرمان ڪان، انهيڙين منجهه آهيڙين
ڏسي نه ڏاڙهيڙين، سٻان جي سڪ ڪي.

١٢

سڪيان سينڊيارڻا، ٻچا ٻي بهڙي
ڦرڻا نه فرمان ڪان، مل نه موٽيڙين
ڪونهي ڏوه ڪٿن، ڏاڪارڻا ڏاڙهيڙين ٿا.

١٣

ويو آهي وات تي، ڪٿو ڪٿي وٽ
پوٽيون ٻانڌڙن جون، جهڙيو ڪري جهٽ
جا ڏنن هر گهٽ سا پونجي ٿي پوريون ڪري.

۱۴

ڏکا ڏونگر جا پير ون، مٿر ٿا مون تي ڪن
 پوندن ڪن پريٽ تي، هن جا سڌر ٿا سڄن
 سڳڻي جي، سڏ جي، آهي سڏ سڄن
 هوند نه هيت ڏرن، هر قربت ڪم ڪيو.

۱۵

ڪم قربت جن جي، هيتي آيم هيئن
 رفاقت راڳن جي، پنهنيءَ س هاڻي سڄن
 ماڻهو ملاحڙو ٿيند جو، ڪيچر نه ڪندا ڪيئن
 ذات نسوريائي نبي، هر سڌر سين سڳ ٿيو.

۱۶

چهر اوتارا ڪري، سڏي ٿي ميرن
 جيڪي ڇڏي ڇڏي، سو نه ڪيئن ڪن
 معذور مرن مرن، ڪيچي لاءِ قبوليو.

۱۷

چهر اوتارا ڪري، مائين مائين مزا
 پرن ڪي هپ، ه ڪارو پنهني قضا
 وس نه ويچاري جو، جيڪا رب رضا
 مٿان جان جزا، لائين لطيف چي.

۱۸

سڌر سين سڏ ڪري، پرن ڪنڊن پيماس
 ڪير برهمڻ ڪن جي، ڪهر چاڻي ڪيئاس
 هوند نه سڏ سڏ، هن هر پي ڪيئاس هڏري.

وائي

خوابي منجهه، خيفت، اي دوست! درقت
 آهي عبداللطيف ڪي، وو

۱. مَدَحَ مون کان نه ٿي، سڏي سو، صفت

۲. هچي ڪريان هچي، سين، مطالع محبت

۳. حَزَنُ هَوْتِ پَنوَهَ جو، رڳو جائي واهتَ

۴. پريان جي هيستانَ جو، فاقو ئي فرحتَ

فصل دوم

۱

ذڪيَ ذَمَرُ ناھِ بڪيَ ڪيلَ نہ آجھي
آگھاڙيَ ويھاءُ، وڻو ويچارِي وَسَري.

۲

اڏيون وَرُ آگھاڙَ، ويھانَ جِنهَ وَسارِئو
جھڙورا چڙي جاڙَ، سڀ ننگيون ٿي نڪرو.

۳

سڀ ننگيون ٿي نڪرو، پَرَهَنَ چڙي پوءِ
مَھنڊَ مِرَئِيانَ هوءَ، ڪَهي جا ڪنَ ڪَئي.

۴

سڀ ننگيون ٿي نڪرو، لاڇَ چڙي لوڀ
سڀيراڻَ جي سوڀَ، ننگيون ڪندي نہ ٿيئي.

۵

ڪَهي جا ڪنَ ڪَئي، پيري پھتي سا
وڙهي ويڙهي جا، وَصَلُ تَنهَ وڃائيو.

۶

وَصَلُ تَنهَ وڃائيو، سِينڌَ سرَسي سِينڌَ
سا لولي ليلانَ جيئن، مَٿيون جنمَ مَٿَ ڪيئو.

۷

پاڻُ نہ ٿي پانَ کان، اِيُ هاڻان ٿي نہ پاڻُ
'وَاللّٰهُ خَيْرٌ' وَشَرُّهُ، مِٺَ اللّٰهِ تَعَالٰي
چولي دَسجُ چانُ

چاڻي دَسجُ چانُ ڪَئي، چاڻي منجهان چانُ
جي ۾ مَٿَ مَٿَ، پَنڇَ پَنڌَ پريانَ

ٿيڻ هڪاندي هاڻ، لالڻ ساڻ لطيف چئي.

۸

هوندر ٿا هوت پري، اوڏو آه اڻ هوندر کي.
ساڄن ٿن سري، ”لا“ مين لٽڙين جي.

۹

لاڻي خنجر ”لاء“ جو، هي خچر کي هن
ستڻ جيون، سيد چئي، وٺون مپ وڪڻ
پير پروڙي کن، ته هٿن ۾ هوري وٺين.

۱۰

هورين هاڙهو لنگهڻو، ٿي جرڙي جوءِ
هوندر جنهين مين هوءِ، هوت نه هوندو تن مين.

۱۱

هورين هاڙهو لنگهڻو، سٺي سوست چڙ
لٽه مين آڻي لڙ، ڪن رسائي ڪڇ کي.

۱۲

هورين هاڙهو لنگهڻو، گوريون باسي ڳوٺ
ڪڇ ٽني کي ڪوٺ، ڪن جي ڪڇ ۾.

۱۳

هورين هاڙهو لنگهڻو، گوريون ٿيون ڳوٺ
هاڇي تينه هچن، ڌاران سيڪ، سيد چي.

۱۴

نڪا هيت نه هٿ ڪا، گوري منڊي ڳال
ڪن پھتي سال حال پھتي هوت ڪي.

۱۵

ڏينهان ڌاري ويس، راتيان روئي رت ٿڙا
لٽڙن جي لبس، ڪانڌ ڪمڻي ڪٽيو.

۱۶

ڏينهان ڌاري روءِ، راتيان روئي رت ٿڙا
منجهه ويچاري ووءِ، پھرا وا ورن سين.

۱۷

ٻهرا وا ورنه سين، اندور ڪالوئي ڪال
ما تا تون سڀالڻ هٿوء جا ڪيٽي هوت سين.

۱۸

ٻهرا وا ورنه سين، اندور مٺڌ ماتام
سسئي سو جهڙي ڪيٽا، تعلق سڀ تمام
نيسن نيمه نجام، ڏسڻ ڌاري ويس ڀر.

۱۹

ڏسڻ ڌاري، اندور مٺي سسئي
انهن ڀر آري، ڪانڌ ڪمئي ڪڏهو.

وائي

هل هوتن ڪارڻ حال

- شال | سڳڙ ٿيندين مات جي
۱. ڀير ڀهنجي ڀرين ٿئي، ڪوڏ وڌائين ڪال
چڙهندي سڀر چوٽين، لڪن ڪنڙس لال
۲. جي پائين جتن جي، ويجهي ٿيان وصال
ڀري پٻ ورن ڀر، وجهج ڪا وڙال
۳. ڪيچان آڻيو ڦاٿو، مٽين مٽي مال
ايندء بوء بوتن جي، جهلج ٻٻ بهال
۴. جيتي جماجن ڪي، جهل ٿين جنجال
پڇج ڀيادين ڪي، آت آريائي احوال

فصل سيموم

۱

هلندي هاڙهو مٽي، ڪرڻ ڪوه ڀنار
آرڏا آري چار ري، گوندر گذار ڏار

لڪيون لڪي، لطيف چي، اورانگهن آيام
 ٻڙن ٻنوه پٽر ۾، اي سعادت سندر يار
 مٿيس ڪم رکدام، وهان تان نه وس پئو.
 ۲

هلندي هاڙو مٿي، ڏڪن منهنجا ڏوه
 هو وڃن سر الڻ ٿي، هي ٻنڌ ٻچاڙي پوه
 لڙن ري لطيف چئي، ڪئن ڪرينديس ڪوه؟
 اڳيان راڻو سڄي روه، وهان تان نه وس پئو.
 ۳

هلندي هاڙو مٿي، مٿي ڏينديس ساه
 لڳن تان، لطيف چئي، ٻاري نيٺم ٻاه
 ڪندو ٻاجهه الله، وهان تان نه وس پئو.
 ۴

هلندي هاڙو مٿي، گسان تان م گسان
 لڪن تان لطيف چي، ورڙهي مان رمان
 ٻنوه شال پسان، وهان تان نه وس پئو.
 ۵

پاڻي حال هلي وٺا، ڪينه ڪي سور ملان
 ڪڍڻو لڻج، لطيف چي، لڪن منجهه لڻجان
 پانڌي ڪير پڇان، وهان تان نه وس پئو.
 ۶

وڌو ڪيم وٺان، اونچا ڏونگر م ٿيو
 ٿيو م نڀان! ته ٻه ر نهاريان پيرين جو.
 ۷

وارو مون وٺاه، ڪا مٽ مونهپ نه ڏهو
 اي اعائي گالهڙي، شجر شهباه
 چوندين چاڙههجه، نه موڙهي ڪو منهن ٺهي.

۸
 وارو مون وٿراه، ڪا سڌ سونهپ جي نه ڏهو
 وجهي وراڪن ۾، معذور کي مَ منجهاء
 منجها پاڻ ۾، هاديون، هادي ٿي هلاء
 پريان کي پهچاء، نه لڳي لولو نه ٿيڃن.

۹
 وارو مون وٿڪار، ڪا سڌ سونهپ جي نه ڏهو
 آهي آسونهپن جي، مٿي تو ميار
 وڙهئا ويراڳن سمن، لڪن جا ليمار
 ڪريان ٿي ڪوار، ڪنڊن ڪانڊيرن جي.

۱۰
 ڪنڊا مون پيرن ۾، توڻي لک لڳن
 اگر آڱوڻي نه مڙي، چيچون پير چين
 ويندي ڏانهن پرين، جتي ذات نه پائيان.

۱۱
 جتي سي پائينديون، جتي سي پير پرين
 لائون سڀ پرين، سڀني پاروچن کي.
 وائي

جيڏيون! جاڙو لائي جي جتن،
 سا مون سرتي-ون! سڀنيام
 تنه جيئرو جال ڪيئوم.

۱. مھر جا ميور جي، منجهي هٿ هيام
 صبح مٽي مڪت ۾، وڻسلي وايام
۲. هڪل هوت بنوه جي، سڳر منجهه سڄام
 ڏوريندي ۾ ڏونگرين، ٿهر ٿوپ ٿي-ام
۳. ڪڙين پال پنوه جا، گنجي منجهه گڙڏام
 مٽي منگهر پتي، سڳهڙي سار لڏام
۴. ڪيئون ڪهن پتي، ڪوڪون جماجاز
 هونائي هٿ ڪنهي، پنهو پياديان

۵. ڏکون، بکون، ڏاکڙا، ڪارڻ، جن ڪنام
 موٽي ماء پنيور ۾ اڱڻ سڀ آيام

فصل چهارم

۱

مري جي تہ ماڻهين، جانب جو جمال
 ٿين هوند حلال، جي پند اهائي ٻاريين.

۲

مر تہ موچاري ٿين، آجلان اڳي اڄ
 جانگين هٿن چيري، تہ منڌ پنيوران پڇ
 پنهو ساڻ پنڇ، تہ ملڪ الموت ماڻهين.

۳

مر تہ موچاري ٿين، جيئن آڏو جت
 هاري ڪرا همت، تہ ڏيئي دم دوست لهين.

۴

مر تہ موچاري ٿين، ويهي جي م جو
 دل ۾ آن م دور تون، ڦيرڻ مندو ڦير
 توڻي لهين نه پير، توء راحت آهي رڙهڻ ۾.

۵

مر تہ موچاري ٿين، ويهي جي م جو
 منڌ مرڻا پوء، پڇندين پنهو ڪي.

۶

آجلان اڳي مسئي، منڌ چيريائي مر
 ٽوليان تينه م ٿر، جنه روح وڃايو راه ۾.

۷

مرڻا اڳي جي مٿا، سي مري ٿين نه مات
 هوندا سي حيات، جيئڻا اڳي جي جيا.

۸

جيٺا اڳي جي جاءِ، جُڳَٽ جُڳَٽ سي جيٺن
او موٽي ڪين مرن، مرڻا اڳي جي مٺا.

۹

اونچو آناٺهون گهڻو، جيٺن کي جَٻَلُ
مرڻ مون سين هل، تہ پٺي تو ٻنڌ ڪريان.

۱۰

تو سڱ ماھ ڪڍڻ سين، جيٺ گوڙهي جاءِ
مرڻ! مون سين آءُ، تہ پٺي تو ٻنڌ ڪريان.

۱۱

تو ساماڏسي مسٽي، مرڻ ڪيو مُردارُ
ڪپڙ سين ڪوهيارُ، لولي تو لچاڻيو.

۱۲

پَر ۾ پچين ٻيري ڪي، مري نہ ڇاتوءَ
موتو ٺو ٻنڌ نہ سوء، ڪنڌ ڪُڇاڙڻا ڪاٽين.

وائي

توڏن تان نہ ٽنوارو، مهنجو لالڻ وارو
الا ميان! الله ڪارڻ اولها

۱. شرف لڙهي مسٽي، ڪٺل ڪي ڪم ڪار هو
۲. مينديءَ مور ملير جا، چانگن کي سڀ چار هو

فصل پنجم

۱

هٿين، پيرين، مونڙين، هاج سان هنيين
عشق آري ڄام جو، نيٻاهي نهين
جان ٻان ٿي ڄمڻ، تان پاڙج ڪو م
ٻنوه سين.

۲

هٿين، پيرين، مونڙين، ڪهڇُ پَر ڪپارَ
 مٿان چوري چڙهيون، پيريتي پچارَ
 توکي سنڌَ سسئي، سنڌي لڏ لڏ لڏو
 جي هونئِي هوتَ هزار، تہ پاڙج ڪو مَ
 پنوه سين.

۳

هٿين، پيرين، مونڙين، ڪهڇُ پَر قندامَ
 وچر وسيلو ناه ڪو، اوري آري چام
 هيڻ لائي هام، پاڙج ڪو مَ پنوه سين.

۴

هٿين، پيرين، مونڙين، پُري ڪيچُ پرڪَ
 قدم ڪيچ ڏٺين ڏي، پاءِ وڌندي وڪَ
 جي هونئِي هوتن لڪَ، تہ پاڙج ڪو مَ پنوه سين.

۵

هٿين، پيرين، مونڙين، سِرڇُ ساه ساهَ
 هوت گڏبڻي هب ه، رهبر مٿي راهَ
 جان جان سائئي ساه، تہ پاڙج ڪو مَ پنوه سين.

۶

ڦڏي ڦڏي نه ورهي، ڦڏي ڪري ٿانَ
 وڌائين وڻڪار، سسئي پاڻَ سڪانَ
 پُڇي پنه هڪين ڪي، پڻي منڌ هريانَ
 ڏن ڏنس ڏنهر وڻن جا، لڳ آهيانَ
 مان هرچن پاڻَ، آچي آريائي وري.

۷

اڳهين انگ سندن، وهي جي سلاهيون وڻو
 ڪهڙو ڏوه ڏيون، سو منه آڻيو سائيهين.

۸

توئي ولاڙون ڪريون، توئي هليو وڪڻ
لکني منجهان ليڪڻ، ذرو ضايع نه ٿئي.

۹

ليکڻو منجهه نراڙ، سو انگ ڪياري نه ٿئي
پارڻو ويٺي پار، ڇپڪين لالڻ لکڻو لوح ۾.

۱۰

جتي جيتريون، لکيون لوحِ قلم ۾
تي تيتريون، گهڙيون گهارڻ آڻيون.

۱۱

ڪڏاين ڪيچين لٽي جو سو جلاوت
چڙي پيلي چپري، هاري سڀ حُجَرت
هئي نمائي نَسَت، پنڌ وڌائين پاڻ تي.

۱۲

ڏکي ڏورڻ پاڻ تي، ويچاري وڌو
ڏيل جنه جو ڏُڪ سين، مڇوئي سڌو
هٿس اڳ لڌو، پوءِ ٿي ڪري پنڌڙا.

۱۳

پنڌ نه پنڌن جيترو، ڪي سڄهندي ڪيهه
جيڪر ڪريان ريهه، هر چئوندا مُنڌ چري ٿي.

۱۴

چوَنم مَر چري ٿي، پر چي مَڏ مڻين
مَر موهين کي ڏين، ماڻهو اچڻو ميهڻا.

۱۵

ماڻهو ڏيئي ميهڻا، مونکي ڪندا ڪوه
جو چوري ۾ چوه، سا هٿون ڏيندي پير تي.

واڻي

- ويهه م وات وڇڻي،
هو الله جان! جي ڪهنديون تي لهنديون
۱. ڪنهي اچي ڪا ڪهڙي، ڪنهي اچي ڪا چڻي
آمل پانين آن ڪي، ساڄن مونڪي جا چڻي
۲. پير پٽائون ڪنٺرا، راڻي ڪٽس رڇي
منه ڪر معذوريون ڏي، پنوه ڄام پرڇي
۳. مونڪي تينه مارو، جتن مونڪي جا چڻي
وندو واٽڙين تي، ڪانڌي ٿيندم ڪهڇي

فصل نيشتم

۱

جهلي تان نه رهان، ڌاران هسڻ پيرين جي
آهر عاجز آهيان، لالڻ جان نه لٿان
فردا مون ڦٽي ڪي، وعدي ڏي نه وهان
صباح سين نه سهان، خواه ميرين خواه ماريين.

۲

فردا مون ڦٽي ڪي، نقد ڪنيو ناز
هي جا واڳ واهي جي، ويرم ڏي م وار
جيڪي مٺي مار، جيڪي مير مٺي ڪي.

۳

مٺي تي مدعا گهري، موت ٿنو موجود
آچين تان آڇ ڪريان، صباح جو موجود
جيڪي نهي وجود، جيڪي مير مٺي ڪي.

۴

جيڪي ميڙ مٺي ڪي، جيڪي مٺي مار
ڏکي ڪي ڏيکار، هڪڙو هوت اڪين سين.

۵

ڏکي ٿي ڏڌور، لٽهي لٽي پنوه جي
ڏيئي آڳ آتور، سڀ نه کڻي مسمي.

۶

ڏکي ڏک ومار، سڄ ڦٽي ڪر مسمي
پٽي پير نهار، نه آريائي آڏان لهي.

۷

ڏکي ڏک مٽي ڪري، ون ڇڏي ڇڏي
گڏي ڏيئي، سوڌيون ڏيندڙي خبرون.

۸

ڏکي ڏيهاڙي، مٽي مٽي هٿڙا
تينه هر نه کڻي، جنه پر جي ڇڏيون.

۹

ڏس ڏک کان اڳرو، مسمي آن م شڪ
ٿي پانهي پير اوڻيون، ٿڌ م پسي لڪ
ور پنوه سين پٽڪ، ڪوءِ ٻارنهن ماه ٻنن سين.

۱۰

هردم هوت پنوه جو ڏس پانچ ڏک
ور پنوه سان پلڪ، پٽن ٻارنهن وره پٽن سان.

۱۱

ٿور ويري ٿي، وڃن ويڙم مٽي
ڏيئي مرج ڏونگري، جتن ڪارڻ جي
هڏ نه هوندو هي، ساه پريان کان صدقو.

۱۲

ڏکي سندنون ڏونگري، آڏي آهون پوز
ڌاري جو ڏونگر ڪي، سو ڪين چيو چئون.

آريَ جي افسوسَ ۾ ماڻهو مرون رُون
انَ پَر مٿي هُون، هيٺيڙا چُر هجي ويا.

۱۳

ڏکي سنديون ڏونگري، سو پيئون پُون
مٿي پڇاڻا منڌ ڪي، روجهه رچُر ۾ رُون
پوڻا اڳي چُون، تہ مٿي اسان کي مارڻو.

۱۴

ڏکي سنديون ڏونگري، اوچنگارون اچن
هڻي سانگي سڻي کي، ڪيلو ڪٽو ڪيچن
جي هٿان هوت مرن، هوت تني جي هنج ۾.

۱۵

ڏکي سنديون ڏونگري، وڻ ٽڻ وايون ڪن
وڻان ويهي چُر، وڏي مٿي وايوڙڻا.

۱۶

وڏي مٿي وايوڙڻا، رت نه ڏٺو وڃن
موت قبولو ٿي، ڏٺو وڃي ڏکي کي.

۱۷

ڪنہ جنہ ڏکان ڏي، پاراڻيا کي پانڌين
سور پيرڻائين سي، ڪٽين ڪٽين چن سين.

۱۸

ڪو جو وڏي وڏي، وڻ وڏيائين وڏي سين
ڏک ڏکي ڏي، چُر ڏئي سي ڏکڻا ٿئا.

۱۹

وڏل ٿي وايون ڪري، ڪٽل ڪوڪاري
هڻن پڻ پهنجا مارڻا، هي هنجون هڏن
لٽي هاري.

۲۰

ڏکيَ توءَ ڏکارُ، ٽوڙي وسن مينهڙا
صاحبَ هٿَ مڪارُ، هينَ وسر آهڻ هٿڙا.

۲۱

ڏکيَ توءَ ڏکارُ، سينَ ڏيهه مڪارنو
ٻاروچانو ٻارُ، سڀوئي سڀو سڀو.

وائي

هوت هاڙهي ڌاري هوندا، ون ۽ وهڻي ساڻ ڏي
۱. جتي پنڌ نه پچرو، سونهن وڃن روندا
۲. اسونڀين، عناتُ جِي، پهرَ پهرين هوندا

فصل هفتم

۱

آءُ نه گڏي پريَ کي، ٿورا ڏينهن ٿنا
راتن روزَ وٺا، عبثَ آري چام ري.

۲

آءُ نه گڏي پريَ کي، منسين سڄَ وٺا
هنڻَ ويرَ هڻا، ديڪي شالَ دمُ ڏيان.

۳

آءُ نه گڏي پريَ کي، تون ٿو لهين سڄَ
آءُ جي ڏين سنهڻا، نيمِي پريان کي ڏجَ
وڃي ڪڇ ڇڻج، ته ويچاري وات مني.

۴

آءُ نه گڏي پريَ کي، هويون ٿيو پساهُ
مڪانُ ٿي سڪرات ۾، رويو پڇان راهُ
شال مَ وڃم ساهُ، ڌارارُ هسنُ هريَ جي.

۵

آء نه گڏي پري ڪي، عمر تان ويٺي
ولهي ڏينه وڃائيا، سـرتيون سڀئي
پيري ۾ هيئي، آڪيون آري ڏي کڻي.

۶

آء نه گڏي پري ڪي، جوپن ورتو ڄاڙ
آڏا آريچن ڏي، ڄاڙهڪا ۽ ڄاڙ
مون مٿي کان نه ٿيئي، وڌين منجهه ولاڙ
عمر سپر آواڙ، واييم ٿي واکا ڪريان.

۷

آء نه گڏي پري ڪي، هي پن ڏينه وڌو
نهوڙي ناپن سين، مون ڪي نيـه نيـو
مٿي موت ٿيو، ٻي ٻي ڪندي ٻنڌ ۾.

۸

آء نه گڏي پري ڪي، آيو عزرائيل
جورائي سين چمڙيون، نڪو قال نه قيل
آيو موت دليل، ماريندڙي مراد کان.

۹

آء نه گڏي پري ڪي، مٿان آيو موت
واجاهائيلدي وره ٿا، هڏ نه گڏ ٿم هوت
ڇڪس ٿينديس فوت، فنا هن فراق ۾.

۱۰

ولاڙتو وٺين ڇڙهي، ڳجهن ٿيندي ڳاه
مٿي سوري ڄاڙهڻو، هريان ٺٺي ٻساه
هو ميرون هي ماه، ڪين ڪمڻي رکڻو.

۱۱

ولاڙڻو وٺين چڙهي، رڻي پسنو روءِ
وچان جو ورج پوءِ سو ڪنڊ پر ڪهڙي لاهيان.

۱۲

ولاڙڻو وٺين چڙهي، اونچن مٿي اڃُ
لالڻ ڪارڻ لڇ، باسائين بردار جي.

۱۳

ولاڙڻو وٺين چڙهي، ڏرڻو پستولي لانگ
ٿاري ٿاري ڇانگ، سسئي مور ٻچن ڄمن.

۱۴

ولاڙڻو وٺين چڙهي، هسو مڱهه مندياسر
آڏي وڃڻو آڱڙي، نڪو پي نه ماسر
سو ئي سو سيماسر، پري پڙاڏا ڪري.

۱۵

ولاڙڻو وٺين چڙهي، ڏاڍو ڏوري ڏور
سپهريان جي سور پري پڙاڏا ڪري.

۱۶

پري پڙاڏا ڪري، اوري نه آهي
ڪتر ڪا ڪاهي، ٻهڙي هين پتي ڪي.

۱۷

رجن ۾ رڙ ٿي، ڪتر ڪوئل جي ڪوڪ
وٺولو ۽ وُڪ، اي نان آه عشق جي.

۱۸

رجن ۾ رڙ ٿي، ڪتر چتونءِ جي چانگار
اي عشق جي آهڪار، نعرو آهي نيم جو.

۱۹

رجن ۾ رڙ ٿي، جهڙي ڪري جو
اي نه عورت هوءَ، اي نان آه عشق جي.

۲۰

رجن ۾ رڙ ٿي، ڪر ڪر ڪي ڪونج
نعرو منجهه نڪونج، اي تان آه عشق جي.

۲۱

رجن ۾ رڙ ٿي، ڪر ڪر سارنگي ساز
اي عشق جو آواز، مائهو رکڻ مُنڌ ٿي.

واڻي

تنَ منَ منجهه تَوارَ هو يارَ

سدا آهي سِڪَ جي، وو تنَ من ...

۱. تنن چڻڪڻ چيت ۾ جنن ما گهنڊي لارَ
۲. لڳي آڃ اکين ڪي، سيگهو موت ستارَ
۳. مٿان ڪين هيريتو، ڪاڏي پيرت پچارَ
۴. هندياڻي پڻپور ۾، آهيان آهنان ڌارَ
۵. مونکي ڇڏ م ڇڙين، آريائي آڌارَ
۶. ڏيان خپو زُ خزانَ ۾، بهي تو منجهه بهارَ
۷. مَضرَ تان مونکي ٿيڻا، حڪمن هـزارَ
۸. دوا آهي ڏل جي، وارو واقفڪارَ
۹. آئي ڏي عليل ڪي، مڃونون سوچـارَ
۱۰. آهي عبد اللطيف ڪي، تنهنجي پي پچارَ

واڻي

هي گهايل هنڌ گهورِي

او الا وو ميانا ڪچي مون نه سڱيئا

۱. عشق آري ڄامَ جي، هي جهونڙي هنڌ جهوري

۲. رهي جا رڃن. ه، سا ڇڏڻ ڇڏهو مَ چوري
 ۳. اديون آريچن لئي، ڏونگر ٽنڊيس ڏوري.

وائي

- هاڙهي هلي روءِ، هٿي ٻيهر هٿائين. مان
 ۱. مٺي ماتم آئيو، ڪو هوري پنهل ڪي چوءِ
 هلي
 ۲. وندرَ جي وٺائين. ه ٿي، جربون هٿي چوءِ
 هلي
 ۳. آري جي اولاد مان، شل ڪيچ مَ وڃي ڪوءِ
 هلي
 ۴. طالب ڪي تمرُ چوءِ، ڪو ڏَس ڏيرن جو هوءِ
 هلي



ڊاڪٽر نبي بخش خان بلوچ

رسالي جو هڪ قلمي نسخو

حضرت شاه عبداللطيف رحمہ جي سوانح ۽ رسالي تي گذريل نون سالن کان وٺي تحقيق جو ڪم هلندڙ آهي، جنهن هيٺ هن وقت تائين جملي ارڙهن ڪتاب شايع ٿي چڪا آهن. رسالي جي هڪ مستند ۽ معياري متن تيار ڪرڻ لاءِ ضروري هو ته قلمي توڙي چاپي رسالا جيڪي به دستياب ٿي سگهن، تن کي پڙهجي ۽ پيئجي، جيئن بيتن ۽ واين جون صحيح پڙهنيون قائم ڪري سگهجن.

جيتوڻيڪ رسالن جو هٿ اچڻ مشڪل هو مگر گهڻي محنت ۽ جفاڪشي کان پوءِ سنڌ توڙي سنڌ کان ٻاهر ڳولا ڪري شاه جي رسالي جي قلمي توڙي چاپي رسالن جو هٿو لڳايو ويو. سنڌ کان ٻاهر اسان خاص طرح انگلنڊ جي ڪتبخانن ۾ ڳولا ڪئي. انهي سرڌس ميوزيم ۾ رڪيل قلمي رسالي جي خبر اڳتي مشهور هئي، پر ان کان سواءِ اسان ”انڊيا آفيس“ جي ڪتبخاني ۾ پيو هڪ قلمي رسالو ڳولي هٿ ڪيو. اهڙيءَ طرح جملي ايڪٽيهه قلمي ۽ تيرهن چاپي رسالا هٿ ڪيا ويا، انهن جملي چوٿيتاليهن رسالن جو مطالعو ڪري هڪ تحقيقي ڪتاب ”شاه جي رسالي جا سرچشما“ سنه ۱۳۹۲ھ / ۱۹۷۲ع ۾ شايع ڪيو ويو. ان کان پوءِ ٻيا قلمي رسالا هٿ آيا، جن تي ”لطيف سـالگره مخزن سال ۷۱-۱۹۷۲ع“ (جيڪا سنه ۱۹۷۳ع ۾ شايع ٿي) ۾ روشني

وڌي وئي. ان کان پوءِ به ڳولا جاري رهي ۽ ست (۷) قلمي رسالا هٿ ڪيا ويا، جن جو تفصيل ”لطيف سالگره مخزن، سال ۷۳ - ۱۹۷۴ع“ مطبوع سنه ۱۹۷۵ع ۾ ڏنو ويو آهي.

اسان کي پنهنجي ذاتي ڪوشش ۽ جستجو سان اڄ تائين جيڪي رسالا دستياب ٿيا آهن، تن جو مطالعو مٿئين تفصيل موجب شايع ٿي چڪو آهي. ليڪن جيئن ته سڄي سنڌ ۾ ”شاه جي رسالي“ جو وڏو ذوق شوق رهيو آهي، انهي ڪري سنڌ جي هر پڙهيل گهر، توڙي ذاتي ڪتبخانن ۾ رسالي جا ڇاهي يا قلمي نسخا موجود هجڻ يقيني آهي. انهي ڪري هن وقت تائين هٿ آيل نسخن تي اڪثفا نه ڪندي، اسان تلاش جو سلسلو جاري رکيو، جنهن ڪري ۱۲۷۷ هـ جو لکيل هڪ وڌيڪ قلمي نسخو مليو، جنهن جو مطالعو هيٺ ڏجي ٿو.

محمد صالح مجاور جو لکيل نسخو

ڪتابت جي تاريخ

تاريخ چهاوڙ ڏهه ماه ربيع الثاني سنه ۱۲۷۷ هجري.

ڪاتب جو نالو

حاجي محمد صالح مجاور ولد حافظ ويڏو مجاور.

ورقن يا صفحن جو تعداد ۽ تختي

۱۸۵ ورق. صفحي جي ڊيگهه پوئا ۱۲- انچ ۽ ويڪر پوئا ۸- انچ. تحريري تختي جي ڊيگهه ساڍا ۹- انچ ۽ ويڪر ساڍا پنج انچ. هر صفحي تي ۱۸ سٽون. ٻنهي سٽون، لسو ۽ ولانتي. هن رسالي ۾ ٻن رنگن جا ٻيا ڪم آيل آهن. ورق ۱۱۱ تائين اڇا ٻيا، باقي هڪي سائي رنگ جا.

متن جي شروعات

رب يسر بيسم الله الرحمان الرحيم و تمم بالخير
باب اول در سرود كليان و اين سه ۳ فصل انجاميد - فصل
اول در ذكر توحيد فصل دويم در ذكر تعريف درد عشق فصل
سوم در بيان آزار محبت.

فصل اول در ذكر توحيد

اول الله علم اعلي عالم جو ڏئي
قادر پنهجي قدرت سين قائم آه فيوم
والي واحد وحده رازق رب رحيم
سو ساراهه مچو ڏئي چئي حمد حڪيم
ڪري پاڻ ڪريم جوڙون جوڙ جهان جهون.

متن جو خاتمو

ڪمر بستہ ڪاپڙي چٽن جيون ٿا چون
سيڳيون سناسين جيون وڃن پورپ پون
جوڳي هت نه هون ڪين ٿيڪندا ڪاپڙي.
فقط تاريخ چهاردهم ماه

ربيع الثاني سنه ۱۲۷۷ هـ

از دست حاجي محمد صالح مجاور

مساكنه هاله ڪندي تحرير يافت

سرن جي سلسليوار فهرست ۽ سرن ۾ فصلن جو
تفصيل

- | | | | |
|----------------|-----------|------------------|-----------|
| (۱) سرود كليان | ۳ فصل | (۵) سرود سامونڊي | ۳ داستانہ |
| (۲) سرود جمن | ۸ داستانہ | (۶) سرود سوهني | ۹ فصل |
| (۳) سرود ڪنڀات | ۲ داستانہ | (۷) سرود سارنگ | ۴ داستانہ |
| (۴) سرود سراڳ | ۶ داستانہ | (۸) سرود ڪيڏاره | ۶ داستانہ |

- (۹) سرود آهري ۱۱ داستانه (۲۳) سرود ڏهر م داستانه
 (۱۰) سرود معذور ۷ داستانه (۲۴) سرود ڪاڀاڻتي ۱ داستانه
 (۱۱) سرود ديسي ۷ داستانه (۲۵) سرود آما م داستانه
 (۱۲) سرود ڪوهياري ۲ داستانه (۲۶) سرود ڍول مارئي ۱ داستانه
 (۱۳) سرود حسيني ۱۲ داستانه (۲۷) سرود مارئي ۱۱ داستانه
 (۱۴) سرود سورث ۴ داستانه (۲۸) سرود ڏنا مري ۱ داستانه
 (۱۵) سرود پيراڳ هندي ۳ داستانه (۲۹) سرود پرياتي ۱ داستانه
 (۱۶) سرود پرو سنڌي ۳ داستانه (۳۰) سرود گهاٽو ۱ داستانه
 (۱۷) سرود سومل راڻو ۷ داستانه (۳۱) سرود شيه ڪيڏاره ۱ داستانه
 (۱۸) سرود ڪاهوڙي ۳ داستانه (۳۲) سرود ڪاموڏ ۱ داستانه
 (۱۹) سرود رامڪلي ۹ داستانه (۳۳) سرود ڪاريل ۱ داستانه
 (۲۰) سرود رپ ۲ داستانه (۳۴) سرود هير رانجهو ۱ داستانه
 (۲۱) سرود ليلا ۲ داستانه (۳۵) سرود پورب ۱ داستانه
 (۲۲) سرود بلاول م داستانه

ڪاتب جي صورتخطي

ڪاتب جي تحرير وچولي درجي جي آهي، ڪٿي ڪٿي غلط صورتخطي پڻ لکي اٿس. رسالي ۾ الف - بي جي خاص اکرن کي هيٺين طرح لکيو اٿس:

ڙ = و	ڍ = ڊ
جھ = ج، ڄ	گھ = ڪ
جھ = ج، ڄ	گھ = گ
ڻ = ن	ڳ = گ

مجموعي خصوصيات

ڪاتب هر هڪ سُر ۾ ”رب يسر بسم الله الرحمن الرحيم“ وٽم بالخير“ لکي، ان بعد هر هڪ سُر جي فصلن يا داستانن

جو فارسي ۾ ڳاڙهي مس سان مختصر مضمون ڏنو آهي، هر هڪ
 ”بيت“ ۽ ”وائي“ جو لفظ ٻن وچ ۾ ڳاڙهي مس سان لکي، سر جي
 آخر ۾ ”تمام شد“ لکيو اٿس. ڪن سرن جي شروع ۾ فارسي
 بيت ٻن ڏنا اٿس. ڪن هنڌن متن جي حاشيه ۾ رهيل
 مصرعون ۽ لفظ ڏنا اٿس. هيٺ هر هڪ سُر جي انهن اضافن
 جو تفصيل ڏجي ٿو.
 سرود ڪليان.

باب اول در سرود ڪليان و اين سه ۳ فصل انجاميد.
 فصل اول در ذكر توحيد فصل دويم در ذكر درد عشق فصل
 سيوم در بيان آزار محبت.

- فصل اول در ذكر توحيد.
- فصل دويم در داستان تعريف عشق.
- فصل سيوم در بيان آزار محبت.
- بگوش هوش بگيرد نيك بشنو
- بچشم و ديده انصاف بنگر

سرود جن.

- باب دويم در سرود جن و اين باب به هشت داستان انجاميد.
- داستان اول تون حبيب تون طبيب
 - داستان دويم بيت
 - داستان سيوم در هي هي هي هاء من ۾ محبوبن جي
 - داستان چهارم هڪ هالو
 - داستان پنجم قرب ڪبرياء
 - داستان ششم دائودي ديون ڪري
 - داستان هفتم عاشقن الله ويرو تار
 - داستان هشتم هر هر هورائي

تحرير تاريخ هست پنجم ماه رجب المرجب از دست
 حاجي محمد صالح مجاور تحرير يافت

نوشته بهمانند سیمه بر مفید
نویسنده را نیست فردا امید

سرود کنیات

باب سوم در سرود کنیات و این باب به دو داستان

انجامید.

— داستان اول پلائی آهین هریں

— داستان دوم ناسیندی نگاه

هر آنکس که این خط نوشته

عفو کن گناهش عطا کن بهشت

سرود سراگ

باب چهارم در سرود سراگ و این باب شش داستان

انجامید.

— داستان اول مان پچنیی سپرین چیتان لاه م چر

— داستان دوم جیکی منجهه جهان

— داستان سوم کوها کال کئی آن وذا آتر آسری

— داستان چهارم میچی مننن کری

— داستان پنجم مون تی چینی کاند پتی پاژر

— داستان ششم نانگی هر تائی بت پنهنجو ترهو

طلب کن در عزیمت دیں حیدر

چه کردی کردو رز باهان مکار

سر سامونیدی

سرود سامونیدی و این به سه داستان انجامید.

— داستان اول پگه پاسی گهار آیل سامونیدی جی

— داستان دوم اچ پن وایون کن وئجارا

هر آن گناه که کردیم آشکار نهاد

بحق آل حق ازین همه بگذر

مڙ مڙهي

سرود مڙهي سان نون فصلن انجاميد، سواءِ ابيات متفرقه.

- داستان اول وه قڪ واهڙ ٽڪ جت نينه
- داستان دويم ڪرگل ڪوچ گهڻا جت جر واڳو جياريئن
- داستان سيوم تڙ ٽڪن تار گهڙن اي ڪاريائي ڪم
- داستان چهارم اديون سڀ اندام منهنجا چڙن چورڙا
- داستان پنجم مانده سڀ درياءِ ڀري ڪنڌي پار جي
- داستان ششم ساهڙ جا سينگار
- داستان هفتم تڙ نه گهڙي توڙ توڙي من ڪايو مهار ڏي
- داستان هشتم ٻڌندي ٻوڙن ڪي ڪي هانڪ هت وجهن
- داستان نهم جر تڙ ٽڪ توار
- ابيات متفرقه

عيب رندان مڪن اي زاهد ڀاڪيزه سرشت
ڪم گناه دگران ڀرڻو نچو-واهند نوشهت

سرود مارنگ

سرود مارنگ به چهار داستان انجاميد
هر آن گناه ڪم ڪردم آشڪار نهاد
بسحق آل محسن ازين همه بگذر

سرود ڪيڏارو

اللهمي اللهني خطا ڪردم
تو برما مگير آنچه ما ڪردم

سرود مسني (آبري)

سرود مسني واين ڪلام به پنج سر منقسم است سر
اول آبري، سر دويم معذوري، سر سوم ديسي، سر چهارم
ڪوهياري، سر پنجم حسيني.

سر اول در ڪلام آهري و ائين سرود به يازده داستان
منقسم است و بعد ازان ابیات متفرقه آورده شد عاقبت بخير.
- تمت تمام شد کارمن نظام شد- انشاءالله تعالی
یا وب بکشتائی بر منم در حال بسته
محتاج غمیر نسکنی ایمن شکسته
سرود معذور

سرود ڪلام مسني سر معذور بهفت داستان انجاميد.
- داستان اول هاندي هوت پنونه ڏي
رسالي جي منڍ ۾ سٽن جي فهرست ڏنل آهي، ان جي
آخر ۾ ڪاتب جي هٿ اکر هيٺين عبارت لکيل آهي:
”هيءَ رسالو تصنيف شاه عبداللطيف ساکنه ڀٽ
نکيل حاجي محمد صالح مجاور ساکنه شهر هالا نوان
جيڪو ڪو دعويٰ ڪري ملڪيت پهچي جي دعويٰ
ان جي ڪوڙي آهي.“
رسالي جي آخري صفحي تي هڪ پاسي هيٺين عبارت تحرير
ڪيل آهي:
”مالڪ حاجي محمد صالح مجاور ولد حافظ ويڏو مجاور.“

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>